



Werrej

I *Riżoluzzjonijiet, rakkomandazzjonijiet u opinjonijiet*

OPINJONJIET

Il-Kumitat tar-Regjuni

Il-135 sessjoni plenarja tal-KtR, 26.6.2019–27.6.2019

2019/C 404/01	Opinjoni tal-Kumitat Ewropew tar-Regjuni — Strategiji makroreġjonali, bħar-Regjun tad-Danubju: qafas għall-promozzjoni tar-raggruppamenti transnazzjonali	1
2019/C 404/02	Opinjoni tal-Kumitat Ewropew tar-Regjuni — Lejn teħid ta' deċizzjonijiet aktar effiċjenti u demokratiku fil-qasam tal-politika tat-tassazzjoni tal-UE	6
2019/C 404/03	Opinjoni tal-Kumitat Ewropew tar-Regjuni — Approċċ ibbażat fuq il-post għall-politika industrijali tal-UE	9
2019/C 404/04	Opinjoni tal-Kumitat Ewropew tar-Regjuni — L-Għanijiet ta' Żvilupp Sostenibbli (SDGs): bażi għal strategija fit-tul tal-UE għal Ewropa sostenibbli sal-2030	16
2019/C 404/05	Opinjoni tal-Kumitat Ewropew tar-Regjuni — Bijoeconomija sostenibbli għall-Ewropa: it-tiħiħ tal-konnessjoni bejn l-ekonomija, is-soċjetà u l-ambjent	24
2019/C 404/06	Opinjoni tal-Kumitat Ewropew tar-Regjuni — It-tiħiħ tat-tagħlim tax-xjenza, it-teknoloġija, l-inġinerija, (l-arti) u l-matematika [STE(A)M] fl-Unjoni Ewropea	30
2019/C 404/07	Opinjoni tal-Kumitat Ewropew tar-Regjuni — Lejn qafas tal-Unjoni Ewropea dwar l-interferenti endokrinali	34
2019/C 404/08	Opinjoni tal-Kumitat Ewropew tar-Regjuni — Id-dimensjoni transkonfinali fil-qasam tat-tnaqqis tar-riskju ta' diżastri (DRR)	39

2019/C 404/09	Opinjoni tal-Kumitat Ewropew tar-Regjuni — Programm Ewropew ġdid biex jiġi aċċellerat l-iżvilupp tal-industrija marittima	44
2019/C 404/10	Opinjoni tal-Kumitat tar-Regjuni — Il-governanza f'diversi livelli u l-kooperazzjoni transsettorjali fil-glieda kontra l-faqar enerġetiku	53

III *Atti preparatorji*

Il-Kumitat tar-Regjuni

Il-135 sessjoni plenarja tal-KtR, 26.6.2019–27.6.2019

2019/C 404/11	Opinjoni tal-Kumitat tar-Regjuni – Pjaneta Nadifa għal kulhadd — Viżjoni strateġika Ewropea fit-tul għal ekonomija għanja, moderna, kompetittiva u newtrali għall-klima	58
---------------	---	----

I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-KUMITAT TAR-REGJUNI

IL-135 SESSJONI PLENARJA TAL-KTR, 26.6.2019–27.6.2019

Opinjoni tal-Kumitat Ewropew tar-Regjuni — Strategiji makroreġjonali, bħar-Regjun tad-Danubju: qafas għall-promozzjoni tar-raggruppamenti transnazzjonali

(2019/C 404/01)

Relatur:	Dainis Turlais (LV/ALDE), Membru tal-Kunsill tal-Belt ta' Riga
Dokument ta' referenza:	Rapport tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni dwar l-implimentazzjoni ta' strategiji makroreġjonali tal-UE COM(2019) 21 final

RAKKOMANDEZZJONIJIET TA' POLITIKA

IL-KUMITAT EWROPEW TAR-REGJUNI

1. Jilqa' t-talba tal-Presidenza Rumena lill-Kumitat Ewropew tar-Regjuni għal opinjoni dwar il-kompetittività u l-politika industrijali tal-Unjoni Ewropea, bil-ghan li jiġu żviluppanti raggruppamenti transnazzjonali għal konverġenza ekonomika ahjar fil-livell makroreġjonali (bħal pereżempju r-Regjun tad-Danubju);
2. Jilqa' t-tieni rapport tal-Kummissjoni Ewropea dwar l-implimentazzjoni tal-istrateġiji makroreġjonali tal-UE, li jivvaluta l-implimentazzjoni tal-erba' strateġiji makroreġjonali ⁽¹⁾ għall-promozzjoni tal-iżvilupp ekonomiku u jeżamina l-iżvilupp ulterjuri ta' dawn l-istrateġiji fid-dawl tal-possibbiltà ta' qafas baġitarju tal-UE wara l-2020. Id-Dokument ta' Hidma tal-Persunal tal-Kummissjoni ⁽²⁾ li jakkumpanja din il-Komunikazzjoni jinkludi valutazzjonijiet dettaljati ta' kull strateġija makroreġjonali;
3. Jilqa' l-fatt li r-rapport tal-Kummissjoni Ewropea jidentifika kisbiet konkreti fl-oqsma tal-ambjent u t-tibdil fil-klima kif ukoll ir-riċerka, l-innovazzjoni, l-iżvilupp ekonomiku u l-konnettività. Fl-istess hin, il-Kummissjoni għustament tirreferi għall-problemi li jiffaċċjaw dawk responsabbli għall-implimentazzjoni tal-istrateġiji makroreġjonali: livelli differenti ta' kapaċità amministrattiva u ta' żvilupp ekonomiku, u problemi fil-qasam tal-governanza f'diversi livelli u l-access għall-kapital;
4. Jilqa' l-konklużjonijiet tal-Kunsill tal-Unjoni Ewropea tal-21 ta' Mejju 2019 dwar l-implimentazzjoni ta' Strategiji Makroreġjonali tal-UE ⁽³⁾, li jappellaw lill-pajjiżi partecipanti biex isaħhu s-sjeda u l-appoġġ politiku fil-livell nazzjonali filwaqt li jitravwem l-involvement tal-partijiet interessati lokali u reġjonali, kif ukoll jenfasizza l-importanza li jkomplu jintużaw strateġiji makroreġjonali bħala qafas strateġiku li jippromovi l-implimentazzjoni aktar koerenti u sinerġetika tal-politiki, il-programmi u l-fondi tal-UE;
5. Jenfasizza li l-governanza f'diversi livelli mhijiex biss essenzjali f'termini ta' koordinazzjoni fil-livell makroreġjonali u nazzjonali. L-involvement dirett tar-rappreżentanti tal-bliet u r-regjuni huwa ferm aktar importanti;
6. Ifakkar li l-istrateġiji makroreġjonali għandhom l-għeruh tagħhom f'viżjoni Ewropea ġenwina u profonda ⁽⁴⁾ u jilqa' d-dikjarazzjoni tal-Kummissjoni fir-rapport li l-istrateġiji makroreġjonali joffru potenzjal kbir u jrawmu l-kooperazzjoni, kemm fi hdan l-UE kif ukoll bejn l-UE u l-pajjiżi ġirien tagħha, b'mod uniku u innovattiv. Il-Kumitat itenni li l-UE tehtieg viżjoni transkonfinali għall-iżvilupp territorjali ⁽⁵⁾;

⁽¹⁾ COM(2019) 21 final.⁽²⁾ SWD(2019) 6 final.⁽³⁾ <http://data.consilium.europa.eu/doc/document/ST-9895-2019-INIT/mt/pdf>⁽⁴⁾ Opinjoni tal-Kumitat Ewropew tar-Regjuni dwar "L-implimentazzjoni ta' strateġiji makroreġjonali" (COR-2017-02554).⁽⁵⁾ Opinjoni tal-Kumitat Ewropew tar-Regjuni dwar "Viżjoni territorjali għall-2050: x'inhu l-gejjieni?" (COR-2015-04285).

7. Ifakkar li l-objettiv ta' koeżjoni ekonomika, soċjali u territorjali stabbilit fit-Trattat ta' Lisbona għadu ma ntlahaqx. It-tkabbir ekonomiku u l-prosperità li jgħib miegħu għaċ-ċittadini ser jagħtu sahha reali lill-UE. Billi jisfruttaw il-potenzjal tal-livelli kollha tal-gvern fl-UE biex jiġi promoss it-tkabbir ekonomiku, l-istrategġiji makroreġjonali jistgħu jagħtu kontribut sinifikanti biex, f'perjodu ta' żmien raġonevoli, jallinjaw l-istandards tal-ghajxien ta' dawk li jgħixu f'żoni ġirien u b'hekk jikkontribwixxu wkoll b'suċċess għall-objettiv ta' koeżjoni stabbilit fit-Trattat tal-UE. It-titjib tal-benesseri taċ-ċittadini għandu jkun fil-qalba ta' kull dokument ta' strategġija;

8. Ifakkar li l-istrategġiji makroreġjonali żviluppaw f'għodda sinifikanti ta' koordinazzjoni territorjali minn isfel għal fuq li permezz tagħha jista' jinkiseb "użu aktar effettiv tal-potenzjali komuni tal-makroreġjuni" ⁽⁶⁾. Huma joffru opportunitajiet għal governanza ġenwina f'diversi livelli mingħajr burokrazzja ġdida u fl-istess hin inaqqsu d-distakk bejn il-politiki Ewropej u dawk lokali permezz tal-involvement dirett ta' rappreżentanti tal-bliet u r-reġjuni;

9. Jilqa' l-hidma tal-Kummissjoni fil-qasam tal-politika tar-raggruppamenti u jappella għal rabta aktar mill-qrib bejn il-politika tar-raggruppamenti u l-istrategġiji makroreġjonali. Din tista' tikkontribwixxi għat-tkabbir ekonomiku u l-kisba tal-objettivi ta' koeżjoni, peress li l-għan ewlieni tal-politika msemmija huwa t-tishih tal-vantaġġi tal-kompetittività reġjonali. Ir-raggruppamenti diġà taw kontribut reali u pożittiv hafna għall-implimentazzjoni tal-istrategġiji makroreġjonali. Pereżempju, il-proġett "DanuBioValNet" ⁽⁷⁾ fir-Reġjun tad-Danubju ser johloq ktajjen ġodda ta' valur għall-prodotti bijoloġiċi. L-istrategġiji makroreġjonali jinkoraġġixxu l-holqien ta' raggruppamenti iżda ma jillimitawx ruhhom għaż-żona ġeografika ta' strategġija makroreġjonali;

10. Jirreferi għall-Opinjoni tiegħu dwar "L-implimentazzjoni ta' strategġiji makroreġjonali" ⁽⁸⁾, li tappoġġja l-prinċipju ta' "Tliet Iva" biex jittejjeb il-funzjonament tal-istrategġiji makroreġjonali: "Il-KtR jgħid iva għal sinerġiji ahjar bi strumenti ta' finanzjament, iva għal integrazzjoni ahjar tal-istrutturi eżistenti fl-istrategġiji makroreġjonali u iva għal implimentazzjoni ahjar tar-regoli eżistenti." Il-Kumitat jiddispaċiħ li l-Kummissjoni Ewropea ma qisix din il-proposta;

11. Jaqbel bis-shih mal-fehma tal-Presidenza Taljana tal-Istrategġija tal-Unjoni Ewropea għar-Reġjun tal-Alpi li l-integrazzjoni tal-istrategġiji makroreġjonali tal-UE fil-qafas legali tal-Politika ta' Koeżjoni għas-snin 2021-2027 tkun ta' vantaġġ għal kulhadd, peress li ssahħaħ dawn l-istrategġiji u tghin fit-titjib tal-koeżjoni territorjali tal-Unjoni;

12. Huwa miftuħ għal inizjattiva għal strategġija makroreġjonali ġdida żviluppata u appoġġjata minn diversi Stati Membri u reġjuni b'mod kongunt biex tindirizza sfidi komuni f'żona ġeografika definita. Meta jiġi vvalutat it-tfassil ta' strategġija makroreġjonali ġdida, wiehed għandu jzomm f'moħħu li l-funzjonament tal-istrategġiji makroreġjonali eżistenti m'għandux isir aktar diffiċli;

13. Jappoġġja l-inizjattiva biex tinholq Strategġija tal-UE għar-reġjun tal-Karpazji, li tiffirma qafas permanenti għall-kooperazzjoni bejn il-pajjiżi, ir-reġjuni u l-komunitajiet tal-Karpazji. Il-holqien ta' dokument strategiku għar-reġjun tal-Karpazji, minn naha, se jiffoka fuq il-problemi li jiffaċċja l-makroreġjun u, min-naha l-oħra, se johloq opportunitajiet għall-potenzjal kulturali u ambjentali speċifiku tal-istati tal-Karpazji. L-involvement ta' hafna atturi li jirrapprezentaw kemm il-livell lokali u reġjonali kif ukoll il-livell nazzjonali u Ewropew għandu jiġi enfasizzat hawnhekk fil-proċess tal-istabbiliment ta' din l-istrategġija, li fost l-oħrajn hija riflessa fl-attivitajiet tal-Grupp Interreġjonali tal-Karpazji fi hdan il-Kumitat tar-Reġjuni;

14. Jappoġġja d-diskussjoni tar-reġjuni u l-istati tal-Atlantiku, li attwalment jippartecipaw fl-istrategġija tal-baċiri tal-bahar tal-Atlantiku, bil-għan li tinholq strategġija makroreġjonali bbażata fuq il-kooperazzjoni bejn l-imsieħba tal-Atlantiku li ilha tezisti għal għexieren ta' snin. Strategġija makroreġjonali għaż-Żona tal-Atlantiku tikkomplementa l-istrategġija marittima attwali, billi tagħtiha dimensjoni politika u governanza f'diversi livelli li tista' tinkludi stati u reġjuni terzi, testendi l-kamp ta' applikazzjoni tagħha għal kwistjonijiet territorjali u tippromovi koerenza akbar bejn il-prijoritajiet tematiċi u l-istrumenti ta' finanzjament eżistenti. Il-fokus tal-istrategġija makroreġjonali jkun il-qasam marittimu bħal, pereżempju, l-enerġiji tal-oċean, li ġew identifikati bħala prijorità għall-partijiet interessati tal-Atlantiku, kif ukoll oqsma rilevanti bħall-impjeg jew it-taħriġ;

⁽⁶⁾ Opinjoni tal-Kumitat Ewropew tar-Reġjuni dwar "L-implimentazzjoni ta' strategġiji makroreġjonali" (COR-2017-02554).

⁽⁷⁾ <http://www.interreg-danube.eu/approved-projects/danubiovalnet>.

⁽⁸⁾ Opinjoni tal-Kumitat Ewropew tar-Reġjuni dwar "L-implimentazzjoni ta' strategġiji makroreġjonali" (COR-2017-02554).

Finanzjament u governanza

15. Jenfasizza li l-istrategġi makroreġjonali u l-programmi ta' politika settorjali tal-UE, bhall-Orizzont 2020, Erasmus+, Ewropa Kreattiva, il-Programm għall-Kompetittività tal-Intrapriżi u l-SMEs (COSME), LIFE, il-Facilità Nikkollegaw l-Ewropa u l-fondi tal-UE għal investimenti strateġiċi, għandhom jiġu integrati aktar sabiex jinholqu sinerġiji għar-riżoluzzjoni kongunta tal-problemi urgenti;

16. Jilqa' l-isforzi tal-Kummissjoni Ewropea biex tiżgura sinerġiji ahjar mal-Fond Ewropew għall-Iżvilupp Reġjonali permezz tal-proposta legiżlattiva tagħha dwar il-kooperazzjoni territorjali Ewropea ⁽⁹⁾; jinnota, madankollu, li dawn l-aġġustamenti jkopru biss proporzjon żgħir hafna tal-finanzjament tal-UE;

17. Japprova r-rakkomandazzjoni tal-Kummissjoni li l-prijoritajiet tal-istrategġi makroreġjonali jiġu allinjati ahjar mal-fondi tal-UE permezz tal-koordinazzjoni tal-awtoritajiet nazzjonali responsabbli għall-ippjanar mal-implimentaturi ewlenin tal-istrategġi makroreġjonali qabel il-konkluzjoni ta' ftehimiet ta' shubija. Il-pajjiżi u r-reġjuni involuti fl-implimentazzjoni tal-istrategġi makroreġjonali jridu jaqblu fuq il-prijoritajiet ta' dawn l-istrategġi permezz ta' approċċ minn isfel għal fuq u b'mod kongunt;

18. Jistieden lill-Kummissjoni tiżgura koordinazzjoni mhux biss fi ħdan u bejn l-Istati Membri, iżda wkoll fit-tielet livell, dak Ewropew. L-istrategġi makroreġjonali jkopru firxa wiesgħa ta' oqsma ta' politika u qed jiġu żviluppati b'mod separat mill-politika tal-UE dwar il-kooperazzjoni territorjali (KTE). Għaldaqstant, l-istrategġi politiki li jikkonċernaw il-finanzjament fil-livell makroreġjonali mhumiex marbutin ma' xulxin. Sabiex jiġi żgurat approċċ ġenwin f'diversi livelli, l-istrategġi makroreġjonali għandhom jiġu implimentati wkoll taħt ir-responsabbiltà diretta tal-Kummissjoni, filwaqt li jiġi żgurat li l-hidma ta'diversi Direttorati Ġenerali tal-Kummissjoni tkun integrata f'kull strateġija makroreġjonali;

19. Iqis li n-netwerk tal-awtoritajiet nazzjonali, li ilu jmexxi l-Fond Ewropew għall-Iżvilupp Reġjonali fir-Regjun tal-Baħar Baltiku sa mill-2016, huwa eżempju tajjeb ta' koordinazzjoni minn isfel għal fuq li tista' tiġi promossa f'oqsma ta' politika settorjali ohra u f'żoni ġeografiki ohra;

20. Jaqbel bis-shiħ mal-Kummissjoni Ewropea li l-implimentazzjoni b'suċċess tal-istrategġi makroreġjonali tiddependi mill-impenn tal-Istati Membri u r-reġjuni. Dawn l-istrategġi ma jilhqx il-potenzjal tagħhom u ma jkunux jistgħu jiġu implimentati b'mod effettiv jekk l-Istati Membri u r-reġjuni ma jirċevux ir-riżorsi finanzjarji u umani meħtieġa;

21. Jenfasizza li l-istrategġi makroreġjonali jgħinu fil-koordinazzjoni tal-hidma u l-għarfien espert tal-istrutturi eżistenti u jagħmlu l-użu tar-riżorsi finanzjarji disponibbli aktar effettiv, u b'dan il-mod taw xhieda tal-importanza tagħhom għall-promozzjoni u l-iżvilupp ulterjuri tal-prinċipju tal-governanza f'diversi livelli fl-implimentazzjoni tal-proġetti tal-UE;

Il-hruġ tar-Renju Unit mill-UE

22. Itenni l-pożizzjoni tiegħu, b'mod partikolari fil-kuntest tal-hruġ tar-Renju Unit mill-UE, li l-istrategġi makroreġjonali jistgħu jappoġġjaw ukoll l-iżvilupp integrat lil hinn mill-fruntieri tal-UE; jissuġġerixxi, għalhekk, li jiġi kkunsidrat kif l-istrategġi makroreġjonali jistgħu jgħinu fit-tfassil ta' relazzjonijiet futuri bejn ir-Renju Unit u l-UE, u jistieden liż-żewġ naħat biex jinvolvu mill-qrib lill-awtoritajiet lokali u reġjonali fid-diskussjonijiet ulterjuri dwar din il-kwistjoni;

23. Jirrimarka li l-KtR jirrikonoxxi l-istrategġi makroreġjonali li jinvolvu r-reġjuni tar-Renju Unit u tal-UE jistgħu jkunu għodda importanti li, fil-futur, se tiżgura programmazzjoni kongunta sostenibbli, koordinazzjoni u kooperazzjoni bejn il-bliet u r-reġjuni tar-Renju Unit u tal-UE. Il-KtR jappella għall-involvement attiv tal-bliet u r-reġjuni fit-tfassil ta' din il-kooperazzjoni;

Raggruppamenti

24. Jirrimarka li f'dinja fejn il-kompetizzjoni globali ma għadhiex biss kompetizzjoni bejn in-negożji, iżda wkoll bejn ir-reġjuni, ir-raggruppamenti jaqdu rwol importanti, bhala ċentri fejn hemm konċentrazzjoni ta' hliet, biex iżidu l-prospertà u l-kompetittività tar-reġjuni u jagħtu spinta lill-iżvilupp ekonomiku tagħhom, u b'hekk jikkontribwixxu għall-koeżjoni territorjali;

⁽⁹⁾ Artikolu 15(3) tal-Proposta għal Regolament tal-Parlament Ewropew u tal-Kunsill dwar dispożizzjonijiet speċifiċi għall-mira tal-kooperazzjoni territorjali Ewropea (Interreg) appoġġata mill-Fond Ewropew għall-Iżvilupp Reġjonali u mill-istrumenti ta' finanzjament estern, COM(2018) 374 final.

25. Ifakkar li r-raggruppamenti huma xpruni importanti tal-innovazzjoni, peress li huma ugwalment interessanti għall-investituri u għall-innovaturi u jgħaqdu lin-negozji, l-awtoritajiet lokali, l-istituzzjonijiet ta' riċerka u taħriġ; iqis li huwa ta' importanza kbira li jiġu involuti r-raggruppamenti fl-iżvilupp ta' strateġiji ta' speċjalizzazzjoni intelliġenti, b'mod partikolari fil-pjattaformi tematiċi S3 promossi mill-Kummissjoni Ewropea. L-impulsi naturali għal approċċ ta' raggruppament jistgħu jkunu bbażati fuq strateġiji makroreġjonali; jenfasizza li koordinazzjoni effettiva bejn strateġiji ta' speċjalizzazzjoni intelliġenti u politiki reġjonali u nazzjonali hija importanti biex tiġi żgurata kooperazzjoni interreġjonali effettiva, u għalhekk il-valur miżjud tal-istrateġiji makroreġjonali, permezz ta' preżenza akbar ta' raggruppament u aċċess aħjar għall-finanzi li jippromovi żvilupp armonjuż taż-żoni affettwati; itenni l-htiega li jiġu żgurati opportunitajiet ta' finanzjament sostenibbli sabiex jissahhu l-inizjattivi ta' raggruppament fl-implimentazzjoni ta' strateġiji ta' speċjalizzazzjoni intelliġenti fil-kooperazzjoni interreġjonali u transnazzjonali;

26. Jirrimarka li l-kooperazzjoni bejn ir-raggruppamenti hija għodda promettenti għat-titjib tal-kapaċità ta' innovazzjoni tar-reġjuni, u għalhekk l-organizzazzjonijiet tar-raggruppamenti għall-kooperazzjoni transkonfinali jew reġjonali m'għandhomx ikunu limitati għall-Ewropa biss, iżda għandu jkollhom firxa globali bil-għan li jiffurmaw raggruppamenti globali. L-istrateġiji makroreġjonali bejn ir-reġjuni tal-UE, l-Istati Membri u, fejn xieraq, pajjiżi terzi, jistgħu jipprovdu qafas xieraq għal tali kooperazzjoni;

27. Ifakkar fil-konkluzjoni tal-Kunsill tal-Unjoni Ewropea tat-12 ta' Marzu 2018 li appella għal aktar żvilupp tal-politika Ewropea tar-raggruppamenti, sabiex jinholoq netwerk ta' raggruppamenti reġjonali, ibbażat fuq il-prinċipji ta' speċjalizzazzjoni intelliġenti u biex jiġu żviluppati raggruppamenti pan-Ewropej ta' klassi dinjija, sabiex jiġi appoġġjat il-holqien ta' ktajjen ta' valur godda madwar l-Ewropa. Il-finanzjament għall-kooperazzjoni fil-qasam tal-ispeċjalizzazzjoni intelliġenti fl-UE kollha għandu għalhekk jiġi żgurat fil-baġit li jmiss għall-Interreg;

28. Jilqa' l-konkluzjonijiet tal-Kunsill tal-Unjoni Ewropea tal-21 ta' Mejju 2019 dwar l-implimentazzjoni ta' Strateġiji Makroreġjonali tal-UE⁽¹⁰⁾, li jappellaw biex jittiehed vantaġġ mir-rabtiet bejn l-istrateġiji ta' speċjalizzazzjoni intelliġenti u r-raggruppamenti sabiex l-ekosistemi, kif ukoll il-politiki industrijali u ta' innovazzjoni jkunu konnessi aħjar fi hdan l-istrateġiji makroreġjonali;

29. Jistieden, għalhekk, lill-Kummissjoni Ewropea biex tiżviluppa miżuri biex jiġu promossi aktar l-attivitajiet tar-raggruppamenti u l-kooperazzjoni tagħhom, u b'hekk, b'mod partikolari, tissahhah id-dimensjoni reġjonali tar-raggruppamenti; barra minn hekk, approċċ territorjali u reġjonali għandu jiżgura aktar koerenza u sinerġiji fil-politiki tar-raggruppamenti;

30. Jemmen li l-istrateġiji makroreġjonali jistgħu jikkontribwixxu għal ambjent favur ir-raggruppamenti. Dan se jippermetti li l-amministrazzjonijiet pubbliċi, b'mod partikolari l-awtoritajiet lokali u reġjonali, l-istituzzjonijiet ta' edukazzjoni għolja, iċ-ċentri ta' riċerka u l-kumpaniji jaġixxu b'mod koordinat. Ir-raggruppamenti transkonfinali jippromovu b'mod naturali l-kooperazzjoni bejn imsieħba differenti lil hinn mill-konfini ġeografici u settorjali;

31. Jistieden lill-UE tippromovi aktar l-kooperazzjoni transkonfinali fil-politika tar-raggruppamenti tagħha, pereżempju billi tappoġġja t-tfittxija għal imsieħba internazzjonali għal raggruppamenti (u l-membri tagħhom) u, sa ċertu punt, tipprovdi finanzjament għall-ittestjar u l-iżvilupp ulterjuri ta' kooperazzjoni bejn ir-raggruppamenti. Dan l-approċċ gie implimentat b'suċċess, pereżempju, għall-proġett "Innovation Express" fir-Regjun tal-Baħar Baltiku⁽¹¹⁾;

Strateġija makroreġjonali għar-Regjun tad-Danubju

32. Jinnota li r-Regjun tad-Danubju għandu differenzi sinifikanti f'termini ta' innovazzjoni, fejn xi reġjuni jagħmlu parti mill-grupp tar-reġjuni bl-aħjar prestazzjoni fl-UE, filwaqt li xi reġjuni oħrajn għadhom lura. Dan huwa dovut għal kundizzjonijiet qafas mhux ekwi u għall-firxa wiesgħa ta' proċeduri ta' governanza fil-qasam tar-riċerka u l-investment. Jappella, f'dan il-kuntest, li jkun hemm koordinazzjoni aħjar tal-politiki pubbliċi rilevanti u investimenti aktar intelliġenti u mmirati, inkluż fil-qafas tal-programmi tal-UE;

33. Jirrimarka li t-tkabbir relattivament b'sahħtu tal-SMEs huwa wiehed mill-aktar fatturi importanti għall-kompetittività tal-makroreġjun tad-Danubju. Peress li l-inizjattivi tar-raggruppamenti tipikament jiffokaw fuq l-SMEs u hemm korrelazzjoni qawwija u pożittiva bejn il-prestazzjoni tal-innovazzjoni reġjonali u l-kompetittività reġjonali, dan jista' jipprovdi opportunità biex reġjun itejjeb il-kompetittività tiegħu;

⁽¹⁰⁾ <http://data.consilium.europa.eu/doc/document/ST-9895-2019-INIT/mt/pdf>

⁽¹¹⁾ <http://www.bsr-stars.eu/innovation-express/>.

34. Jirrimarka li t-titjib tal-kompetittività fil-livell makroreġjonali jirrikjedi approċċ aktar attiv u li hemm bżonn li jissahha il-qafas għall-iżvilupp futur tar-raggruppamenti, anke jekk diġà qed jitwettqu diversi proġetti u inizjattivi promettenti mill-makroreġjuni. Jistieden lill-Kummissjoni Ewropea u lill-awtoritajiet responsabbli mit-twettiq tal-istrateġija makroreġjonali biex mhux biss jissorveljaw u jivvalutaw il-progress u r-riżultati tal-implimentazzjoni ta' dawn l-inizjattivi, iżda wkoll biex jisiltu konklużjonijiet, jaqsmu l-esperjenzi u joffru mekkaniżmi godda biex tingħata spinta lit-tkabbir u tissahha il-kompetittività fil-livell makroreġjonali;

35. Huwa favur il-kunsiderazzjoni tal-possibbiltà li tiġi żviluppata strateġija ta' speċjalizzazzjoni intelligenti għall-makroreġjun tad-Danubju, filwaqt li jitqiesu l-vantaġġi u l-htigijiet speċifiċi tar-reġjun, bhat-tkabbir relattivament b'saħħtu tal-SMEs;

36. Jitlob li jingħata bidu għal skambju sistematiku ta' esperjenzi, informazzjoni u data ma' strateġiji makroreġjonali oħra, sabiex tiġi appoġġjata l-kompetittività tal-makroreġjuni li jiffukaw fuq l-ekonomija ekoloġika, is-settur tal-innovazzjoni u l-holqien ta' opportunitajiet godda ta' impjeg;

37. Jenfasizza li r-raggruppamenti għandhom rwol importanti wkoll fl-approċċ tal-ispiral triplu għall-kooperazzjoni bejn l-istituzzjonijiet ta' edukazzjoni għolja, l-awtoritajiet pubbliċi u s-settur privat. Minhabba l-prossimità tagħhom għas-swieq lokali u l-għarfien tagħhom tal-htigijiet lokali, dawn huma għodod xierqa biex tiġi implimentata fil-prattika l-idea bazika ta' miżuri bbażati fuq il-post flimkien ma' approċċ minn isfel għal fuq.

Konklużjonijiet

38. Jenfasizza l-htieġa li tiġi appoġġjata kwalunkwe inizjattiva li ssahha l-għaqda, il-kooperazzjoni, l-integrazzjoni, is-sigurtà, l-ugwaljanza soċjali u l-koeżjoni reali tal-Unjoni Ewropea. L-istrateġija makroreġjonali tista' tagħti kontribut importanti biex jiġi żgurat li l-livell ta' għajxien tal-abitanti taż-żoni tal-viċinat jiġi allinjat f'perjodu ta' żmien raġonevoli;

39. L-istrateġija makroreġjonali hija kkaratterizzata minn vizjoni profundament Ewropea, toffri potenzjal kbir u tippromovi mezzi innovattivi ta' kooperazzjoni biex jiġu implimentati objettivi komuni li huma importanti għaċ-ċittadini, irrispettivament mill-pajjiż jew reġjun fejn jgħixu;

40. L-istrateġija makroreġjonali tippermetti governanza ġenwina f'diversi livelli mill-awtoritajiet lokali sal-Kummissjoni Ewropea. Ma tohloq l-ebda strutturi burokratiċi godda, iżda tnaqqas id-distakk bejn il-politiki Ewropej u dawk lokali. L-interazzjoni tal-politika tar-raggruppamenti u tal-istrateġija makroreġjonali tista' tikkontribwixxi biex taċċellera l-kisba tal-objettiv tat-Trattat ta' Lisbona għall-koeżjoni ekonomika, soċjali u territorjali.

Brussell, is-26 ta' Ġunju 2019.

Il-President
tal-Kumitat Ewropew tar-Reġjuni
Karl-Heinz LAMBERTZ

Opinjoni tal-Kumitat Ewropew tar-Reġjuni — Lejn teħid ta' deċiżjonijiet aktar effiċjenti u demokratiku fil-qasam tal-politika tat-tassazzjoni tal-UE

(2019/C 404/02)

Relatur:	Christophe ROUILLON (FR/PSE), Sindku ta' Coulaines
Dokument ta' referenza:	Komunikazzjoni tal-Kummissjoni lill-Parlament Ewropew, lill-Kunsill Ewropew u lill-Kunsill — <i>Lejn teħid ta' deċiżjonijiet aktar effiċjenti u demokratiku fil-qasam tal-politika tat-tassazzjoni tal-UE</i> , 15 ta' Jannar 2019
	COM(2019) 8 final

RAKKOMANDAZZJONIJIET TA' POLITIKA

IL-KUMITAT EWROPEW TAR-REĠJUNI,

1. jaqbel mal-Kummissjoni li l-globalizzazzjoni, id-digitalizzazzjoni u l-iżvilupp tal-ekonomija tas-servizzi qeghdin jibdlu t-tassazzjoni b'mod dinamiku hafna;
2. ifakkar li digà heġġeġ lill-Kummissjoni sabiex tirrikorri għall-klawsola “passerelle” sabiex tapplika l-vot b'maġġoranza kwalifikata, b'mod partikolari fil-qasam tat-tassazzjoni⁽¹⁾; Jilqa' f'dan il-kuntest ir-riżoluzzjoni tal-Parlament Ewropew tas-26 ta' Marzu 2019 dwar ir-reati finanzjarji, il-frodi fiskali u l-evażjoni tat-taxxa (ir-rapport tal-kummitat TAX3), li tistieden lill-Kummissjoni biex tuża, jekk ikun meħtieġ, il-proċedura prevista fl-Artikolu 116 tat-TFUE;
3. jenfasizza li skont l-Artikolu 4(2) tat-TFUE, is-suq intern huwa qasam ta' kompetenza kondiviża bejn l-UE u l-Istati Membri, u l-Artikolu 113 tat-TFUE jipprevedi mekkaniżmi li jippermettu l-armonizzazzjoni tal-leġislazzjoni dwar il-politiki fiskali fost l-Istati Membri sabiex jiġi żgurat il-funzjonament tas-suq intern u tiġi evitata d-distorsjoni tal-kompetizzjoni. Iqis li l-proposta dwar l-introduzzjoni tal-votazzjoni b'maġġoranza kwalifikata fuq din il-bażi, li f'konformità mal-impenn tal-Kummissjoni m'għandhiex tinterferixxi mal-prerogattivi tal-Istati Membri biex jistabbilixxu rati tat-taxxa diretti tal-individwi jew tal-kumpaniji, għandha timxi id f'id ma' involviment akbar tal-Parlament Ewropew u tal-parlamenti nazzjonali u reġjonali — peress li hemm reġjuni b'setghat leġislattivi fil-qasam tal-politika tat-tassazzjoni;
4. jinnota li l-proposta tal-Kummissjoni m'għandhiex l-għan li tagħti kompetenzi godda lill-UE; Il-Kummissjoni lanqas ma qiegħda tipproponi li tinterferixxi fil-prerogattivi tal-Istati Membri fir-rigward tal-iffissar tat-tassazzjoni diretta tal-persuni jew tal-kumpaniji;
5. Ifakkar li l-kooperazzjoni msahħa (Artikoli 326-334 tat-TFUE) tista' tiġi applikata għal kwistjonijiet ta' taxxa u tippermetti mill-inqas 9 Stati Membri li jaqblu dwar leġislazzjoni komuni, kif kien il-każ fir-rigward tal-abbozz ta' taxxa fuq it-tranzazzjonijiet finanzjarji. Madankollu, il-kooperazzjoni msahħa għandha tkun biss l-aħħar għażla wara l-eżawriment tal-possibbiltajiet offruti mit-thaddim normali tal-istituzzjonijiet, peress li l-kooperazzjoni msahħa tista' twassal għal frammentazzjoni tas-suq intern u hija bbażata fuq approċċ essenzjalment intergovernattiv;
6. jilqa' l-fatt li, matul il-mandat attwali tagħha, il-Kummissjoni ressqet 26 proposta leġislattiva mmirati biex isahħu l-għieda kontra l-kriminalità finanzjarja u l-ippjanar aggressiv tat-taxxa⁽²⁾, kif ukoll biex jitjiebu l-għbir tat-taxxa u t-tassazzjoni ġusta; jenfasizza li l-Kunsill għamel xi progress f'dak li jirrigwarda l-inizjattivi maġġuri ta' riforma tat-tassazzjoni korporattiva li madankollu għadhom ma ġewx finalizzati;
7. jinnota wkoll il-fatt li inizjattivi oħrajn minbarra dawk relatati mal-evażjoni jew l-evitar tat-taxxa, fosthom il-proposti ta' taxxa fuq it-tranzazzjonijiet finanzjarji pprezentati sa mill-2011 u ta' tassazzjoni fuq is-servizzi diġitali, li l-KtR kien appoggja, ġew imblukkati minn minoranza ta' Stati Membri fil-Kunsill;

⁽¹⁾ Ara l-punt 6 tar-Riżoluzzjoni dwar il-Programm ta' Hidma tal-2019 tal-Kummissjoni Ewropea (RESOL-VI/33) adottata fis-6 ta' Frar 2019.

⁽²⁾ Il-Kummissjoni Ewropea tiddefinixxi l-ippjanar aggressiv tat-taxxa bhala dak fejn “wiehed jiehu vantaġġ mit-teknikalitajiet ta' sistema fiskali jew mid-diskrepanzi bejn żewġ sistemi fiskali jew aktar bl-iskop ta' tnaqqis fit-taxxa dovuta.”
https://ec.europa.eu/taxation_customs/sites/taxation/files/taxation_papers_71_atp.pdf

Tassazzjoni u demokrazija Ewropej

8. jinnota r-rabta intrinsika bejn it-tassazzjoni u d-demokrazija peress li l-istorja tad-demokraziji liberali hija marbuta mill-qrib mat-ftittxija tal-kunsens tal-kontribwenti għas-sogġettar tar-riżorsi u tal-infiq tat-taxxa għal kontroll demokratiku, bħalma tgħid il-frazi "No taxation without representation";

9. jenfasizza li skont sħarriġ riċenti tal-Ewrobarometru ⁽³⁾, għal tliet kwarti tar-rispondenti, il-ġlieda kontra l-abbuż tat-taxxa hija qasam prijoritarju għall-azzjoni tal-UE; iqis għalhekk li l-Kummissjoni għażlet il-mument opportun biex tippubblika l-proposta tagħha sabiex tqajjem id-dibattitu demokratiku qabel l-elezzjonijiet Ewropej; iqis ukoll li l-Unjoni Ewropea tkun tista' trażżan aktar il-populizmu anti-Ewropew jekk il-politika Ewropea dwar it-tassazzjoni tkun ġestita b'mod aktar trasparenti u aktar demokratiku ("Take back control");

10. jinnota li l-evitar tat-taxxa minn kumpaniji multinazzjonali għadha kwistjoni fl-UE, u jemmen li għandhom jissahhu investigazzjonijiet individwali peress li l-għemil hazin ta' entità wahda ma jiddefinixxix l-imgħiba ta' kollha;

Il-kost tal-unanimità fit-tassazzjoni

11. jenfasizza li fl-istess qafas ekonomiku, jehtieg li jinstab bilanċ bejn, minn naħa, ir-regolamentazzjoni tal-kompetizzjoni fiskali bejn l-Istati Membri, u xi kultant fi hdnhom, u l-htieġa li jiġi evitat li s-sovranità fiskali nazzjonali ta' Stat Membru tinterferixxi mas-sovranità fiskali ta' Stat Membru ieħor, pereżempju minhabba n-nuqqas ta' definizzjoni ta' differenza massima xierqa bejn ir-rati tat-taxxa rispettivi jew l-eżistenza ta' skemi ta' taxxa aggressivi. Id-deċiżjonijiet dwar it-taxxa ta' Stat Membru jistgħu tabilhaqq jaffettwaw haġna d-dhul tal-Istati l-oħrajn u jaffettwaw ukoll l-ambitu biex jagħmlu l-għażliet ta' politika tagħhom. Barra minn hekk, is-sovranità fiskali nazzjonali tiġi limitata malli l-baži tat-taxxa ssir aktar mobbli. Il-KtR iqis għalhekk li jkun aħjar li jiġi propost il-kuncett ta' sovranità fiskali kondiviza fil-livell Ewropew;

12. jinnota li, b'mod parallel mal-progress tal-integrazzjoni Ewropea u t-trasformazzjoni sinifikanti u rapida tal-ekonomija, inħoloq żbilanċ ta' integrazzjoni, bil-kapital u s-servizzi jiċċirkolaw liberament fl-UE waqt li l-Istati Membri jistabbilixxu r-regoli tat-taxxa tagħhom b'mod indipendenti. Fil-fatt, f'kuntest fejn l-iżvilupp tas-suq intern kien essenzjalment limitat għall-kummerċ tal-merkanzija, l-effetti transfruntiera tat-tassazzjoni kienu ferm aktar limitati mil-lum billi l-kumpaniji jiddependu haġna fuq assi intanġibbli, data u awtomatizzazzjoni li l-valur miżjud tagħhom huwa diffiċli jiġi kkwantifikat;

13. jargumenta li huma essenzjali sforzi kongunti fil-livelli Ewropej u nazzjonali biex iharsu l-baġits tal-Unjoni u tal-Istati Membri mit-telf dovut għall-frodi fiskali u għat-taxxi mhux imħallsa; josserva li d-dhul mit-taxxa miġbur kollu u b'mod effiċjenti biss jippermetti lill-Istati u lill-awtoritajiet lokali u indirettament lill-Unjoni Ewropea li jipprovdu, fost l-oħrajn, servizzi pubbliċi ta' kwalità u kosteffiċjenti, b'mod partikolari fl-oqsma tal-edukazzjoni, tas-saħħa u tal-akkomodazzjoni affordabbli, tas-sigurtà u tal-ġlieda kontra l-kriminalità, u li jiffinanzjaw il-ġlieda kontra t-tibdil fil-klima, jipromovu l-ugwaljanza bejn in-nisa u l-irġiel, it-trasport pubbliku u l-infrastrutturi essenzjali sabiex jiġu implimentati l-Għanijiet ta' Żvilupp Sostenibbli; dan jista' jwassal għal tnaqqis eventwali tal-piż tat-taxxa globali fuq iċ-ċittadini u l-kumpaniji Ewropej;

14. iqis li l-unanimità fil-qasam tat-tassazzjoni xekklet ukoll l-implimentazzjoni ta' kisbiet oħrajn tal-Unjoni Ewropea, b'mod partikolari fir-rigward tal-Qafas ta' politika għall-klima u l-enerġija għall-2030, inkluż ir-reviżjoni tad-Direttiva dwar it-taxxa fuq l-enerġija li kellha tinkludi l-emissjonijiet tas-CO₂ fir-rata tat-taxxa tal-fjuwil, l-ekonomija ċirkolari u r-riforma tas-sistema tar-riżorsi proprji;

15. jinnota li skont studju reċenti, l-għadd kbir ta' strateġiji tal-kumpaniji biex jevitaw it-taxxa huwa smat li kkwaza telf fid-dhul fl-Unjoni ta' bejn EUR 50 u 70 biljun, li jirrappreżenta biss it-telf ta' qligħ dovut għat-trasferimenti tal-profitti u huwa ekwivalenti għal mill-anqas 17% tat-taxxi fuq id-dhul tal-kumpaniji miġbura fl-2013, u bejn EUR 160 u 190 biljun meta jinkludi t-telf smat minhabba l-arrangamenti fiskali individwali tal-kumpaniji multinazzjonali l-kbar;

16. ifakkar li l-awtoritajiet lokali u reġjonali huma wkoll vittmi tal-evitar tat-taxxa peress li t-taxxi lokali jew reġjonali jingabru skont il-baži tat-taxxa nazzjonali u l-awtoritajiet lokali u reġjonali fil-maġġoranza tal-Istati Membri jirċievu sehem mid-dhul mit-taxxa korporattiva nazzjonali;

⁽³⁾ <http://www.europarl.europa.eu/news/mt/headlines/economy/20160707STO36204/frodi-tat-taxxa-75-tal-ewropej-jixtiequ-li-l-ue-tistinka-aktar-biex-tiggelidha>.

17. jenfasizza li r-regolamentazzjoni tal-UE dwar il-VAT tmur lura għall-1993 meta din kellha tkun biss tranżitorja. Ir-rekwiżit tal-unanimità għamilha impossibbli li ssir kwalunkwe riforma sostanzjali minkejja l-iżviluppi teknoloġiċi riċenti u l-bidliet fis-suq. F'hafta każijiet, l-Istati Membri għadhom japplikaw regoli differenti għat-tranzazzjonijiet nazzjonali u transfruntiera. Il-KtR jenfasizza li dan huwa xkiel kbir għall-kisba tas-suq uniku u jirrizulta fi proċeduri għaljin għall-kumpaniji Ewropej li joperaw lil hinn mill-fruntieri u li dejjem qeghdin jizdiedu. Is-semplifikazzjoni u l-immodernizzar tar-regoli tal-VAT fl-UE jnaqqsu l-piż amministrattiv tal-kumpaniji transfruntiera, u b'hekk jiġġeneraw iffrankar globali għall-kumpaniji ta' EUR 15-il biljun fis-sena. Is-sitwazzjoni attwali qiegħda tippenalizza b'mod partikolari lill-SMEs li m'għandhomx riżorsi umani u finanzjarji adegwati biex jiffaċċjaw il-kumplikazzjonijiet legali tar-regolamenti fiskali;

18. iqis li t-tnehhija tar-rekwiżit tal-unanimità fil-qasam tat-tassazzjoni tippermetti li l-Unjoni Ewropea ma tiddefendix biss il-pożizzjoni tad-denominatur komuni Ewropew l-aktar baxx u b'hekk tkun aktar ambizzjuża fil-kuntest tar-riflessjonijiet internazzjonali tat-tassazzjoni, b'mod partikolari fil-kuntest tal-hidma tal-OECD fuq it-tassazzjoni diġitali u t-trasferiment tal-profit (BEPS);

Rigward il-pjan direzzjonali

19. jappoġġja l-prinċipju ta' sistema progressiva proposta mill-Kummissjoni u jqis li din is-sistema għandha tkun akkumpanjata fil-kuntest tas-Semestru Ewropew u tippermetti li jiġu indirizzati b'mod partikolari s-sistemi ta' ppjanar aggressiv tat-taxxa;

20. jittama li, bhala l-ewwel pass, tiġi introdotta votazzjoni b'maġġoranza kwalifikata għall-inizjattivi li ma jkollhomx impatt dirett fuq id-drittijiet tal-intaxxar, il-bazijiet jew ir-rati tat-taxxa tal-Istati Membri, iżda li huma meħtieġa biex itejbu l-kooperazzjoni amministrattiva u l-assistenza reċiproka bejn l-Istati Membri fil-ġlieda kontra l-frodi u l-evażjoni tat-taxxa. Il-KtR jittama wkoll li l-ewwel stadju jkopri wkoll l-inizjattivi li jiffaċilitaw il-konformità fiskali tal-kumpaniji tal-UE;

21. jistaqsi għalfejn il-Kummissjoni qed tipproponi li ma tużax il-klawsola speċifika "passerelle" tal-Artikolu 192(2) tat-TFUE fil-qasam tal-ambjent qabel it-tieni stadju meta t-tassazzjoni hija element essenzjali tal-implimentazzjoni tal-għanijiet ta' żvilupp sostenibbli mill-Unjoni Ewropea; għaldaqstant jissuġġerixxi li l-Kummissjoni Ewropea tipproponi l-użu tal-klawsola "passerelle" għat-tassazzjoni ambjentali sa mill-ewwel stadju. B'mod partikolari hemm hteġġa urġenti li tiġi introdotta sistema ta' tassazzjoni Ewropea koordinata fis-settur tal-avjazzjoni, li attwalment ma huwa soġġett għal ebda skema fiskali Ewropea, pereżempju f'dan li jirrigwarda l-introduzzjoni ta' VAT fuq il-biljetti tal-ajru jew it-tassazzjoni fuq il-pitrolju.

Brussell, is-26 ta' Ġunju 2019.

Il-President
tal-Kumitat Ewropew tar-Regjuni
Karl-Heinz LAMBERTZ

Opinjoni tal-Kumitat Ewropew tar-Regjuni — Approċċ ibbażat fuq il-post għall-politika industrijali tal-UE

(2019/C 404/03)

Relatur: Jeannette BALJEU (NL/ALDE)
Membru tal-Kunsill tal-Provincja ta' Zuid-Holland

RAKKOMANDAZZJONIJIET TA' POLITIKA

IL-KUMITAT EWROPEW TAR-REGJUNI,

Introduzzjoni

1. jenfasisza li industrija meqjusa bhala produzzjoni ta' prodotti u servizzi hija pedament ta' ekonomija innovattiva, sostenibbli u diversifikata li kapaci tiżgura l-kompetittività Ewropea kif ukoll l-impjegji ta' kwalità fl-Unjoni Ewropea;
2. itenni l-konvinzjoni tiegħu li l-Kummissjoni Ewropea u l-Istati Membri għandhom jagħmlu użu shiħ mill-potenzjal kollu tat-Trattat tal-UE fir-rigward tal-politika industrijali kif stabbilit fl-Artikolu 173 tat-TFUE, b'mod partikolari billi jużaw il-possibbiltà li jiehdu "kull inizjattiva utli sabiex tippromwovi [...] il-koordinazzjoni [tal-Istati Membri fil-qasam tal-politika industrijali], b'mod partikolari inizjattivi li jimmiraw li jstabbilixxu linji gwida u indikaturi, li jorganizzaw l-iskambju tal-aħjar Prattika, u li jhejju l-elementi meħtieġa għall-monitoraġġ u l-valutazzjonijiet perijodiċi", f'kooperazzjoni mal-partijiet interessati reġjonali;
3. jenfasisza li l-industrija għandha importanza kruċjali għar-regjuni u l-bliet Ewropej u għall-għexieren ta' miljuni ta' impjegji li tohloq, u li minnha nnifisha topera f'kuntest globali fejn il-kummerċ huwa xprun importanti għat-tkabbir li jgħib miegħu kemm benefiċċji kif ukoll sfidi;
4. iqis li għandha tiġi enfasizzata l-importanza speċjali tal-intrapriżi żgħar u ta' daqs medju għall-ħolqien tal-valur, l-innovazzjoni u l-impjegji. B'mod partikolari, l-intrapriżi żgħar u ta' daqs medju għandhom impatt partikolari fuq il-kapaċità tal-industrija li tadatta b'mod flessibbli għal ttejjiet godda, bħal dawk li huma riżultat tal-globalizzazzjoni jew tad-digitalizzazzjoni. L-istrateġija industrijali tal-UE għandha toffri ideat xierqa għaż-żamma u l-ħolqien ta' qafas favorevoli anke, b'mod partikolari, għal dawn il-kumpaniji;
5. iqis li l-isfidi u l-opportunitajiet fi hdan l-industrija ser isiru "adatti għall-futur" u li jkompli jagħti l-kontribut kruċjali tiegħu għall-prosperità u l-impjegji, kif ukoll li jiżgura l-iżvilupp sostenibbli u l-ħolqien ta' ekonomija ċirkolari u newtrali f'termini ta' emissjonijiet tal-karbonju;
6. jenfasisza li hemm bżonn ta' investment f'teknoloġiji innovattivi godda u fid-digitalizzazzjoni, f'ekonomija ċirkolari newtrali f'termini ta' emissjonijiet tal-karbonju u fil-ħiliet relatati madwar ir-regjuni Ewropej biex jissahħaħ il-vantaġġ kompetittiv tal-Ewropa;
7. jenfasisza, għalhekk, li sabiex ikun hemm reazzjoni malajr għat-tibdil varjat tal-ekonomija u l-industrija u biex tinzamm pożizzjoni globali kompetittiva, hemm bżonn viżjoni strateġika għall-industrija Ewropea li tkun imsejsa fuq approċċ ibbażat fuq il-post;
8. jemmen li hemm bżonn approċċ Ewropew ikkoordinat sabiex jiġi żgurat li l-industrija Ewropea hija kapaci timmanigġja l-kompetizzjoni globali, u li dan għandu jiffoka wkoll fuq it-titjib tal-konsistenza tal-oqfsa regolatorji u tal-istandards, it-tneħħija ta' piżijiet regolatorji u amministrattivi eċċessivi u mhux meħtieġa, l-iffacilitar tal-kollaborazzjoni u s-shubijiet pan-Ewropej, l-iżgurar ta' spejjeż tal-enerġija kompetittivi u l-provvista ta' strumenti ta' difiża kummerċjali xierqa kemm f'setturi tradizzjonali bħalma huma l-azzar u t-tessuti, l-industrija tal-kimika, l-agrikoltura u t-trasport marittimu kif ukoll f'setturi emergenti; Pereżempju, jeħtieġ li tiġi introdotta b'mod urġenti tariffa fuq il-prodotti tal-azzar sabiex tiġi difiża l-industrija Ewropea tal-azzar;

9. iqis li r-rwol tal-politika industrijali huwa li tipprovdi qafas ta' abilitazzjoni li jippermetti lill-industrija taghti spinta lill-kompetittività tagħha, billi tgħaqqaq tahlita ta' approċċi orizzontali u transsettorjali bbażati fuq il-post u, fejn mehtieg, miżuri mmirati u speċifiċi għas-settur fil-katina tal-valur kollha kemm hi;

10. jilqa' l-Komunikazzjoni tal-Kummissjoni Ninvestu f'industrija intelligenti, innovattiva u sostenibbli: Strategija mġedda għall-politika industrijali tal-UE ⁽¹⁾ u l-enfasi tagħha fuq is-shubija mal-Istati Membri, ir-regjuni, il-bliet u s-settur privat bħala pass importanti biex tiġi pprovduta għodda sabiex jiġu stimulati l-kompetittività industrijali u l-innovazzjoni fl-Ewropa; jilqa' l-proposta tal-Kummissjoni Ewropea għall-Politika ta' Koeżjoni ta' wara l-2020 li tiffoka fuq it-tishih tal-kooperazzjoni bejn l-ekosistemi reġjonali fil-partijiet kollha tal-Ewropa, kif ukoll it-tishih tad-dimensjoni internazzjonali u industrijali tal-Ispesjalizzazzjoni Intelligenti;

11. jinnota li l-industrija Ewropea għandha tiġi appoġġjata permezz ta' azzjonijiet u miżuri kemm ekonomiċi kif ukoll mhux ekonomiċi, u fil-każ ta' dawn tal-aħħar pereżempju permezz ta' politiki dwar l-edukazzjoni u t-taħriġ jew l-appoġġ għar-riċerka u l-innovazzjoni;

12. jilqa' l-inizjattiva tal-Kummissjoni biex tistabbilixxi Roundtable Industrijali ta' Livell Għoli "Industrija 2030" li fiha l-Kumitat tar-Regjuni għandu status ta' osservatur ⁽²⁾;

13. jilqa' l-appelli tal-Kummissjoni Ewropea, tal-Parlament Ewropew u tal-Kunsill biex tkompli tiġi żviluppata strategija industrijali komprensiva tal-UE, b'enfasi fuq l-2030 u lil hinn, li tinkludi objettivi u indikaturi strateġiċi għall-perjodu medju u twil għall-industrija u li għandha tiġi akkumpanjata minn pjan ta' azzjoni b'miżuri konkreti;

14. jenfasizza l-hteġġa ta' approċċ ta' governanza f'diversi livelli bbażat fuq is-shubija u d-djalogo mal-Istati Membri, l-awtoritajiet lokali u reġjonali u l-partijiet interessati ⁽³⁾;

15. jappella sabiex tiġi inkluża dimensjoni territorjali b'saħħitha, li tirrispetta l-prinċipju tas-sussidjarjetà fi hdan l-istrateġija; juri r-rieda tiegħu li jappoġġja lill-Kunsill u l-Presidenza tiegħu sabiex tiġi żviluppata strategija għall-politika industrijali aktar orjentata fuq it-territorji;

16. jemmen li strategija industrijali tal-UE għandha tinkludi wkoll revizjoni dettaljata u bbażata fuq l-evidenza tar-regoli tal-UE dwar l-ghajjnuna u l-kontroll tal-amalgamazzjonijiet sabiex jiġu żgurati kundizzjonijiet ekwi fil-livell internazzjonali, skont il-politiki kummerċjali globali u l-ftehim multilaterali; Fl-istess hin, din l-istrateġija għandha tinkludi wkoll il-potenzjal tal-investment u l-innovazzjoni tal-ghajjnuna mill-Istat u l-operazzjonijiet ta' fużjoni;

17. jilqa' d-dokument taċ-Ċentru Ewropew ta' Strategija Politika ⁽⁴⁾ li fih jipproponi li jinstab bilanċ ġdid bejn il-ftuh u l-protezzjoni tas-suq Ewropew biex jinholqu kundizzjonijiet aktar ekwi fuq livell globali, filwaqt li jissahhu l-innovazzjoni u l-produttività tal-industriji fl-Ewropa;

18. iqis li sabiex jintlaħqu l-objettivi tal-Ftehim ta' Pariġi dwar ir-reazzjoni għat-theddida tat-tibdil fil-klima ⁽⁵⁾, jehtieg li l-industrija tadotta trasformazzjoni profonda, filwaqt li tiżgura li din tibqa' kompetittiva. L-iskala tat-trasformazzjoni li jiffaċċjaw kemm l-industrija kif ukoll is-soċjetà tehtieg azzjoni urġenti, vizjoni kondiviża u soluzzjonijiet integrati fost il-partijiet interessati kollha u fil-livelli kollha ta' politika, peress li approċċ fuq diversi livelli biss jista' jiżgura li l-atturi kkonċernati jaderixxu għad-deċizjonijiet ta' politika ekonomika ta' tali importanza;

19. jappoġġja r-rabta bejn l-idea ta' politika industrijali tal-UE u l-politika tal-Kummissjoni Ewropea ta' suq uniku ġust, li jirrispondi għall-isfida ta' dinja tax-xogħol li qed tevolve fl-ispirtu tal-Pilastru Ewropew tad-Drittijiet Soċjali;

Messaġġ 1: Industrija Ewropea kompetittiva tehtieg approċċ kombinat li fih politika reġjonali bbażata fuq il-post tkun akkumpanjata minn kollaborazzjoni interreġjonali

20. jenfasizza li l-vantaġġi kompetittivi tar-regjuni huma marbuta b'mod qawwi mal-industriji lokali, l-assi ġeografiċi, l-ekosistemi ta' innovazzjoni industrijali reġjonali, l-istituzzjonijiet vokazzjonali u ta' edukazzjoni għolja, kif ukoll il-forza tax-xogħol u l-għarfien esperjenzat disponibbli;

⁽¹⁾ COM(2017) 479 final

⁽²⁾ Deċiżjoni tal-Kummissjoni C(2017) 8565 tal-15/12/2017 li tistabbilixxi r-Roundtable Industrijali ta' Livell Għoli "Industrija 2030"

⁽³⁾ Konklużjonijiet dwar Strategija mġedda għall-Politika Industrijali tal-UE, Kunsill Kompetittività, 30 ta' Novembru 2017 (705/17)

⁽⁴⁾ EU Industrial Policy after Siemens-Alstom: finding a new balance between openness and protection, Kummissjoni Ewropea, Marzu 2019 (mhux disponibbli bil-Malti)

⁽⁵⁾ In-Nazzjonijiet Uniti (2015)

21. jenfazizza l-importanza tal-esplorazzjoni, l-estrazzjoni u l-użu ta' materja prima primarja u sekondarja Ewropea għall-iżvilupp tal-industriji lokali u l-ktajjen tal-valur industrijali fir-reġjuni. Approċċ sostenibbli bbażat fuq it-territorju għandu jqis l-ispeċifitàjiet reġjonali li jistgħu jintużaw u l-potenzjal għall-iżvilupp, kif ukoll is-sinerġiji possibbli marbuta mal-ġabra ta' riżorsi;

22. iqis li approċċ ibbażat fuq il-post għandu jibni fuq il-potenzjal tan-negozji u tal-ekosistemi ta' innovazzjoni li jixprunaw il-modernizzazzjoni industrijali u jiżviluppaw strateġiji territorjali għall-innovazzjoni u l-integrazzjoni fil-livell reġjonali, lokali, urban, jew transkonfinali;

23. jinnota li dan jehtieg netwerks, bhalma huma l-istrateġiji makroreġjonali, u raggruppamenti ta' kooperazzjoni li jaħdmu sew u li jinvolvu lill-imsieħba ewlenin; jenfazizza wkoll li l-kooperazzjoni interreġjonali ta' dawn in-netwerks u r-raggruppamenti hija kruċjali sabiex jiġu żviluppati sinerġiji, jiġu skambjati l-esperjenzi, ikun hemm taġħlim bejn il-pari u tintlaħaq massa kritika fl-investiment kongunt sabiex l-innovazzjoni tintuża fil-ktajjen ta' valur industrijali fl-Ewropa kollha; dan l-approċċ interreġjonali ta' kooperazzjoni jista' jirnexxi biss bl-użu tad-digitalizzazzjoni u l-iskambju ta' informazzjoni;

24. jenfazizza li l-gvernijiet reġjonali u lokali u organizzazzjonijiet oħra għandhom rwol ewleni biex jistabilixxu b'mod attiv il-kollaborazzjonijiet interreġjonali u transkonfinali meħtieġa;

25. jenfazizza li l-kollaborazzjoni sostenibbli bejn ir-reġjuni għandha tmur lil hinn minn "inizjattivi *ad hoc*" u teħtieġ qafas strutturali għall-kollaborazzjoni mibnija fuq impenn fit-tul, ibbażat fuq il-hidma li diġà saret mill-Istrateġiji ta' Speċjalizzazzjoni Intelligenti eżistenti, fil-qafas tal-investimenti interreġjonali futuri fl-innovazzjoni;

26. josserva li hija kruċjali l-informazzjoni dwar l-attivitajiet reġjonali fl-innovazzjoni, il-kapaċitajiet eżistenti (infrastrutturi, għarfien espert) u l-potenzjal tal-ekonomija ċirkolari. Din id-data eżistenti spiss hija mxerrda u frammentata li tillimita l-utilità tagħha għar-reġjuni; għalhekk, ihegġeġ lill-Kummissjoni Ewropea twestaq eżerċizzju veru tal-ġbir tal-evidenza filwaqt li tqis il-perspettiva lokali u reġjonali dwar l-istrateġija tal-UE għall-industrija;

27. jirrakkomanda li l-Kummissjoni ttejjeb l-appoġġ għall-kollaborazzjoni interreġjonali u transkonfinali, anke f'inizjattivi eżistenti bhalma huma l-Inizjattiva Vanguard jew is-Shubijiet Tematiċi għall-Ispeċjalizzazzjoni Intelligenti li jinvolvu għadd dejjem akbar ta' reġjuni, fil-kuntest ta' approċċ imġedded ibbażat fuq il-post kif propost mill-Kummissjoni Ewropea fil-proposti għall-politika ta' koeżjoni wara l-2020;

28. fil-kuntest tal-perjodu ta' programmazzjoni wara l-2020, jappella li l-UE ssahħah l-appoġġ tagħha għall-ekosistemi u r-raggruppamenti reġjonali fil-qafas tal-Investimenti Interreġjonali fl-Innovazzjoni, billi tistrieħ fuq l-approċċ tal-Ispeċjalizzazzjoni Intelligenti kif ukoll testendi u tapprofondixxi inizjattivi eżistenti bhall-Pjattaforma tal-Ispeċjalizzazzjoni Intelligenti dwar il-modernizzazzjoni industrijali u l-inizjattiva pilota dwar ir-reġjuni fi tranżizzjoni industrijali; iqis ukoll li huwa importanti li jiġu żviluppati strumenti sabiex jiġu implimentati proġetti kollaborattivi interreġjonali ta' investiment industrijali b'kollaborazzjoni mill-qrib mar-reġjuni u mas-shubijiet għall-Ispeċjalizzazzjoni Intelligenti;

29. jenfazizza li l-pjattaformi tematiċi ta' speċjalizzazzjoni intelligenti għandhom jiġu ffinanzjati b'mod adegwat, peress li r-reġjuni mhux dejjem ikollhom ir-riżorsi meħtieġa biex jistrukturaw il-partecipazzjoni xierqa tagħhom fihom;

30. jistieden lill-Kummissjoni tkompli tizviluppa strumenti intermedjarji li jidentifikaw u jsahħu b'mod attiv il-kollaborazzjoni għall-Istrateġiji ta' Speċjalizzazzjoni Intelligenti biex jiffaċilitaw proċess kontinwu li fih ir-reġjuni jidentifikaw l-oqsma ta' prijorità fejn il-kollaborazzjoni hija kruċjali sabiex tinzamm it-tmexxija Ewropea;

31. jirrakkomanda li l-Kummissjoni thegġeġ l-innovazzjoni industrijali bbażata fuq Strateġiji ta' Speċjalizzazzjoni Intelligenti fost ir-reġjuni kollha billi tiffaċilita skemi ta' appoġġ speċifiċi li fihom reġjuni żviluppati sew jistgħu jaħdmu flimkien fuq proġetti konkreti ma' reġjuni inqas żviluppati għall-vantaġġ reċiproku tagħhom, kif ukoll fuq proġetti kollaborattivi bejn reġjuni żviluppati u proġetti rilevanti bejn ir-reġjuni inqas żviluppati għal benefiċċju reċiproku;

Messaġġ 2: Peress li l-isfidi l-kbar tas-soċjetà ta' spiss jehtieġu kollaborazzjoni bejn ir-reġjuni Ewropej, il-gvernijiet reġjonali jaqdu rwol kruċjali fl-inizjattivi orjentati lejn missjoni u billi jdahhlu fil-prattika l-politiki settorjali

32. iqis li approċċ ta' politika orjentat lejn missjoni jista' jintuza bħala għodda biex jiġu indirizzati l-isfidi ewlenin tas-soċjetà u biex jiġi appoġġjat l-approċċ ta' governanza f'diversi livelli, fejn l-approċċ ta' speċjalizzazzjoni intelligenti jista' jgħin jallinja l-aġendi u l-investimenti reġjonali mal-prijoritajiet tal-UE;

33. jenfasizza li biex jiġu indirizzati l-isfidi tas-soċjetà, hemm bżonn ta' aktar investiment fir-riċerka u l-innovazzjoni biex tiġi appoġġjata l-eċċellenza industrijali u jiġu sfruttati opportunitajiet godda, u li l-esperimentazzjoni u t-teħid tar-riskju għandhom jiġu appoġġjati fil-proċess ta' skoperta; il-Kumitat ihegġeġ li tiġi ffaċilitata d-diffużjoni tal-innovazzjoni u ta' teknoloġiji godda fl-industrija;

34. jenfasizza li r-reġjuni għandhom rwol importanti biex jikkonektjaw, jiżviluppaw u jappoġġjaw l-ekosistema ta' innovazzjoni reġjonali, jorganizzaw l-immappjar tal-kapaċitajiet disponibbli, u jinvolvu gruppi differenti ta' partijiet interessati b'approċċ ġenwin u kollaborattiv immexxi mid-domanda biex jiġu stabbiliti miri industrijali, għalhekk, jappella li jkun hemm rappreżentanza reġjonali fil-governanza tal-approċċ orjentat lejn il-missjoni, inkluż fi hdan is-shubijiet u fil-bordijiet tal-missjoni;

35. jirrakkomanda li l-Kummissjoni tistabbilixxi miri fuq perjodu medju u twil ta' żmien fil-politiki orjentati lejn missjoni u li dawn jissarf u f'politiki li jsiru operattivi fil-Fondi Strutturali u ta' Investiment, Orizzont Ewropa u Ewropa Diġitali;

36. jirrakkomanda li l-awtoritajiet lokali u reġjonali jfittxu b'mod attiv li jmexxu whud minn dawn il-missjonijiet u li jiżguraw li jinholoq approċċ interreġjonali. Dan jehtieġ li jkun allinjat mal-istrumenti Ewropej disponibbli u ffaċilitati minnhom; għalhekk jistieden lill-Kummissjoni Ewropa tiżgura involviment attiv tal-partijiet interessati reġjonali fil-governanza tal-missjonijiet fl-Orizzont Ewropa l-ġdid;

37. jistieden lill-Kummissjoni tippromovi proġetti pilota f'raggruppamenti ta' reġjuni li jippermettu l-esperimentazzjoni, skont l-approċċ simili għall-IPCEI ⁽⁶⁾ iżda fuq skala iżgħar sabiex tiġi promossa l-koooperazzjoni interreġjonali;

Messaġġ 3: L-awtoritajiet reġjonali u lokali għandhom jiżguraw id-disponibbiltà tal-hiliet biex tiġi appoġġjata t-tranzizzjoni tal-industrija, filwaqt li tiġi ffaċilitata l-kollaborazzjoni bejn l-industrija u l-istituzzjonijiet edukattivi, appoġġjati minn strateġija Ewropea

38. josserva li t-trasformazzjoni industrijali li qed tinbidel malajr, it-tranzizzjoni tal-enerġija, id-diġitalizzazzjoni u l-ekonomija ċirkolari jehtieġu l-iżvilupp ta' hiliet interdixxiplinari godda;

39. jilqa' l-isforzi biex jiġu kkoordinati strumenti differenti fil-livell Ewropew kif jidher fl-Aġenda Ġdida għall-Hiliet għall-Ewropa, il-Pjan ta' Azzjoni għall-Edukazzjoni Diġitali u l-Istrateġija għall-Hiliet Diġitali;

40. jenfasizza li hemm hteġġa urgenti li jiġu antiċipati, appoġġjati u promossi l-iżvilupp kontinwu tal-hiliet, l-edukazzjoni mill-ġdid u t-taħriġ mill-ġdid tal-forza tax-xogħol attwali, b'mod partikolari fir-rigward tal-hiliet diġitali;

41. jirrikonoxxi li l-forza tax-xogħol tal-industrija Ewropea tikkostitwixxi numru kbir ta' nies li huma mharrġa permezz ta' taħriġ vokazzjonali;

42. jaqbel li l-benefiċċji tat-trasformazzjoni industrijali jehtieġu li jinfirxu b'mod wiesa' u li daww li huma friskju li jibqgħu lura għandu jkollhom opportunitajiet u jiġu appoġġjati biex jadattaw għal dan; f'dan ir-rigward, iqis li l-inizjattivi ta' politika jehtieġ li jagħtu aktar prijorità biex jiġu pprovduti opportunitajiet ta' taħriġ tul il-hajja kollha għal haddiema li għandhom livell baxx ta' hiliet, bil-ghan li jiġi żgurat li jkollhom aċċess ekwu għall-hiliet teknoloġiċi godda mitluba mill-industrija;

43. jenfasizza l-importanza tal-iżvilupp tal-kompetenzi attivi tal-professjonisti kollha fil-hajja tax-xogħol fis-setturi industrijali kollha, għal dan il-ghan, il-KtR jipproponi l-iżvilupp ta' kuncetti effettivi għall-użu madwar l-Ewropa kollha għall-iskambju ta' għarfien ġdid, għall-aġġornament tal-hiliet u għall-iżvilupp ta' kapaċitajiet individwali, f'kollaborazzjoni ma' min ihaddem u mal-istabbilimenti edukattivi;

(6) Proġetti importanti ta' interess Ewropew komuni

44. iqis, għalhekk, li approċċ pan-Ewropew dwar il-politika tal-hiliet huwa kritiku għall-kompetittività futura tal-industrija Ewropea u huma meħtieġa livelli hafna oghla ta' investiment fil-kapital uman, fis-sistemi edukattivi u ta' taħriġ professjonali u taħriġ tul il-hajja kif ukoll fi hdan l-industrija nnifisha;

45. iqis li l-edukazzjoni intraprenditorjali, il-promozzjoni tal-hiliet kummerċjali, it-tagħlim bejn il-pari u l-kondiviżjoni tal-aħjar prattiki għandhom jiġu appoġġjati aktar sabiex jippermettu lill-atturi tal-industrija jadattaw għall-mudelli godda ta' negozju u jikkollaboraw b'mod effettiv fi kteajjen tal-valur Ewropej kompetittivi;

46. jirrakkomanda li l-Kummissjoni Ewropea ssahhaħ programmi edukattivi transreġjonali bħall-Erasmus+ b'enfasi fuq it-taħriġ vokazzjonali u li tippermetti lit-talent jiċċaqlaq madwar l-Ewropa;

47. jitlob li l-awtoritajiet responsabbli jipprovdu riżorsi flessibbli għat-taħriġ mill-ġdid fil-livell reġjonali u mhux fil-livell settorjali u jtenni t-talba tiegħu biex l-FSE+ jiġi kopert mir-Regolament dwar Dispożizzjonijiet Komuni dwar ir-regoli komuni għall-politika ta' koeżjoni wara l-2021, sabiex jiġi żgurat li r-rekwiżiti kollha dwar il-prinċipju ta' shubija u l-involvement tal-livell reġjonali jkunu jistgħu jiġu applikati għall-iżvilupp ta' programmi taħt l-FSE+;

48. jirrakkomanda li l-awtoritajiet lokali u reġjonali jikkooperaw dwar agendi komuni fil-qasam tal-edukazzjoni u r-riċerka biex jiġu kkonkretizzati l-prijoritajiet komuni ta' hiliet tal-UE u jiġu appoġġjati opportunitajiet transreġjonali ta' tagħlim;

Messaġġ 4: L-industrija u l-gvernijiet Ewropej għandhom bżonn juru sens ta' tmexxija biex isiru aktar sostenibbli billi jiehdu azzjoni

49. iqis li l-UE hija fuq quddiem nett tat-tranzizzjoni globali lejn ekonomija ċirkolari u newtrali f'termini ta' emissjonijiet tal-karbonju. Għalhekk, l-industrija Ewropea għandha tkun minn ta' quddiem biex tikkontribwixxi għall-mitigazzjoni tat-tibdil fil-klima, għall-ilhuq tal-ghanijiet tal-Ftehim ta' Pariġi, għall-konservazzjoni tar-riżorsi, tipprevjeni d-degradazzjoni ambjentali u twieġeb għall-aspettattivi li qed jinbidlu tal-konsumatur fl-ekonomija ekoloġika;

50. jenfasizza li t-tranzizzjoni tal-kumpaniji f'mudelli ta' negozju aktar sostenibbli u effiċjenti fir-riżorsi ser tgħin l-ambjent u tipprovdi vantaġġ kompetittiv, li jwassal għall-innovazzjoni u l-holqien ta' impjiegi godda u opportunitajiet intraprenditorjali;

51. jenfasizza li huwa kruċjali li l-industriji u ċ-ċittadini jiġu infurmati bil-vantaġġi ta' approċċi godda bħall-ekonomija ċirkolari, newtrali f'termini ta' emissjonijiet tal-karbonju u ta' kondivizjoni. Dawn l-approċċi l-godda jeħtieġu bidla fl-attitudni kemm mill-konsumatur (eż. lejn l-użu mill-ġdid u r-riċiklaġġ) u mill-industrija, li hemm bżonn li tadatta progressivament għal domandi godda bħala parti mill-ippjanar strateġiku fit-tul;

52. iqis li biex ikun hemm tranzizzjoni lejn industrija sostenibbli, l-Ewropa teħtieġ tikkapitalizza fuq ir-rwol ta' tmexxija tagħha fis-setturi kollha u tindirizza l-kompetizzjoni globali li qed tiżdied fil-produzzjoni ekoloġika, il-bjoekonomija u t-teknoloġiji tal-enerġija nadifa;

53. jirrimarka li t-tranzizzjoni ta' reġjun għal ekonomija ċirkolari u newtrali f'termini ta' emissjonijiet tal-karbonju hija proġett fit-tul li jista' jirnexxi biss permezz ta' approċċ gradwali, u f'xi każijiet permezz ta' tibdil radikali, li huwa mfassal minn miri intermedji u fattibbli mingħajr ma jintefa' piż żejjed fuq il-popolazzjoni u s-setturi bħall-industrija tal-karozzi; għandha tingħata attenzjoni speċjali għat-tishih tar-reżiljenza tal-komunitajiet rurali li huma friskju li jithallew barra, meta niġu għall-proċess ta' transizzjoni ekonomika;

54. jenfasizza li hemm ostakli importanti li jridu jingħelbu, inkluzi n-nuqqas ta' sinjali u incentivi korretti tas-suq sabiex jifasslu prodotti għal ekonomija ċirkolari, spejjeż għoljin ta' tranzizzjoni għall-kumpaniji, ostakli regolatorji, informazzjoni inadegwata għall-konsumatur u swieq sekondarji tal-materja prima li ma jiffunzjonawx sew;

55. jemmen li l-kollaborazzjoni pan-Ewropea u interreġjonali għandha rwol importanti biex tgħin lir-reġjuni jiżviluppaw approċċ strateġiku biex jintlaħaq il-potenzjal tal-ekonomija ċirkolari u newtrali f'termini ta' emissjonijiet tal-karbonju;

56. jappoġġja l-idea li jintuża l-akkwist pubbliku strateġiku bħala għodda biex tinghata spinta lill-innovazzjoni kif rikonoxxut mill-Kummissjoni Ewropea fl-2015 fil-Pjan ta' Azzjoni tagħha għall-Ekonomija Ċirkolari (⁷), u fid-direttivi rilevanti dwar l-akkwist pubbliku, iżda jqis li l-kumplessità tar-regoli spiss tinkoraġġixxi l-averzjoni għar-riskju mill-awtoritajiet reġjonali u lokali;

57. jirrakkomanda li l-gvernijiet reġjonali u lokali jadottaw perspettiva ta' żvilupp ekonomiku multisettorjali u transettorjali, li tintegra l-ġestjoni tal-iskart u tal-ambjent f'approċċ ta' ekonomija ċirkolari integrata;

58. jistieden lir-reġjuni u l-bliet jisfruttaw bis-shih il-possibiltajiet tal-politika ta' koezjoni wara l-2020 biex ivaraw soluzzjonijiet innovattivi li jindirizzaw it-tranzizzjoni klimatika u t-tranzizzjoni lejn ekonomija ċirkolari;

59. jappella għal approċċ olistiku u koordinat ta' governanza f'diversi livelli sabiex tiġi żgurata l-koerenza meħtieġa bejn l-istrumenti ta' politika differenti u l-azzjoni f'livelli differenti. It-tranzizzjoni għal ekonomija ċirkolari u b'livell baxx ta' emissjonijiet ta' karbonju għandha tqis il-katina tal-valur kollha u l-industrija tal-manifattura kollha kemm hi kif ukoll il-kumpaniji żgħar u ta' daqs medju u negozji godda;

60. jistieden lill-Kummissjoni tkompli tappoġġja l-iżvilupp ta' strateġiji kongunti f'oqsma speċifiċi, bħall-idroġenu u l-karburanti sintetiċi u tappoġġja l-adozzjoni fis-suq ta' teknoloġiji aktar sostenibbli;

Messaġġ 5: Is-shubijiet strateġiċi pubbliċi/privati orjentati lejn l-innovazzjoni reġjonali huma kruċjali biex tissaħħah l-adozzjoni ta' teknoloġiji godda mill-industrija

61. josserva li l-innovazzjoni hija diffiċli, speċjalment għan-negozji godda u l-SMEs, peress li l-adozzjoni ta' teknoloġiji godda ta' spiss hija akkumpanjata minn investimenti kbar u teħtieġ għarfien espert, u jenfasisza li għad hemm diskrepanza fit-tranzizzjoni diġitali bejn is-setturi u r-reġjuni fl-Ewropa;

62. iqis li l-kollaborazzjoni bejn l-industrija, l-organizzazzjonijiet tar-riċerka u l-gvernijiet reġjonali hija importanti biex tippromovi l-innovazzjonijiet industrijali;

63. japprezza l-Hubs ta' Innovazzjoni Diġitali, il-banek ta' prova tal-Kummissjoni Ewropea, u l-infrastrutturi teknoloġiċi li huma eżempji ta' shubijiet strateġiċi pubbliċi/privati orjentati lejn l-innovazzjoni;

64. jappoġġja l-enfasi fuq l-istrategiji ta' speċjalizzazzjoni intelliġenti wara l-2020 li jindirizzaw l-ostakli għat-tixrid ta' ideat godda lill-kumpaniji;

65. jappoġġja l-281 Hub ta' Innovazzjoni Diġitali tal-UE bħala parti mill-programm Ewropa Diġitali biex tissaħħah il-kollaborazzjoni interreġjonali;

66. jenfasisza li biex jiġi żgurat li l-industrija tkun tista' faċilment taċċessa t-teknoloġiji u l-infrastruttura avvanzati eżistenti madwar l-Ewropa, għandha tiġi stabbilita kollaborazzjoni bejn dawn is-shubijiet pubbliċi/privati fil-livell pan-UE; dawn ir-riżorsi għandhom isiru aktar viżibbli, u għandhom jiġu pprovduti l-mezzi ekonomiċi meħtieġa biex dawn jiġu inkorporati;

67. iqis li hemm ħtieġa ulterjuri għal strategija globali kkoordinata, kif ukoll strategija biex tissaħħah il-kollaborazzjoni reġjonali fil-livell operattiv;

68. jenfasisza li biex jiżded l-impatt taċ-ċentri ta' innovazzjoni diġitali, dawn ma għandhomx ikunu istituti separati li joperaw wahidhom u jikkompetu mal-ohrajn, iżda għandu jinholoq element prinċipali fi hdan netwerk li l-koordinazzjoni tiegħu tista' tinvolvi diversi partijiet interessati, bħal universitajiet, ċentri ta' riċerka, ċentri ta' innovazzjoni eċċ.;

69. jirrakkomanda li l-gvernijiet reġjonali għandhom ikunu involuti fl-għażla u fl-operazzjonalizzazzjoni tal-Hubs ta' Innovazzjoni Diġitali tal-Ewropa fil-programm Ewropa Diġitali li jmiss;

(⁷) L-għeluq taċ-ċirku – Pjan ta' Azzjoni tal-UE għall-Ekonomija Ċirkolari [COM(2015) 614 final]

70. jirrakkomanda li l-awtoritajiet lokali u reġjonali għandhom jippromovu s-sostenibbiltà u l-innovazzjoni permezz tal-akkwist, tal-appoġġ għall-bliet intelligenti u inizjattivi oħra rilevanti, u tal-kollegament tal-atturi differenti mill-industrija, ir-riċerka u l-istituti edukattivi;

71. jirrakkomanda li jiġu involuti r-reġjuni fl-istabiliment ta' approċċ ta' kollaborazzjoni sostenibbli bejn shubijiet pubbliċi/privati f'oqsma oħra minbarra d-diġitizzazzjoni (inklużi faċilitajiet oħra sperimentali u ta' ttestjar). Dan l-involviment għandu jinkludi l-istabiliment ta' harsa ġenerali komprensiva tal-attivitajiet fir-reġjuni u valutazzjoni tal-komplementarjetà tagħhom;

72. jenfasizza li għandha tiġi żviluppata strateġija komprensiva biex tingabar, tiġi sistematizzata u tinxtered informazzjoni dwar l-infrastruttura disponibbli u l-kapaċitajiet ta' innovazzjoni fl-Ewropa kollha;

73. jenfasizza l-importanza dejjem tikber tal-intelliġenza artifiċjali (IA) fil-politika industrijali Ewropea u r-rwol ta' tmexxija tal-Unjoni Ewropea f'dan ir-rigward billi tirrappreżenta 32 % tal-istituzzjonijiet tar-riċerka fl-IA fid-dinja kollha. Ifakkar f'dan l-isfond il-pożizzjoni tiegħu stess dwar l-IA espressa fl-Opinjoni tiegħu tas-6 ta' Frar 2019 u japprova wkoll ir-rakkomandazzjonijiet tal-Parlament Ewropew ⁽⁸⁾;

74. jilqa' l-istedina tal-Kunsill Ewropew lill-Kummissjoni biex, sa tmiem l-2019, tippreżenta viżjoni fit-tul b'passi konkreti għall-futur industrijali tal-UE;

Brussell, is-26 ta' Ġunju 2019.

Il-President
tal-Kumitat Ewropew tar-Regjuni
Karl-Heinz LAMBERTZ

⁽⁸⁾ Riżoluzzjoni tal-Parlament Ewropew tat-12 ta' Frar 2019 dwar l-intelliġenza artifiċjali u r-robotika (2018/2088 (INI)).

Opinjoni tal-Kumitat Ewropew tar-Reġjuni — L-Għanijiet ta' Żvilupp Sostenibbli (SDGs): bażi għal strateġija fit-tul tal-UE għal Ewropa sostenibbli sal-2030

(2019/C 404/04)

Relatur:	Is-Sur Arnoldas ABRAMAVIČIUS (LT/PPE) Membri tal-Kunsill Muniċipali tad-Distrett ta' Zarasai
Dokument ta' referenza:	Komunikazzjoni mill-Kummissjoni — Dokument ta' Riflessjoni — Lejn Ewropa Sostenibbli sal-2030 COM(2019) 22 final

RAKKOMANDAZZJONIJIET TA' POLITIKA

IL-KUMITAT EWROPEW TAR-REĠJUNI

1. jilqa' d-dokument ta' riflessjoni tal-UE "Lejn Ewropa Sostenibbli sal-2030", u jstieden lill-Kummissjoni Ewropea u lill-Kunsill Ewropew biex jirrikonoxxu l-implimentazzjoni tal-Aġenda 2030 għall-Iżvilupp Sostenibbli u s-17-il Għan ta' Żvilupp Sostenibbli (SDGs) bħala prijorità għall-aġenda politika tagħhom, u bħala objettiv globali tal-pjan strateġiku li jmiss tal-UE għall-perjodu 2019-2024 u lil hinn. Jistenna wkoll li l-Kummissjoni Ewropea l-għdida twitti t-triq għal azzjoni fil-forma ta' Strateġija għal Żvilupp Sostenibbli fl-UE kollha u Pjan ta' Implimentazzjoni kif diġà mitlub mill-konklużjonijiet tal-Kunsill Ewropew tat-18 ta' Ottubru 2018;
2. jaqbel mad-definizzjoni komprensiva tal-SDGs bħala qafas għal azzjoni politika biex jiġu ffacċjati d-diversi sfidi tagħna — ekonomiċi, soċjali, ambjentali, ta' governanza, esterni – u jinsisti li l-atturi kollha jeħtieġu fehim komuni tal-iżvilupp sostenibbli u tal-SDGs biex jimplimentawhom bis-siġħ għall-benesseri taċ-ċittadini u tal-generazzjonijiet tal-gejjieni. L-ewwel intenzjoni hija li jittaffa l-faqar u li jitnaqqsu l-inugwaljanzi — li jfisser li hadd ma jithalla jaqa' lura, li jkun hemm dinja paċifika, u li tinholoq u tinqasam il-prospertà, fil-limiti tal-pjaneta tagħna;
3. jinsisti li s-17-il SDG huma universali u indiviżibbli, u li l-koerenza politika bejn l-azzjonijiet meħuda għall-implimentazzjoni tagħhom hija element ewlieni għall-progress;

Mir-riflessjoni għall-azzjoni

4. iqis li mit-tliet xenarji mressqa mill-Kummissjoni Ewropea biex tistimula d-dibattitu dwar il-passi li jmiss tal-UE biex tiġi implimentata l-Aġenda 2030, ix-Xenarju 1 huwa l-unika għażla li tindirizza kemm l-azzjoni interna kif ukoll l-azzjoni esterna tal-UE u tinkludi l-oqsma kollha ta' politika;
5. isostni li, minhabba n-natura kumplessa tal-SDGs u r-riżultati tal-istharrig tal-KtR-OECD dwar l-azzjoni lokali u reġjonali dwar l-SDGs⁽¹⁾, hemm hteġa urġenti għal strateġija globali tal-UE li tikkoordina l-implimentazzjoni bejn il-livelli kollha ta' gvern b'miri marbutin biż-żmien u riżultati konkreti għall-2030, flimkien ma' mekkanizmi ta' monitoraġġ u revizzjoni, li jiffavorixxu x-xenarju 1;
6. jenfasizza li l-miri ta' implimentazzjoni tal-SDGs u l-istrateġiji ta' politika relatati għandhom jiġu stabbiliti f'approċċ imhallat minn isfel għal fuq u minn fuq għal isfel, bl-involvement tal-livelli kollha ta' gvern u l-partijiet interessati rilevanti u bl-iżvilupp ta' sett ta' miri differenzjati fil-livell nazzjonali u reġjonali. Din l-istrateġija għal Ewropa Sostenibbli 2030 għandha tiegħu post l-istrateġija Ewropa 2020 attwali;
7. jinsisti li l-istituzzjonijiet tal-UE u l-Istati Membri għandhom jaċċelleraw l-azzjonijiet tagħhom minnufih fuq l-SDGs u jintegraw il-politiki kollha kif elenkati fix-xenarju 2;

⁽¹⁾ Dan l-istharrig irċieva aktar minn 400 tweġiba. Ir-riżultati u aktar informazzjoni jistgħu jiġu kkonsultati fuq https://cor.europa.eu/mt/news/Pages/SDGs_survey.aspx

8. jenfasizza li hija meħtieġa l-azzjoni esterna kif ipprezentata fix-xenarju 3. Madankollu, enfasi fuq l-azzjoni esterna mhux biss tkun ta' ħsara għall-kredibbiltà tal-UE fil-livell internazzjonali, iżda tonqos ukoll milli tirrikonoxxi li l-UE u l-Istati Membri tagħha huma 'l bogħod milli jiksbu l-SDGs kollha u wkoll ma tippermettix il-progress fil-kisba tagħhom fl-UE;

9. jenfasizza li l-ambizzjoni teħtieġ li tkun oghla fil-livelli kollha għall-implimentazzjoni tal-SDGs, jiġifieri fil-livell Ewropew, nazzjonali, reġjonali u lokali;

L-involvement tar-reġjuni u l-bliet

10. jenfasizza li l-objettiv li ħadd ma jithalla jaqa' lura jeħtieġ li l-livelli kollha tal-gvern jiżguraw integrazzjoni fuq skala trasversali u t-fassil ta' politiki (territorjali) ta' appoġġ u koeżjoni reċiproċi; Jappella li jiġi stabbilit mekkaniżmu biex jiġi analizzat il-progress u jiġu identifikati l-isfidi ewlenin tal-implimentazzjoni tal-SDGs fil-post u jiġi żgurat li r-riżorsi jintużaw b'mod effettiv;

11. jirrimarka li 65 % tal-169 mira tas-17-il SDG jirrikjedu l-impenn sod tar-reġjuni u l-bliet biex jimplementaw u jimmonitorjaw l-SDGs sabiex jintlahqu (?). Il-bliet u r-reġjuni jillocalizzaw l-SDGs fil-post, mhux semplicement bhala implimentaturi iżda bhala dawk li jfasslu l-politika li huma l-eqreb għaċ-ċittadini, in-negozji u l-komunitajiet lokali tagħhom. Ir-riżultati tal-istharrġ tal-KtR-OECD ikompli jikkonfermaw il-mobilizzazzjoni tal-bliet u r-reġjuni, fejn 59 % ta' dawk li wieġbu jinsabu fil-proċess li jimplementaw l-SDGs. Bosta reġjuni u bliet Ewropej kienu pjunieri (?) f'dan il-proċess ta' lokalizzazzjoni tal-SDGs u wrew li r-reġjuni u l-bliet huma essenzjali għall-implimentazzjoni tal-SDGs b'mod effettiv u rapidu;

12. jenfasizza r-rwol ta' inizjattivi prekursori promettenti bhal "Bliet u Reġjuni għall-Għanijiet ta' Żvilupp Sostenibbli" tal-OECD u l-"Pjattaforma tat-Tmexxija ta' 25 + 5 Belt għall-SDGs" tan-NU biex jghinu lir-reġjuni u l-bliet voluntiera jillocalizzaw l-SDGs, 5 snin qabel l-2030 għal dawn tal-aħħar;

13. jenfasizza, abbażi tal-istudju tiegħu dwar approċċ territorjali għall-SDGs (?), l-importanza li jinbnew il-kapaċitajiet u l-hiliet tar-reġjuni u l-bliet biex jillocalizzaw l-SDGs, filwaqt li jsaħhu l-viżibbiltà tal-inizjattivi attwali kif ukoll jippromovu użu mir-reġjuni u l-bliet tas-Servizz ta' Sostenn għar-Riforma Strutturali (SRSS) (?) tal-UE, li l-objettivi tiegħu għandhom ikunu allinjati mal-SDGs;

14. jiehu l-impenn li jappoġġja l-proċess ta' "lokalizzazzjoni u territorjalizzazzjoni tal-SDGs" u jevita x-xoġhol doppju billi jrawwem sħubijiet ma' assoċjazzjonijiet internazzjonali (?) u Ewropej (?);

15. jenfasizza r-rwol ewleni tal-Kummissjoni Ewropea u l-Kumitat tar-Reġjuni, flimkien ma' organizzazzjonijiet Ewropej oħrajn, biex jistimulaw l-evalwazzjoni bejn il-pari, l-iskambju, il-kollaborazzjoni u t-tagħlim reċiproku bejn ir-reġjuni u l-bliet fl-UE kollha;

16. jappella għal rikonoxximent shiħ tar-rwol tar-reġjuni fil-lokalizzazzjoni tal-SDGs fl-UE. L-awtoritajiet lokali u reġjonali jaqdu rwol importanti fl-iżvilupp tal-valuri u tar-relazzjonijiet soċjali, u huwa għalhekk li hemm ħtieġa ċara li jiġu involuti fil-hidma biex jinbena l-iżvilupp sostenibbli tal-UE kollha kemm hi;

17. jirrimarka li l-UE hija diversa hafna f'termini ta' żvilupp, demografija, struttura ta' produzzjoni u grad ta' industrijalizzazzjoni, li tesigi approċċ flessibbli u bbażat fuq il-post fir-rigward tar-reġjuni inqas żviluppatti, dawk remoti jew il-gżejjer kif ukoll reġjuni li qed jiffaċċjaw tranżizzjoni tal-enerġija;

18. jappoġġja t-twaqqif ta' Komunità ta' Prattika tar-Reġjuni Ewropej għall-SDGs, immexxija minn nrg4SD;

19. Jenfasizza, b'mod globali, il-qasma ekonomika, soċjali u territorjali, kif ukoll ġewwa u bejn l-Istati Membri tal-UE. Filwaqt li l-SDGs jindirizzaw l-isfida tal-urbanizzazzjoni bl-SDG 11, jeħtieġ li niżguraw żvilupp reġjonali bbilancjat fl-UE sabiex niżguraw li ħadd u l-ebda territorju ma jithalla jaqa' lura;

(?) UN Sustainable Development Solution Network (2016), Getting Started with the SDGs in Cities. A Guide for Stakeholders, <http://unsdsn.org/wp-content/uploads/2016/07/9.1.8.-Cities-SDG-Guide.pdf> (mhux disponibbli bil-Malti).

(?) Bħall-Pajjiż Bask, il-Gżejjer Aland, Espoo, Ghent, Utrecht u Nordrhein-Westfalen.

(?) Studju kkummissjonat mill-KtR: Approċċ territorjali għall-implimentazzjoni tal-SDGs fl-UE — Ir-rwol tal-Kumitat Ewropew tar-Reġjuni (2019).

(?) Opinjoni tal-Kumitat Ewropew tar-Reġjuni dwar il-Programm ta' Appoġġ għal Riformi u l-Funzjoni Ewropea ta' Stabbilizzazzjoni tal-Investimenti (2018/3764, il-paragrafu 12, Relatur: Olga Zrihen (BE/PSE)).

(?) Organizzazzjonijiet bhal OECD, ICLEI, l-Inizjattiva UNDP-ART u l-UN-Habitat, u assoċjazzjonijiet bhal nrg4SD, UCLGs jew il-Global Taskforce.

(?) Bhal CEMR, Eurocities, CPMR, ESDN u n-Netwerk EEAC.

20. jenfasizza l-importanza ta' sinerġija u integrazzjoni effettivi tal-fondi lokali, reġjonali, nazzjonali u tal-UE, kemm pubbliċi kif ukoll privati, u ta' kollaborazzjoni bejn is-settur pubbliku u dak privat bi żvilupp strateġiku u investimenti fil-kisba tal-miri tal-SDGs sal-2030.

21. jenfasizza li l-koeżjoni hija l-istrument ta' investiment ewlieni tal-UE għar-reġjuni u l-bliet biex jimplimentaw l-SDGs u jiżguraw l-iżvilupp ekonomiku, soċjali u territorjali tagħhom; għalhekk jappella li l-finanzjament ta' koeżjoni tal-UE li jmiss 2021-2027 jibqa' aċċessibbli għar-reġjuni kollha, filwaqt li jippromovi il-partecipazzjoni miċ-ċittadini kollha, abbażi ta' kodiċi ta' kondotta Ewropew legalment vinkolanti dwar is-shubija. Il-politika ta' koeżjoni tal-UE li jmiss għandu jkollha l-oġettivi tagħha allinjati ahjar mal-SDGs, sabiex tiżgura implimentazzjoni u koerenza ahjar tal-azzjonijiet;

22. jenfasizza li, filwaqt li l-SDGs jinkludu għan urban, jiġifieri l-SDG 11, ma hemm l-ebda għan reġjonali ddedikat, u l-iżvilupp reġjonali saret referenza għalih biss b'mod indirett taht l-intestatura dwar l-użu tal-art. Għaldaqstant, allinjament miill-qrib tal-politika ta' koeżjoni mal-SDGs jimplika li l-ipprogrammar ta' finanzjament ġdid tal-politika ta' koeżjoni tal-UE jindirizza l-SDGs kollha rilevanti għat-territorji u mhux biss l-SDG 11;

23. jenfasizza l-mudell tal-Agenda Urbana Ewropea biex jitrawwem djalogu bejn il-livelli kollha ta' gvern dwar l-iżvilupp sostenibbli urban. Dan il-proċess jista' jispira t-tfassil ta' governanza tal-Agenda Strateġika futura tal-UE 2019-2024, sabiex l-UE tkun tista' tiffaċċja b'mod aktar effettiv l-isfidi għall-ilhug tal-SDGs.

24. jenfasizza l-potenzjal tal-proposta ⁽⁸⁾ tal-KtR li l-politika ta' koeżjoni futura ta' wara l-2020 għandha tappoġġja lir-reġjuni u l-bliet biex "jillokalizzaw l-SDGs" u jallinjaw l-implimentazzjoni ta' strateġiji ta' żvilupp urban sostenibbli mar-realtajiet lokali tagħhom;

25. jenfasizza l-importanza tal-istrumenti ta' finanzjament tal-UE għall-agrikoltura, ir-riċerka u l-innovazzjoni u l-FEIS u l-użu sinerġiku tagħhom flimkien mal-fondi ta' koeżjoni biex jintlahqu bis-shih l-SDGs;

L-involviment tal-partijiet interessati kollha

26. jenfasizza li minhabba n-natura trasformattiva tal-SDGs, il-livelli kollha tas-soċjetà u tal-ekonomija jeħtieġ li jkollhom is-sjeda tal-SDGs; jenfasizza l-importanza ta' każijiet ta' negozju tas-settur privat u dawk ekonomiċi fl-implimentazzjoni u l-kisba tal-miri tal-SDGs sal-2030;

27. ifakkar li l-persuni jinsabu fiċ-ċentru tal-SDGs u li s-shubija, il-partecipazzjoni u l-emanċipazzjoni huma valuri fundamentali tal-iżvilupp sostenibbli. Il-partecipazzjoni taċ-ċittadini ta' kull età, is-soċjetà civili fid-diversità tagħha, l-akkademja, il-korpi pubbliċi u s-settur privat fi djalogi bejn diversi partijiet interessati hija meħtieġa biex jidentifikaw u joħolqu flimkien soluzzjonijiet biex jinkisbu l-SDGs filwaqt li jinstabu l-bilanċi ġusti fir-rigward tal-kompromessi inevitabli;

28. jenfasizza r-rwol kruċjali ta' movimenti minn isfel għal fuq, tal-kundizzjonijiet favorevoli u tal-ispirtu intraprenditorjali fil-bliet u r-reġjuni fil-kisba tal-miri tal-SDGs u t-tkabbir intelliġenti, sostenibbli u inkluziv;

29. jinkoraġġixxi attivitajiet ta' sensibilizzazzjoni multilaterali dwar il-benefiċċji tal-iżvilupp sostenibbli sabiex jissawru attitudnijiet soċjali xierqa f'kull grupp ta' età u fuq perjodu ta' żmien twil;

Governanza tal-UE għall-SDGs

30. jappella li l-Kummissjoni Ewropea l-ġdida tassumi rwol ewlieni fl-istabiliment ta' governanza fuq diversi livelli, b'diversi partijiet interessati u transsettorjali, li tippermetti l-integrazzjoni tad-dimensjonijiet kollha tal-SDGs fil-politiki kollha tal-UE, filwaqt li tiżgura l-koerenza politika bejn is-setturi differenti, u li tinvolvi l-livelli kollha ta' gvern u partijiet interessati, inkluzi ċ-ċittadini, fl-istadji kollha tat-tfassil tal-politika;

31. jenfasizza l-importanza kruċjali tat-tagħlim, peress li t-tmexxija politika hija tal-akbar importanza, u jinnota li kemm il-politiċi kif ukoll l-amministrazzjonijiet jeħtieġ li jkunu mharrġa u impenjati fl-SDGs, u li kull istituzzjoni tal-UE teħtieġ li tintegra l-SDGs fil-governanza tagħha stess;

⁽⁸⁾ Opinjoni tal-Kumitat Ewropew tar-Reġjuni dwar il-futur tal-Fond Ewropew għall-Iżvilupp Reġjonali u l-Fond ta' Koeżjoni wara l-2020.

32. jirakkomanda li l-President tal-Kummissjoni Ewropea li jmiss jahtar tim iddedikat li jkun marbut mal-mandat tiegħu/tagħha biex jaħdem mal-Kummissarji kollha u jeżamina l-proposti ta' politika kollha dwar l-SDGs. Dan għandu jenfasizza l-kunflitti potenzjali u l-kompromessi neċessarji u se jkun inkarigat mill-integrazzjoni tal-SDGs fi hdan il-politiki kollha tal-UE. Dan se jinvolvi koordinazzjoni b'saħħitha fost id-direttorati ġenerali;

33. ihegġeg lill-President tal-Kummissjoni Ewropea li jmiss biex jirrapporta dwar l-implimentazzjoni tal-SDGs fuq bażi annwali lill-Parlament Ewropew fid-diskors tiegħu dwar l-Istat tal-Unjoni, kif ukoll lill-Kunsill tal-Affarijiet Ġenerali;

34. ihegġeg lill-Kunsill sabiex jinkoraġġixxi l-implimentazzjoni tal-SDGs u jrawwem it-tagħlim reċiproku fil-livell nazzjonali permezz tad-diskussjoni ta' revizjonijiet nazzjonali volontarji fi hdan il-Kunsill għall-Affarijiet Ġenerali, qabel il-preżentazzjonijiet skedati waqt il-forums politiċi ta' livell għoli tan-NU;

35. ihegġeg lill-Parlament Ewropew, bhala koleġislatur, sabiex jimplementa l-SDGs fil-fajls kollha ta' politika rilevanti tiegħu u jimpenja l-kumitati kollha fl-ittrattar tal-implimentazzjoni tal-SDGs; jappella għal rapporteurs permanenti dwar l-SDGs fil-kumitati differenti tiegħu;

36. jiehu l-impenn li jaħdem b'mod integrat u koerenti dwar l-SDGs u li jintegrahom fil-kummissjonijiet u l-Opinjoni tal-KtR;

37. jipproponi kollaborazzjoni mal-Kummissjoni u msiehba oħrajn dwar il-monitoraġġ tal-implimentazzjoni tal-SDGs fil-livell lokali/reġjonali; jilqa' l-hidma tal-pjattaforma tal-SDGs tad-diversi partijiet interessati organizzata mill-Kummissjoni Ewropea bhala governanza miftuha u parteċipattiva; jappoġġja bil-qawwa il-kontinwazzjoni tagħha sabiex tinvolvi r-reġjuni, il-bliet, is-socjetà ċivili, l-akkademja u n-negozji fi djalogu dwar is-sostenibbiltà inklużiva u biex tinholoq sjieda tal-SDGs;

38. jilqa' l-fatt li l-Kummissjoni Ewropea inkludiet ir-rakkomandazzjonijiet tal-pjattaforma fid-dokument ta' riflessjoni;

39. jipprevedi l-pjattaforma bhala korp konsultattiv permanenti għal konsultazzjoni minn dawk li jiehdha d-deċiżjonijiet fl-UE — il-Kummissjoni Ewropea, il-Kunsill u l-Parlament Ewropew — dwar strategija globali għal Ewropa Sostenibbli sal-2030 kif ukoll it-tgħarrif tal-Kummissarji Ewropej u l-MEPs il-godda dwar l-SDGs;

40. jappella għall-involvement regolari ta' pjattaformi Ewropej, nazzjonali u sottonazzjonali fil-hidma tal-pjattaforma ta' bosta partijiet interessati tal-UE sabiex jissahhu l-hidma u r-rappreżentanza tagħha;

41. jistieden lill-istituzzjonijiet kollha tal-UE jinvolvu ruhhom fi djalogu interistituzzjonali regolari dwar l-SDGs, inkluż il-Kummissjoni Ewropea, il-Kunsill, il-Parlament Ewropew kif ukoll il-Kumitat Ewropew tar-Regjuni u l-Kumitat Ekonomiku u Soċjali Ewropew, sabiex tiġi żgurata l-koerenza tal-politika, fl-ispirtu tal-SDG 17;

L-integrazzjoni tal-SDGs fil-politiki tal-UE

42. ihegġeg lill-Kummissjoni Ewropea biex tuża l-linji gwida għal Regolamentazzjoni Aħjar bhala għodda biex jgħinu fit-tfassil tal-leġislazzjoni, filwaqt li tqis id-dimensjonijiet kollha tal-SDGs. Dawn il-linji gwida għandhom juru biċ-ċar l-elementi varjabbli kollha li għandhom jiġu kkunsidrati jekk wiehed irid jadotta approċċ sostenibbli;

43. isostni li l-kompromessi bejn id-dimensjonijiet differenti tal-SDGs se jkunu inevitabbli bejn l-SDGs u jitlob għal valutazzjonijiet tal-impatt sistematiċi ex-ante biex jiġu identifikati sinerġiji u kunflitti possibbli, kif ukoll biex jiġu vvalutati l-kompromessi b'mod trasparenti, filwaqt li jitqies l-impatt immedjat u fit-tul. Il-valutazzjoni tal-impatt territorjali kif ukoll id-dibattiti parteċipattivi ma-ċittadini u l-partijiet interessati fil-livell lokali u reġjonali se jkunu strumentali biex jiggarantixxu l-aċċettazzjoni tad-deċiżjonijiet u biex jiżguraw it-tfassil tajjeb tal-politika;

44. filwaqt li jaġixxi bhala eżempju għall-istituzzjonijiet u l-organizzazzjonijiet l-oħrajn, il-Kumitat tar-Regjuni jiehu l-impenn li jorganizza konferenzi annwali li matulhom jiġu ppreżentati l-esperjenzi lokali u reġjonali u l-prattiki tajbin;

45. jistieden lill-istituzzjonijiet tal-UE u lill-Istati Membri kollha biex jallinjaw is-semestru Ewropew mal-SDGs u strateġija sussegwenti tal-UE għal Ewropa Sostenibbli 2030. Il-gwida pluriennali għandha tiżgura li s-semestru Ewropew isahhah l-istrateġija tal-UE u jsir għodda ta' koordinazzjoni u nfurzar għall-SDGs u li l-Istharrig Annwali dwar it-Tkabbir għalhekk isir l-"Istharrig Annwali dwar l-Iżvilupp Sostenibbli";
46. jappella għal Stharrig tal-UE dwar l-Iżvilupp Sostenibbli fuq bażi pluriennali li se jniedi ciklu nazzjonali pluriennali ta' rieżami u rappurtar ta' rakkomandazzjonijiet. Dan l-istharrig għandu jqis l-implimentazzjoni tal-istrateġija tal-UE u l-Pjani ta' Azzjoni ta' Żvilupp Sostenibbli tal-Istati Membri. Dan jipprovi l-baži għall-VNRs tal-pajjiżi tal-UE fil-kuntest tan-NU;
47. jappella li l-governanza tas-Semestru Ewropew Sostenibbli fi hdan il-Kummissjoni tinvolvi s-servizzi rilevanti kollha tal-Kummissjoni u tevita inizjattivi kompartmentalizzati ("silo initiatives");
48. itenni l-appell tiegħu li l-governanza tas-Semestru Ewropew tkun ibbażata fuq il-prinċipji tas-shubija u l-governanza f'diversi livelli, filwaqt li jqis ir-reġjuni u l-bliet tal-UE bħala msieħba shaħ sa mill-bidu taċ-ċiklu annwali, abbażi ta' kodiċi ta' kondotta ⁽⁹⁾ ⁽¹⁰⁾;
49. jistieden lill-istituzzjonijiet tal-UE jużaw il-baġit tal-UE biex jintegraw l-SDGs fil-politiki kollha, b'mod partikolari jwaqqfu s-sussidji għall-fjuwils fossili u jsahħu l-kriterji ta' sostenibilità fl-akkwist pubbliku;
50. jafferma mill-ġdid il-hteġa li tiġi mmonitorjata l-implimentazzjoni tal-SDGs u jappella li d-data tiġi diżaggregata, tal-anqas fil-livell NUTS2, u fejn meħtieġ fil-livell lokali, sabiex tippermetti tfašsil ahjar tal-politika fejn il-medja nazzjonali tkun qarrieqa;
51. itenni ⁽¹¹⁾ l-hteġa li wiehed imur lil hinn mill-PDG u juża indikaturi addizzjonali li mhumiex purament ta' natura ekonomika iżda li jirriflettu n-natura trasformativa tal-SDGs, u li għandhom jitkejlu fil-livell ta' NUTS2 tal-anqas permezz ta' data diżaggregata rilevanti għall-kisba tal-SDGs;
52. jirrimarka li r-reġjuni u l-bliet pijunieri jiżviluppaw tabilhaqq l-indikaturi tagħhom stess u jiġbru d-data tagħhom fi shubija mal-atturi lokali, inkluż is-settur privat. L-iżvilupp ta' indikaturi lokali jirrapprezenta opportunità tajba biex jitrawmu l-partecipazzjoni u s-sjieda. Madankollu, 40 % ta' dawki li wieġbu l-istharrig tal-KtR-OECD ma jużaw l-ebda indikatur. L-indikaturi tal-UE ma jistgħux jintużaw minhabba n-nuqqas ta' data disponibbli fil-livell NUTS2 sabiex jintużaw lokalment;
53. jipproponi li ċ-Ċentru Kongunt tar-Riċerka tal-UE jistabbilixxi pjattaforma ta' data dwar l-SDGs urbani biex jithejja manwal Ewropew tal-bliet volontarji li jimplementaw l-SDGs; jinnota wkoll il-hidma tad-Data tal-Bliet tal-Kunsill Dinji li tistabbilixxi standards tal-ISO għall-indikaturi għal bliet intelliġenti u reżiljenti, kif ukoll il-hidma tal-OECD li telabora għodda ta' viżwalizzazzjoni, li tikkombina indikaturi uffiċjali ma' dawki mudellati fil-livell reġjonali u lokali biex jitqiesu d-disparitajiet reġjonali;
54. jistieden lill-Eurostat sabiex jinkludi din il-hidma u l-progress imkejjejl fir-rapport ta' monitoraġġ annwali tiegħu, filwaqt li jhalli wkoll spazju għal data kwalitattiva. Il-KtR huwa lest li jikkollabora u jrawwem il-kooperazzjoni ma' dawn l-imsieħba għall-monitoraġġ tal-implimentazzjoni tal-SDGs fil-livell lokali/reġjonali;
55. itenni li hafna reġjuni u bliet qed jimxu 'l quddiem u jsiru prekursori f'din it-tranzizzjoni, b'inizjattivi li jirnexxu minn isfel għal fuq, bħall-Patt tas-Sindki għall-Klima u l-Energija u l-Ambaxxaturi tal-KtR li joperaw fuq dan. Dawn il-movimenti minn isfel għal fuq jistgħu jiksbu momentum ġdid u pass qawwi 'l quddiem fl-implimentazzjoni tal-Għanijiet ta' Żvilupp Sostenibbli;

Id-dimensjoni esterna tal-SDGs

56. jinsisti li l-UE tqis id-dimensjoni esterna tal-SDGs meta tkun qed timplimentahom, inkluż l-impatt estern tal-politiki domestiċi tagħha, pereżempju għall-PAK jew għall-kummerċ. Id-dimensjonijiet interni u esterni mhumiex dinjiet separati u huwa essenzjali li tintlaħaq koerenza politika għall-iżvilupp sostenibbli;

⁽⁹⁾ Opinjoni tal-Kumitat Ewropew tar-Reġjuni dwar It-titjib tal-governanza tas-Semestru Ewropew: Kodiċi ta' Kondotta għall-involvement tal-awtoritajiet lokali u reġjonali (COR 2016/5386).

⁽¹⁰⁾ Opinjoni tal-Kumitat Ewropew tar-Reġjuni dwar Is-Semestru Ewropew u l-Politika ta' Koeżjoni: l-allinjament tar-riformi strutturali mal-investimenti fit-tul (2018/5504).

⁽¹¹⁾ Opinjoni tal-Kumitat Ewropew tar-Reġjuni dwar Indikaturi għal żvilupp territorjali — Il-PDG u lil hinn, adottata fil-11 ta' Frar 2016.

57. jappella għal shubija bejn il-livelli tal-UE, nazzjonali, reġjonali u lokali biex jgħinu fl-implimentazzjoni tal-SDGs permezz tal-kooperazzjoni għall-iżvilupp;

58. jappella li r-rwol tal-ktajjen tal-provvista globali jkun immonitorjat aħjar sabiex jiġi żgurat li l-istat tad-dritt u d-drittijiet tal-bniedem ikunu rrispettati, u li l-prattiki tal-ekonomija ċirkolari jiġu implimentati u jiġi evitat l-użu eċċessiv tar-riżorsi;

59. jinsisti fuq ir-rwol ewlieni tal-kooperazzjoni deċentralizzata u l-inizjattivi tal-KtR bhall-“Forum tal-Bliet u r-Reġjuni għall-Kooperazzjoni għall-Iżvilupp” tal-KE u l-KtR, li fi Frar 2019 iffoka fuq shubijiet urbani sostenibbli, laqqa' flimkien aktar minn 500 parteċipant minn aktar minn 80 pajjiż u elabora rakkomandazzjonijiet ta' politika konkreti dwar il-promozzjoni tal-iżvilupp sostenibbli permezz ta' shubijiet reġjonali u lokali, jew l-Inizjattiva ta' Nikosija ta' appoġġ lill-municipalitajiet Libjani. Dawn l-inizjattivi tal-KtR juru li l-appoġġ tal-UE m'għandux jiffoka esklużivament fuq proġetti ta' shubija fuq skala kbira bejn il-bliet il-kbar, iżda ugwalment ikun aċċessibbli għal inizjattivi ta' kooperazzjoni deċentralizzata ta' daqsijiet differenti u li jinvolvu tipi differenti ta' territorji;

60. jiddispjaċih li l-proposta tal-Kummissjoni Ewropea għall-Istrument ta' Vicinat, ta' Kooperazzjoni għall-Iżvilupp u ta' Kooperazzjoni Internazzjonali (NDICI) il-ġdid ma tinkludix linja tematika ta' finanzjament iddedikata għall-appoġġ tal-awtoritajiet lokali;

61. jistieden lill-Kummissjoni Ewropea biex tappoġġja l-integrazzjoni ekonomika u soċjali taż-żgħażaġh, tan-nisa u tal-popolazzjonijiet spustjati f'pajjiżi li qed jiżviluppaw. Il-loġika tas-shubija ta' kooperazzjoni deċentralizzata tista' tgħin tittrasforma l-perċezzjoni tal-migrazzjoni bhala theddida għall-migrazzjoni bhala opportunità, speċjalment minhabba r-rwol ewlieni li jaqdu r-reġjuni u l-bliet fl-integrazzjoni tal-migranti fis-soċjetajiet li jospitawhom;

Il-politiki tal-UE

62. jaqbel mad-dijanjsi u l-proposta tad-dokument ta' riflessjoni biex issir aktar hidma fuq erba' raggruppamenti ta' politika u erba' faċilitaturi orizzontali bhala prijorità, iżda, madankollu, bl-osservazzjonijiet addizzjonali li ġejjin:

63. Lil hinn miż-zieda proposta limitata fil-mira tal-integrazzjoni tal-klima, il-QFP il-ġdid għandu jalloka riżorsi finanzjarji rilevanti għall-iżvilupp sostenibbli u jiżgura wkoll li l-ebda finanzjament ma jdgħajef l-implimentazzjoni tal-SDGs.

64. jenfasizza l-urġenza li jiġu adottati l-istrategiji u jiġu definiti azzjonijiet għal ekonomija ċirkolari b'użu effiċjenti tar-riżorsi, billi jiġi implimentat il-Ftehim ta' Pariġi mingħajr aktar dewmien;

65. jenfasizza li l-KtR janalizza iżjed fil-fond f'Opinjoni separata ⁽¹²⁾ ir-rabtiet bejn l-Għanijiet ta' Żvilupp Sostenibbli tan-NU, it-tranzizzjoni ekoloġika u l-Ftehim ta' Pariġi dwar it-Tibdil fil-Klima. Din l-Opinjoni ser tistabbilixxi l-perspettiva strateġika tal-bliet u r-reġjuni tal-UE għall-ilhuq tat-tranzizzjoni lejn ekonomija effiċjenti fir-riżorsi, b'livell baxx ta' emissjonijiet ta' karbonju u newtrali għall-klima, u bijodiversa;

66. jinsisti li l-konsum u l-produzzjoni sostenibbli jimplikaw ukoll tnaqqis fl-użu tar-riżorsi mhux rinnovabbli f'termini assoluti sabiex wiehed jersaq lejn is-suffiċjenza tar-riżorsi u mhux biss lejn l-effiċjenza tar-riżorsi;

67. jenfasizza l-potenzjal partikolari tal-bioekonomija f'termini tat-trawwim tal-indipendenza mill-fjuwils fossili u tal-ġlieda kontra t-tibdil fil-klima permezz tan-newtralità tal-karbonju. Użu mifrux kemm jista' jkun tal-prodotti bijoloġiċi f'kemm jista' jkun setturi jgħin ukoll biex jiġu żgurati u jinholqu impjegji fi swieq ġodda u sostenibbli, b'mod partikolari f'reġjuni inqas industrijalizzati;

68. isostni li r-reġjuni jistgħu jgħinu biex jinkiseb l-għan li, fid-deċennju li jmiss, jiżdied b'mod sinifikanti s-sehem tal-industriji innovattivi bbażati fuq il-prodotti bijoloġiċi bhala parti mill-prodott domestiku gross fid-deċennju li jmiss;

69. jappella għal segwitu fir-rigward tal-“Pjan ta' Azzjoni dwar il-Finanzjament tat-Tkabbir Sostenibbli” tal-Kummissjoni peress li l-finanzjament jehtieg li jintuża biex tiġi sfruttata l-bidla li tagħti redditi għas-sostenibbiltà u mhux biss redditi finanzjarji ⁽¹³⁾;

⁽¹²⁾ Ewropa Sostenibbli sal-2030: Segwitu tal-Għanijiet ta' Żvilupp Sostenibbli tan-NU, it-tranzizzjoni ekoloġika u l-Ftehim ta' Pariġi dwar it-Tibdil fil-Klima (ENVE-VI/039) relatur Sirpa Hertell (FI/PPE).

⁽¹³⁾ Opinjoni tal-Kumitat Ewropew tar-Reġjuni dwar Il-finanzjament tat-Tkabbir Sostenibbli (2182/2018) adottata fis-6 ta' Diċembru 2018.

70. jappella għall-involviment tas-setturi kummerċjali u tal-industrija Ewropej dwar is-sostenibbiltà bħala parti integrali tal-Istrateġija tal-Industrija Ewropea għall-2030 sabiex tgħin lin-negozji u lis-setturi tal-industrija jaċċeleraw lejn prattiki aktar sostenibbli. Proposta bhal din, diġà elenkata fir-rakkomandazzjonijiet tal-pjattaforma tal-UE ta' bosta partijiet interessati dwar l-SDGs, għandha tiġi diskussa aktar madwar il-mejda industrijali ta' livell għoli tal-"Industrija 2030" u tinkludi l-bijoeconomija integrata mal-SDGs għad-diskussjoni;

71. jirrimarka li sabiex wiehed iżomm mal-Koerenza Politika għall-Iżvilupp (PCD) tal-Unjoni, il-PAK għandha tikkontribwixxi għall-iżvilupp ta' agrikoltura sostenibbli f'pajjiżi li qed jiżviluppaw, biex tippromovi ż-żamma tal-popolazzjoni rurali u tiżgura s-sigurtà tal-provvista alimentari tagħhom. Għal dan il-ghan, jehtieg li l-esportazzjonijiet agrikoli u tal-ikel tal-UE jkunu jistgħu jitwettqu bi prezzijiet inqas mill-ispejjeż tal-produzzjoni Ewropej;

72. jiddispjaċih li, fir-rigward tal-mobilità, id-dokument ta' riflessjoni ma jinkludix l-importanza tad-disponibilità tat-trasport pubbliku għall-bini ta' sistemi tat-trasport urban u reġionali sostenibbli, u r-rwol kruċjali tal-awtoritajiet lokali u reġionali f'dan ir-rigward;

73. jissuggerixxi li impetu għdid lill-aġenda sostenibbli tal-UE fil-livell internazzjonali għandu jinkludi inizjattivi għat-tnaqqis tal-emissjonijiet ta' gassijiet serra (GHG) fil-livell tal-OMI (trasport marittimu) u tal-ICAO (trasport bl-ajru), b'mod partikolari permezz ta' sejha għal taxxa globali fuq il-pitrolju u, jekk ma jintlaħaq l-ebda ftehim biex tiġi imposta taxxa bhal din fil-livell tal-ICAO, l-UE tita' tikkunsidra azzjoni unilaterali bħat-tnehhija tal-eżenzjoni mit-taxxa fuq il-fjuwil tal-avjazzjoni għal titjiriet interni tal-UE, jew l-impożizzjoni ta' hlas fuq il-fjuwil għat-trasport tal-merkanzija bl-ajru;

74. jinnota li l-industrija Ewropea tal-mobilità tehtieg li żżid il-kompetittività tagħha permezz tal-innovazzjoni. Jehtieg li l-pjan ta' implimentazzjoni dwar il-fjuwils alternattivi u l-infrastruttura tat-triq diġitali tiġi implimentat mill-awtoritajiet lokali u reġionali f'kooperazzjoni mas-settur privat u appoġġjat mill-baġit tal-UE;

75. fuq sfond ta' inugwaljanzi soċjali kbar deskritti fid-Dokument ta' Riflessjoni, bħalma huma l-fatt li aktar minn 22 % taċ-ċittadini tal-UE huma f'riskju ta' faqar, itenni t-talba tiegħu li l-Pilastru Ewropew tad-Drittijiet Soċjali tiġi implimentat bis-shiħ u li tinghata l-istess attenzjoni lill-fatturi ta' sostenibbiltà soċjali fir-rigward tas-sostenibbiltà ambjentali sabiex jagħti prova li l-UE għandha l-ghan li ma thalli lil hadd u lill-ebda territorju jaqa' lura. Fil-fatt, l-evidenza turi li territorji soċjalment fraġli hafna drabi jkunu l-aktar esposti għall-impatt negattiv ta' nuqqas ta' żvilupp sostenibbli;

76. jitlob monitoraġġ aktar reġjonalizzat tal-Pilastru Ewropew tad-Drittijiet Soċjali. Il-KtR bħalissa qed jiżviluppa tabella ta' valutazzjoni soċjali reġionali, li tista' tintuża għal dan il-ghan;

77. jinnota li għandha tinghata attenzjoni speċjali lill-promozzjoni tat-tixjijih attiv u b'saħħtu fost l-Ewropej, u l-approċċ għandu jinbidel minn wiehed istituzzjonali għal wiehed ibbazat fuq il-komunità;

78. itenni t-talba tiegħu għall-implimentazzjoni ta' Aġenda Ewropea għall-Abitazzjoni⁽¹⁴⁾, li bħala segwitu għas-Shubija tal-Aġenda Urbana tal-UE dwar l-abitazzjoni, tikkontribwixxi b'mod sinifikanti għall-implimentazzjoni tal-SDG 11 (bliet u komunitajiet sostenibbli), iżda wkoll l-SDG 1 (l-ebda faqar), SDG 7 (enerġija affordabbli) u SDG 10 (inugwaljanzi mnaqqsa);

79. jenfasizza li bil-kontribut tar-reġjuni u l-bliet tal-UE, l-iżvilupp ta' teknoloġiji diġitali jista' jittrasforma l-bidla demografika f'rebħa tripla għall-Ewropa: biex titjeb il-kwalità tal-hajja tal-popolazzjoni tagħna li qed tixjeh, li nersqu lejn sistemi aktar sostenibbli tas-saħħa u l-kura u biex jinholqu tkabbir ekonomiku sostenibbli u impjeggi fl-ekonomija tal-anzjani;

80. jenfasizza li l-awtoritajiet lokali u reġionali għandhom rwol kruċjali x'jaqdu fir-rigward tal-bilanċ bejn is-sessi, iżda jirrikonnoxxi li n-nisa huma sottorappreżentati b'mod sinifikanti fl-UE fejn jammontaw biss għal 15 % tas-sindki eletti, 32 % tal-membri tal-kunsilli municiċipali u 33 % tal-membri ta' parlamenti jew assemblej reġjonali⁽¹⁵⁾;

81. jappoġġja r-rikonnoxximent u l-viżwalizzazzjoni tat-tagħlim mhux formali u informali fix-xogħol taż-żgħażaġh. L-organizzazzjonijiet taż-żgħażaġh u tal-isport li jipprovdu programmi edukattivi mhux formali u informali għal ċittadinanza attiva barra mill-iskola huma partikolarment importanti għat-titjeb tal-hiliet u l-kompetenzi taż-żgħażaġh;

⁽¹⁴⁾ Opinjoni tal-Kumitat Ewropew tar-Reġjuni dwar "Lejn Aġenda Ewropea għall-Abitazzjoni" (CdR 1529/2017) adottata fl-1 ta' Diċembru 2017.

⁽¹⁵⁾ L-Istitut Ewropew għall-Ugwaljanza bejn is-Sessi, Bażi ta' Data dwar Statistika dwar is-Sessi, 2017.

82. jenfasizza l-potenzjal tal-metodologija dwar l-ispeċjalizzazzjoni intelligenti tal-UE bħala parti essenzjali tal-politika ta' Ewropa Sostenibbli 2030. Il-pjattaforma ta' Speċjalizzazzjoni Intelliġenti tal-JRC tgħin lir-reġjuni jużaw il-fondi strutturali biex jintegraw l-istrategiji ta' innovazzjoni reġjonali tagħhom mal-SDGs, inkluż permezz tal-avvenimenti "Ix-Xjenza tiltaqa' mar-reġjuni" organizzati mill-KtR u l-JRC. Il-komplementarjetà bejn l-ispeċjalizzazzjoni intelligenti u l-implimentazzjoni tal-SDGs fil-livell reġjonali għib magħha valur miżjud essenzjali għat-tkabbir sostenibbli;

83. jenfasizza li l-Iskema għall-Iskambju ta' Kwoti tal-Emissjonijiet għandha tkun fost il-passi essenzjali li jmiss fl-implimentazzjoni tad-dokument ta' riflessjoni;

84. jiddispjaċih li fir-rigward tal-kummerċ, ma thabbret l-ebda referenza għall-"ftehim komprensiv ta' kummerċ hieles interkontinentali bejn l-UE u l-Afrika" matul diskors dwar l-Istat tal-Unjoni. Dan il-ftehim għandu jkun iggwidat mill-SDGs u r-rwol enormi li jista' jkollu l-kummerċ biex jgħin fil-kisba tagħhom;

85. jappella għal djalogu soċjali mġedded fil-governanza korporattiva biex jiġu promossi l-SDGs u mudelli ta' negozju godda biex tissahħah id-demokrazija ekonomika għal tkabbir sostenibbli;

86. jinsisti dwar ir-rwol pożittiv tal-ekonomija soċjali fil-ġlieda kontra l-qgħad u l-promozzjoni tat-tkabbir inkluziv u sostenibbli. Dan huwa partikolarment importanti fir-reġjuni kkaratterizzati mill-emigrazzjoni, popolazzjoni li qed tixjieh malajr, nuqqas ta' dinamizmu ekonomiku u livell baxx ta' intraprenditorija. F'reġjuni bħal dawn, l-organizzazzjonijiet tal-ekonomija soċjali jirrapprezentaw wiehed mill-modi li bihom l-intenzjonijiet tajba se jippromovu l-intraprenditorija u jattiraw l-ahjar użu tar-riżorsi lokali.

Brussell, is-26 ta' Ġunju 2019.

Il-President
tal-Kumitat Ewropew tar-Reġjuni
Karl-Heinz LAMBERTZ

Opinjoni tal-Kumitat Ewropew tar-Reġjuni — Bijoeconomija sostenibbli għall-Ewropa: it-tishih tal-konnessjoni bejn l-ekonomija, is-socjetà u l-ambjent

(2019/C 404/05)

Relatur: Jácint HORVÁTH (HU/PSE), Membru tal-Kunsill Municipali ta' Nagykanizsa

Dokument ta' referenza: Bijoeconomija sostenibbli għall-Ewropa: it-tishih tal-konnessjoni bejn l-ekonomija, is-socjetà u l-ambjent

COM(2018) 673 final

RAKKOMANDAZZJONIJIET TA' POLITIKA

IL-KUMITAT EWROPEW TAR-REĠJUNI

Kummenti ġenerali

1. jilqa' b'mod favorevoli l-Komunikazzjoni tal-Kummissjoni dwar *Bijoeconomija sostenibbli għall-Ewropa: It-tishih tal-konnessjoni bejn l-ekonomija, is-socjetà u l-ambjent*, li tipproponi pjan ta' azzjoni għall-implimentazzjoni tal-istrateġija Ewropea mgedda dwar il-bijoeconomija tul is-snin li ġejjin. Il-Kumitat iqis li jista' jaqdi rwol ewlieni fid-djalogu mal-Kummissjoni Ewropea;
2. iqis li l-pjan ta' azzjoni ppubblikat huwa ambizzjuż biżżejjed u li l-implimentazzjoni tal-azzjonijiet li jinkludi hija essenzjali għall-iżvilupp b'rata adatta tal-bijoeconomija Ewropea;
3. iqis, barra minn hekk, li l-iżvilupp tal-bijoeconomija għandu potenzjal kbir ferm għat-tkabbir u l-impjiegi, u jirrimarka li dan jista' jinkiseb biss jekk l-atturi reġjonali u lokali jikkoooperaw mill-qrib fuq il-post u jsegwu objettivi komuni. Il-Kumitat jenfasizza wkoll l-importanza ta' bijoeconomija sostenibbli għall-kisba tal-Għanijiet ta' Żvilupp Sostenibbli;
4. huwa konvint li l-inizjattivi Ewropej, nazzjonali, reġjonali u lokali tal-bijoeconomija għandhom jiġu armonizzati billi jiġu sfruttati l-effetti pożittivi tal-governanza f'diversi livelli b'tali mod li jinholqu l-aħjar kundizzjonijiet għall-iżvilupp tal-bijoeconomija fl-Ewropa. Barra minn hekk, u anke fir-rigward tal-bijoeconomija, il-livell lokali u reġjonali għandu rwol importanti x'jaqdi fil-promozzjoni tal-kooperazzjoni bejn l-universitajiet, l-industrija, il-gvern u s-socjetà ċivili, permezz tal-mudell tal-ispiral kwadruplu (quadruple helix);
5. jenfasizza l-oportunitajiet straordinarji offruti mill-perjodu 2021-2027 għall-iżvilupp tal-bijoeconomija. L-awtoritajiet lokali u reġjonali huma essenzjali għall-implimentazzjoni tal-politika ta' koeżjoni tal-UE u għadd kbir ta' strateġiji reġjonali ta' speċjalizzazzjoni intelligenti, peress li jippermettu l-kofinanzjament ta' programmi u proġetti li jsaħħu l-bijoeconomija;
6. barra minn hekk, jinnota li, mill-2021, il-Kummissjoni qed tipprevedi wkoll l-obbligu li jitfasslu l-pjani ta' azzjoni għall-bijoeconomija fl-aktar livell territorjali xieraq, li se jinvolvi t-tishih tar-rwol tal-awtoritajiet lokali u reġjonali, u l-ġestjoni tal-programmi bl-aktar mod dirett flimkien mas-setturi u ċ-ċittadini kkoncernati, skont il-prinċipji tas-sussidjarjetà u l-governanza f'diversi livelli. Sabiex tinholqu bijoeconomija sostenibbli u ċirkolari, jehtieg li l-attivitajiet jiġu integrati sew fil-livell lokali u reġjonali, peress li l-popolazzjonijiet lokali jafu sew il-katini ta' valur eżistenti fi hdan ir-reġjuni. Ir-reġjuni jinvestu fis-servizzi u l-kapaċitajiet bażiċi, b'tali mod li l-approċċ lokali u reġjonali huwa l-garanzija ta' rabta b'saħħitha mal-ispeċifitàt tal-ispiral kwadruplu reġjonali;
7. iqis li tinhtieg revizjoni b'mod regolari tal-qafas legali sabiex jitneħħew l-ostakli legali għall-investiment, bil-għan li tinkiseb b'suċċess il-vizjoni tal-akbar espansjoni possibbli tal-bijoeconomija;
8. huwa konvint li l-iżvilupp ta' bijoeconomija Ewropea sostenibbli se johloq l-impjiegi, b'mod partikolari fiż-żoni kostali u rurali, permezz taż-żieda fil-partecipazzjoni tal-produtturi primarji fil-bijoeconomija lokali. Huwa stmat li fis-setturi tal-bijoeconomija jistgħu jinholqu miljun impjieg għal sal-2030;
9. ihegġeg lill-pajjiżi kollha tal-UE jiżviluppaw strateġija nazzjonali dwar il-bijoeconomija sal-2021 bhala parti mill-ippjanar tal-Qafas Finanzjarju Pluriennali li jmiss għas-snin 2021-2027, sabiex tiġi ffacilitata l-koordinazzjoni tal-programmi ta' żvilupp;

10. ihegġeg lir-regjuni kollha fl-Ewropa, peress li huma wiehed mill-aktar livelli territorjali adatti għall-implimentazzjoni ta' strateġiji tal-bijoekonomija, biex jadottaw pjani ta' azzjoni għall-bijoekonomija, sa mhux aktar tard minn tmien l-2024, jew jipprevedu kapitolu separat dwar il-bijoekonomija fil-qafas tal-istrateġija ta' żvilupp ġenerali tagħhom. Il-Kumitat iqis wkoll li, peress li l-limiti ekoloġiċi tal-bijoekonomija jmorru lil hinn minn dawk amministrattivi, għandhom jiġu previsti wkoll strateġiji interreġionali sabiex tissaħħah il-koooperazzjoni transkonfinali u interreġionali (gemellagg, networks) ma' regjuni bi profil simili. Fl-istess hin, is-shubijiet tal-bijoekonomija għandhom jiġu promossi fl-istrateġiji makroreġionali u f'dawk tal-baċiri tal-baħar;

11. jittama li t-tkabbir tal-akkwist pubbliku ekoloġiku jkun qawwi kemm jista' jkun fil-futur fl-Unjoni Ewropea, u josserva li l-iżvilupp tal-bijoekonomija huwa prerekwizit għal dan it-tkabbir; Josserva għalhekk li l-akkwist pubbliku huwa għodda importanti li jista' jappoġġja l-iżvilupp ta' prodotti u soluzzjonijiet b'bażi bijoloġika. Sabiex dan ikun appoġġjat u jkun possibbli, ta' spiss jinhtieg appoġġ mill-UE, fil-forma ta' rekwiżiti ta' ekodisinn, standards, dikjarazzjonijiet dwar il-klima u dikjarazzjonijiet ambjentali dwar il-prodotti u strateġiji dwar miżuri għall-iżvilupp;

12. jinnota bi tħassib li, skont dokument reċenti taċ-Ċentru Kongunt tar-Riċerka, fil-perjodu 2015-2030, madwar 11 % (aktar minn 20 miljun ettaru) ta' art agrikola fl-UE jinsabu f'riskju potenzjali għoli ta' abbandun minhabba fatturi relatati mal-adeqgatezza bijofizika tal-art, l-istruttura tal-azjendi agrikoli u l-vijabbiltà agrikola, il-popolazzjoni u l-ispeċifitajiet reġionali ⁽¹⁾. Fid-dawl ta' dak li ntqal hawn fuq, il-Kumitat jenfasizza l-potenzjal importanti ta' art agrikola abbandunata għaż-żieda fil-produzzjoni ta' diversi tipi ta' bijorizorsi, sakemm tali użu diversifikat ma jipperikolax l-art agrikola b'Valur Naturali Għoli (HNV) u lanqas ma jnaqqas il-bijodiversità u l-potenzjal għar-ripristinjar u r-restawr tal-ambjent selvaġġ tal-habitats;

13. ifakkar li, f'Opinjoni preċedenti dwar ir-riforma tal-Politika Agrikola Komuni ⁽²⁾, fir-rigward tal-ambjent u l-ikel enfasisza l-htieġa tal-irduppar, meta mqabbel mal-2017, tal-erja użata għall-produzzjoni organika fl-Istati Membri, jew mill-inqas 30 % tal-erja agrikola użata tal-Istati Membri;

14. jappoġġja l-konkluzjonijiet tar-rapport dwar ir-rieżami ta' nofs it-terminu tal-istrateġija tal-UE għall-foresti, li skonthom għandha tiġi kkoordinata r-revizjoni tal-istrateġija għall-foresti u r-riforma tal-istrateġija dwar il-bijoekonomija. Għandha tiġi żgurata konsistenza bejn id-diversi politiki tal-UE fl-iżvilupp tal-bijoekonomija tal-foresti u l-promozzjoni tal-innovazzjoni;

It-tishih tas-setturi tal-bijoekonomija u l-iżvilupp tal-attività tagħhom, l-iżblukkar tal-investimenti u s-swieq

15. jemmen li l-innovazzjonijiet fil-qasam tal-bijoekonomija bħalissa jattiraw investituri kummerċjali biss jekk ikunu involuti fl-iżvilupp ta' prodotti b'valur miżjud għoli. Ikun mehtieg li jiġu rfinati l-iskemi ta' sostenn sabiex jiġu żviluppati teknoloġiji fir-rigward ta' prodotti b'bażi bijoloġika, b'valur tas-suq baxx iżda intizi biex jissostitwixxu prodotti fossili. Jinhtieġu mekkanizmi iżjed ċari għall-ipprezzar tar-rizorsi tal-bijoenerġija, mingħajr ma jiġi ddetat kif għandhom jintużaw ir-rizorsi. L-ipprezzar kif imiss tar-rizorsi fossili huwa fundamentali biex il-bijoekonomija tkun kompetittiva;

16. huwa tal-fehma li l-istabbiliment ta' sistema armonizzata għar-regolamentazzjoni tal-istandards dwar prodotti li jistgħu jiġu manifatturati b'mod sostenibbli u l-iskart tagħhom, kif ukoll il-garanzija tal-istabbiltà ta' din is-sistema fil-livell tal-Istati Membri, ikunu pass kbir 'il quddiem għall-organizzazzjonijiet involuti fir-riċerka, l-iżvilupp u l-manifattura ta' prodotti b'bażi bijoloġika;

17. jistieden lill-Kummissjoni Ewropea biex tappoġġja l-proċessi involuti fil-produzzjoni u l-bejgħ ta' prodotti b'bażi bijoloġika fl-Istati Membri tal-UE u l-multiplikazzjoni tat-teknoloġiji fil-qasam tal-bijoekonomija sostenibbli. L-UE għandha tassumi r-rwol ta' mexxej fis-settur billi tizviluppa teknoloġiji avvanzati relatati mal-bijoekonomija bil-ghan li jiġi promoss il-holqien ta' impjiegi u li tkun assigurata l-provvista ta' prodotti b'bażi bijoloġika;

18. jenfasizza li r-regoli applikabbli għandhom jevitaw li jimponu piż amministrattiv eċċessiv fuq l-utenti tar-rizorsi bijoloġiċi. Attwalment, dawn ir-rekwiziti ta' rappurtar relatati mas-sostenibbiltà u mal-ekonomija (inkluż għall-imsieħba tan-negozju) jiġu kemm mir-regoli dwar l-għajjnuna mill-Istat kif ukoll mid-Direttiva dwar l-Enerġija Rinnovabbli (RED II). Huwa importanti wkoll li tiġi evitata l-mikrogestjoni tal-użu tar-rizorsi tal-bijoenerġija differenti, bil-kundizzjoni li dawn ir-rizorsi jissodisfaw ir-rekwiziti tat-tnaqqis tal-impatt fuq il-klima u t-tiġib tas-sostenibbiltà. B'mod partikolari, fil-bijoraffineriji jintużaw flussi differenti ta' rizorsi għal varjetà ta' finijiet differenti, inklużi l-bijokarburanti;

⁽¹⁾ "Agricultural Land Abandonment in the EU within 2015-2030" ("L-Abbandun tal-Art Agrikola fl-UE bejn l-2015 u l-2030"), Għarfien dwar il-Politika tal-JRC (Ottubru 2018), aċċessibbli hawn <https://ec.europa.eu/jrc/sites/jrcsh/files/jrc113718.pdf> (mhux disponibbli bil-Malti).

⁽²⁾ Opinjoni tal-Kumitat Ewropew tar-Regjuni dwar "ir-riforma tal-PAK" (COR-2018-03637).

19. iqis li l-iżvilupp tal-bijoeconomija, b'mod partikolari fir-reġjuni inqas żviluppati, huwa marbut ma' proġetti konkreti, u li t-twettiq ta' innovazzjonijiet ewlenin jagħmilha possibbli li jiġi segwit l-iżvilupp. Fir-rigward ta' BIOEAST u inizjattivi simili b'aktar minn Stat Membru wiehed, il-KtR jipproponi li l-Kummissjoni tteġġeg it-tishih ta' sinerġiji pożittivi permezz ta' programmi u ghotjiet tematiki. Jehtieg li l-interkonnessioni bejn l-attivitajiet ta' trasferiment tat-teknoloġija u r-riżorsi tal-bijomassa fir-reġjuni tippermetti li jinkisbu riżultati dimostrarbli għas-soċjetà wkoll, u b'hekk jintwera li l-bijoeconomija sostenibbli hija l-qalba "ekoloġika" haġja tal-ekonomija ċirkolari;
20. jemmen li, sabiex tithaffef it-tranzizzjoni tal-enerġija u sabiex l-enerġija rinnovabbli ssir aktar kompetittiva fis-suq meta mqabla mal-karburanti fossili mingħajr ma dan jitqies bħala għajnuna mhux awtorizzata mill-Istat, għandu jiġi kkunsidrat l-aġġustament tad-Direttiva dwar it-Tassazzjoni tal-Enerġija u tar-regoli dwar l-għajnuna mill-Istat;
21. jilqa' l-fatt li, fis-snin li ġejjin, il-Kummissjoni Ewropea qed tippjana li tistabbilixxi strument ta' sostenn għall-politiki biex tindirizza l-iżbilanċi territorjali fil-bijoeconomija, iżda jenfasizza l-htieġa li jiġi żgurat li din l-ghodda tiffunzjona tal-inqas sa tmiem l-2027, sabiex jitnaqqsu b'mod effettiv id-disparitajiet territorjali li haġru fid-dieher preċedentement f'dan il-qasam;
22. jilqa' l-inkluzjoni tal-bijoteknoloġija fl-istrateġiji ta' speċjalizzazzjoni intelliġenti (RIS3) f'diversi pajjiżi tal-UE. It-fassil ta' strateġiji ta' speċjalizzazzjoni intelliġenti kienet kundizzjoni ex-ante għall-aċċess għall-fondi Ewropej tar-riċerka, l-iżvilupp u l-innovazzjoni (RŽI) fil-perjodu ta' programmazzjoni 2014-2020, u dawn l-istrateġiji huma wkoll strumenti għall-azzjoni politika li, bl-ghoti ta' stampa tal-karatteristiċi reġjonali u territorjali, tas-setturi u l-prijoritajiet teknoloġiċi, huma punti ta' riferiment għall-implimentazzjoni tal-politiki. Iqis ukoll li l-RIS3 reġjonali relatati mal-bijoeconomija jkunu aktar effettivi jekk ikunu bbażati fuq sforzi kkoordinati, kemm bejn ir-reġjuni ġirien kif ukoll fil-livell tal-Istati Membri, sabiex jiġi salvagwardjat l-ambjent fit-tul, tiġi protetta l-bijodiversità u jiġi sfruttat il-potenzjal tal-bijoeconomija;
23. iqis li jehtieg li jiżdied l-appoġġ għall-bijoteknoloġija, kemm mil-lat ta' prijoritajiet ta' riċerka u innovazzjoni kif ukoll fir-rigward tal-prijoritajiet ta' investiment. Permezz tal-baži ta' għarfien u l-istrumenti tagħha, il-bijoteknoloġija tista' mhux biss tnaqqas l-impatti negattivi fuq l-ambjent, peress li hija r-rabta bejn l-istadij tal-ipproċessar tal-bijomassa, iżda wkoll tippromovi l-iżvilupp ta' industrij b'baži bijoloġika b'mod sostenibbli;
24. japprova l-Azzjoni 1.5 tal-Pjan ta' Azzjoni, li tippredvi l-iżvilupp ta' 300 bijoraffinerija sostenibbli ⁽³⁾. Il-KtR jipproponi li, fil-bini ta' bijoraffinerija ġdida, abbaži tad-data tas-sistema unika ta' indikaturi u ta' monitoraġġ, ir-reġjuni inqas żviluppati fis-settur tal-bijoeconomija għandhom jiġu meġhuna biex jirkupraw, b'konformità mar-regoli u l-ghotjiet tal-PAK u d-Disa' Programm Qafas. L-introduzzjoni ta' innovazzjonijiet teknoloġiċi flimkien mal-iżvilupp ta' sistemi konnessi ta' trasferiment tal-għarfien se jiżguraw sfruttament ekoloġikament korrett tal-potenzjal tal-ekosistemi, li jista' jwassal għal ktajjen ta' valur sostenibbli tal-bijomassa;
25. jemmen li sabiex il-ktajjen ta' valur jiġu ottimizzati, ikkonvertiti u integrati huwa essenzjali li l-partijiet interessati lokali u reġjonali, u b'mod partikolari l-SMEs, jiġu involuti b'mod attiv sabiex tiġi involuta l-katina kummerċjali kollha lil hinn mill-produtturi primarji. Huwa essenzjali li jingħata appoġġ lill-involvement tal-SMEs fil-proċessi ta' konverzjoni tat-teknoloġija u tan-negozju tagħhom lejn il-bijoeconomija;

L-iskjerament rapidu tal-bijoeconomiji lokali madwar l-Ewropa

26. jirrakkomanda li l-Kummissjoni Ewropea tagħti attenzjoni partikolari lill-ghoti ta' informazzjoni lil dawk responsabbli fi hdan l-amministrazzjonijiet tal-bliet u ż-zoni rurali sabiex ikunu jistgħu jintegraw il-possibbiltajiet ta' produzzjoni u proċessar tal-bijomassa fil-proċess ta' pjanar strateġiku u tal-baġit fit-tul;
27. jenfasizza li l-konsultazzjonijiet bejn reġjuni ġirien għandhom jagħmluha possibbli li jiġu żviluppati teknoloġiji u soluzzjonijiet għall-biedja organika u ċirkolari fil-kuntest ta' kooperazzjoni reċiproka;
28. jistma li l-bliet għandhom jiġu ttrasformati f'centri importanti tal-bijoeconomija ċirkolari. Il-ġestjoni ċirkolari tal-materjali u r-riċiklaġġ (jew fejn applikabbli, ir-riraffinar) tal-iskart, inkluz l-iskart organiku, fil-bliet huma ta' importanza kbira, u l-implimentazzjoni tagħhom tirrikjedi mhux biss infrastruttura u sistemi ta' għbir, proċessar u riċiklaġġ (jew ir-riraffinar), iżda wkoll sensibilizzazzjoni fost il-popolazzjoni. Il-KtR jistieden lill-Kummissjoni Ewropea biex tippredvi b'mod ikkoordinat ir-riżorsi mehtieġa għal dan il-ghan, li jinkludi wkoll l-iżvilupp kongunt u komplementari ta' adattamenti teknoloġiċi u sistemi ta' trasferiment tal-għarfien;

⁽³⁾ OECD, *Meeting Policy Challenges for a Sustainable Bioeconomy*, (Nindirizzaw l-isfidi tal-politika għal bijoeconomija sostenibbli) 2018, ISBN 9789264292345 (mhux disponibbli bil-Malti); BIO-TIC, *A roadmap to a thriving industrial biotechnology sector in Europe* (Pjan direzzjonali għal settur tal-bijoteknoloġija b'saħtu fl-Ewropa), 2015 (mhux disponibbli bil-Malti).

29. huwa tal-fehma, b'mod partikolari, li fil-fatt, la l-istrategġija u lanqas il-pjan ta' azzjoni ma jindirizzaw kwistjonijiet ta' governanza. Sabiex jinkisbu l-proċessi stabbiliti fil-Pjan ta' Azzjoni, jehtieg li jiġu attribwiti responsabbiltajiet ċari lill-atturi rilevanti u b'rispett shih tal-governanza f'diversi livelli sabiex tiġi żgurata l-implimentazzjoni effettiva u effiċjenti ta' kull parti tal-istrategġija;

30. iqis li jehtieg li tiġi armonizzata l-leġislazzjoni, peress li t-28 Stat Membru bħalissa qed japplikaw regoli differenti għall-flussi tal-bijomassa li huma l-materja prima ewlenija tal-ktajjen ta' valur deċiżivi għall-bijoeconomija u għall-flussi ta' skart li jirriżultaw mill-ipproċessar tagħhom;

31. huwa tal-fehma li l-organizzazzjonijiet (bħan-Netwerk Ewropew tar-Reġjuni tas-Sustanzi Kimiċi – ECRN), il-pjattaformi (bħall-Konsorzju tal-Industriji b'Bażi Bijoloġika – BIC) u r-raggruppamenti ta' negozji, li huma kapaċi jimmassimizzaw il-potenzjal tar-riżultati u l-għarfien miksub u jikkombinaw l-inizjattivi lokali u reġjonali, jistgħu jippromovu l-proċessi tal-bijoeconomija b'mod effettiv. Fil-futur, se jkun partikolarment importanti li dawn jiġu inkluzi f'sistemi ta' trasferiment tal-għarfien;

Fehim tal-konfini ekoloġiċi tal-bijoeconomija

32. jipproponi li l-limiti ekoloġiċi u l-ekosistemi, aktar milli l-konfini amministrattivi, jintużaw bħala bażi għall-valutazzjoni tal-potenzjal tal-produzzjoni tal-bijomassa. Sabiex jinkisbu l-għanijiet tal-Pjan ta' Azzjoni, il-kwantitajiet tal-bijomassa prodotti għandhom jiġu vvalutati bir-reqqa u rreġistrati f'sistema waħda. Dan jehtieg kooperazzjoni koordinata bejn ir-reġjuni u huwa essenzjali li jiġu żviluppata u definiti metodi standardizzati ta' kejl u ta' kontroll għal din il-valutazzjoni;

33. jilqa' b'sodisfazzjon l-appoġġ mogħti mill-Kummissjoni, b'konformità mal-Azzjoni 3.2 tal-Pjan ta' Azzjoni, għall-iżvilupp ta' sistemi ta' mmappjar u ta' statistika għall-monitoraġġ tal-ekosistema. Madankollu, il-KtR jipproponi li tiġi żviluppata u implimentata sistema Ewropea uniformi ta' indikaturi għall-monitoraġġ tal-produzzjoni tal-bijomassa. Huwa essenzjali li jiġi stabbilit qafas ta' informazzjoni uniku għall-installazzjoni ta' teknoloġiji tal-ipproċessar downstream u l-ottimizzazzjoni tal-operat tagħhom f'termini ta' effiċjenza enerġetika, protezzjoni ambjentali u loġistika tal-bijomassa;

34. jipproponi l-iżvilupp ta' sistema unika ta' indikaturi li tkun kapaċi tipprovdi informazzjoni dwar l-attività tar-reġjuni permezz ta' indikaturi bażiċi u indikaturi speċifiċi. Fir-rigward tal-indikaturi bażiċi, il-Kumitat jissuggerixxi li jiġu mmonitorjati l-parametri li ġejjin: (1) il-PDG skont ir-reġjun (percentwal meta mqabbel mal-PDG nazżjonali); (2) l-attività internazzjonali tar-RĠI; (3) l-iffrankar tal-enerġija fossili; (4) it-tnaqqis tal-emissjonijiet, b'mod partikolari tal-ammonijaka (NH₃) u tal-gassijiet b'effett ta' serra ewlenin (CO₂, CH₄); (5) il-produzzjoni tal-enerġija rinnovabbli (f'dan il-każ, qed tiġi proposta l-istandardizzazzjoni tad-dimensjoni tal-kejl). L-indikaturi speċifiċi li jistgħu jiddefinixxu il-prestazzjoni tar-reġjuni fir-rigward tal-pjan ta' azzjoni tal-istrategġija dwar il-bijoeconomija jkunu dawn li ġejjin: (1) in-numru ta' impjegi godda (b'rabta mal-iżvilupp tal-bijoeconomija); (2) ir-rwol tal-bijoeconomija fir-rigward tal-prestazzjoni reġjonali; (3) l-iskala tal-isforzi bil-għan li tinzamm u tiġi żviluppata l-bijodiversità (fondi allokati); (4) il-konservazzjoni tal-ambjent u t-tnaqqis tal-ammont ta' skart;

35. iqis li l-estensjoni tas-sistemi transkonfinali ta' sostenn għal proċessi ta' innovazzjoni u għall-opportunitajiet ta' kooperazzjoni, li b'mod speċifiku jappoġġjaw l-iżvilupp tal-bijoeconomija, tagħti kontribut effettiv għall-koordinazzjoni transkonfinali tal-istrategġiji fir-reġjuni ġirien. Il-kooperazzjoni li tiffoka fuq approċċi ekoloġiċi, soċjali u ekonomiċi simili tista' tiggwida l-ispeċjalizzazzjoni tat-taħriġ fil-livell lokali u jkollha wkoll impatt pożittiv fuq ir-rati tal-impjegi settorjali;

36. jirrakkomanda li jiġu promossi mekkaniżmi biex jinkisbu kompromessi bejn il-bijodiversità u l-produzzjoni u li jinstabu sinerġiji bejn il-politiki differenti. L-aċċelerazzjoni tat-tibdil fil-klima twassal ukoll għal mutazzjonijiet fil-livell mikroreġjonali;

37. jitlob li jiġi żvilupp qafas ta' żvilupp komprensiv li jikkontribwixxi għall-koordinazzjoni ta' miżuri ta' politika dwar il-klima fil-livell tal-Unjoni sabiex jiġu miġġielda t-telf tal-bijodiversità u t-tibdil ambjentali, waqt li jiġu ppreservati u mtejba r-riżorsi u l-fertilità tal-hamrija;

38. jilqa' b'sodisfazzjon il-holqien ta' strategġija dwar il-bijoeconomija f'konformità mal-oġġettivi ta' sostenibbiltà, akkumpanjata minn pjan ta' azzjoni, li l-baži tiegħu hija l-protezzjoni ta' żoni ta' produzzjoni kontra l-isfruttament eċċessiv, flimkien mat-titjib tal-potenzjal tal-bijomassa. Il-KtR jilqa' wkoll il-protezzjoni tar-riżorsi użati bħala bażi għall-produzzjoni, u jistieden lill-Kummissjoni tiżgura li r-reġjuni jkollhom aċċess ugwali ahjar għal fondi intiżi għas-sensibilizzazzjoni;

Il-finanzjament tal-bijoeconomija

39. jilqa' l-fatt li l-ghan tal-proposti tal-Kummissjoni għall-Qafas Finanzjarju Pluriennali li jmiss għas-snin 2021-2027 huwa li tinghata spinta sinifikanti lir-riċerka u l-innovazzjoni sistematiċi fl-oqsma u s-setturi koperti mill-bijoeconomija, b'mod partikolari b'EUR 10 biljun ⁽⁴⁾, jiġifieri madwar 10 % tal-baġit stmat għar-raggruppament "Ikel u Riżorsi Naturali" tal-programm Orizzont Ewropa ⁽⁵⁾. Il-Kumitat jilqa' wkoll, b'mod partikolari, l-inkluzjoni ta' "Soluzzjonijiet ibbażati fuq il-prodotti bijoloġiċi sostenibbli, inkluzivi u ċirkolari" għat-tmien oqsma ta' shubja tal-programm;

40. jenfasizza, madankollu, li l-iżvilupp tal-bijoeconomija jirrikjedi approċċ olistiku, li jfisser ukoll li l-finanzjament tiegħu jirrikjedi l-użu koordinat u simultanju ta' diversi riżorsi. Il-KtR iqis li l-Kummissjoni Ewropea jehtigilha ssahhaħ il-komplementarjetajiet ta' għadd ta' strumenti finanzjarji u tiżviluppa għodod adegwati għall-koordinazzjoni tar-riżorsi (taħt il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond Ewropew għall-Affarijiet Marittimi u s-Sajd, il-Politika Agrikola Komuni, kif ukoll ir-riżorsi disponibbli għar-riċerka, l-iżvilupp u l-innovazzjoni u l-istrumenti finanzjarji tal-Programm InvestEU) sabiex tawtonomizza lill-Istati Membri u lir-reġjuni biex jagħmlu użu shiħ mill-fondi disponibbli biex ikopru l-appoġġ għall-bijoeconomija;

41. jenfasizza l-importanza li għandha tinghata lill-programm InvestEU bhala sors futur ta' finanzjament tal-bijoeconomija; għaldaqstant jitlob li l-bijoeconomija tibqa' zona fil-mira tal-finanzjament u tibqa' tidher fost l-oqsma finanzjati mill-programm InvestEU;

42. ifakkar li l-intenzjoni ddikjarata li 25 % tan-nefqa tal-baġit tal-UE tintuza sabiex jintlaħqu l-għanijiet klimatiki, mhijiex biżżejjed biex jintlaħqu l-għanijiet tal-Ftehim ta' Pariġi. Il-KtR kien diġà stqarr fl-Opinjoni tiegħu dwar il-pakkett tal-Qafas Finanzjarju Pluriennali għas-snin 2021-2027 ⁽⁶⁾ li l-proposta dwar il-perspettivi finanzjarji li jmiss għandu jkollha l-ghan li tippermetti li dan l-impenn ikun aktar minn 30 %, u li permezz tiegħu tikkontribwixxi għad-dekarbonizzazzjoni tas-settur tal-enerġija, l-industrija u s-sistema tat-trasport u għat-tranzizzjoni lejn ekonomija ċirkolari; dawn l-oġettivi jippromovu l-iżvilupp tal-bijoeconomija b'rata adatta;

43. itenni li l-proposta tal-Kummissjoni Ewropea dwar ir-Regolament tal-Parlament Ewropew u tal-Kunsill li jstabbilixxi "Orizzont Ewropa" – Il-Programm Qafas għar-Riċerka u l-Innovazzjoni, tinkludi l-gustifikazzjoni ta' miżuri speċifiċi għar-reġjuni ultraperiferiċi tal-Unjoni fil-qasam tal-aċċess tagħhom għall-programmi orizzontali tal-Unjoni, filwaqt li tqis is-sitwazzjoni strutturali, soċjali u ekonomika tagħhom. Il-KtR jiddispijaċih li dan ir-rikonoxximent ma ġiex ikkonkretizzat fit-test propost, li se jagħmilha diffiċli għall-programm li jqis il-htigijiet speċifiċi ta' dawn ir-reġjuni u l-assi uniċi tagħhom bhala banek tal-ittestjar għar-riċerka u l-innovazzjoni f'oqsma bhall-bijoeconomija jew it-tibdil fil-klima, f'konformità mal-istrategġiji ta' speċjalizzazzjoni intelligenti tagħhom;

Edukazzjoni, taħriġ u sensibilizzazzjoni dwar il-bijoeconomija

44. huwa mħasseb dwar l-istatistika li turi li l-età medja tal-produtturi u l-intraprendituri fil-bijoeconomija qed tiżdied kull sena. Jista' jinghad li, fin-nuqqas ta' tibdil fis-sitwazzjoni tal-popolazzjoni li qed tixxjeh u ta' trasferiment tal-għarfien u l-kisba meħtieġa ta' ħiliet u kompetenzi ġodda, il-provvista futura ta' ikel ta' kwalità u fi kwantità suffiċjenti – u li dejjem tiżdied – qed tiġi mhedda. Għandha tinghata prijorità lill-iżvilupp ta' sistemi xierqa tat-trasferiment tal-għarfien fis-setturi tal-bijoeconomija u lid-dimensjonijiet innovattivi, soċjali, ekonomiċi u ekoloġiċi tal-konnettività intersettorjali;

45. iqis li l-forza tax-xogħol meħtieġa għal ktajjen ta' valur b'bażi bijoloġika u sostenibbli, adatti għall-ekosistema, se tkun disponibbli fit-tul jekk isiru sforzi biex jiġu ssodisfati l-htigijiet tax-xogħol tas-setturi tal-bijoeconomija permezz ta' moduli ta' edukazzjoni progressivi u konsistenti mill-edukazzjoni primarja 'l quddiem, kif ukoll taħriġ u moduli ta' taġġil tul il-hajja, li jittejjew mill-Istati Membri abbażi tal-metodu miftuħ tal-koordinazzjoni. Il-Kumitat iqis li l-iżvilupp ta' dawn il-moduli huwa assolutament necessarju peress li l-għarfien dwar il-kultura u s-sostenibbiltà ambjentali jehtieg li jiġi trasferit f'kull livell ta' edukazzjoni, kif ukoll fit-taħriġ u t-taġġil tul il-hajja. Għalhekk jistieden lill-Kummissjoni Ewropea biex tiffacilita lill-Istati Membri halli flimkien jidentifikaw u jiddefinixxu oġettivi komuni kif ukoll il-mezzi biex dawn jinkisbu fil-livell tal-UE;

⁽⁴⁾ COM(2018) 435, 7.6.2018: Proposta għal Regolament tal-Parlament Ewropew u tal-Kunsill li jstabbilixxi Orizzont Ewropa – il-Programm Qafas għar-Riċerka u l-Innovazzjoni u li jstabbilixxi r-regoli għall-partecipazzjoni fih u t-tixrid tiegħu.

⁽⁵⁾ COM(2018) 321 final, 2.5.2018: Baġit modern għal Unjoni li Tipproteġi, Tagħti s-Setgħa u Tiddefendi – Il-Qafas Finanzjarju Pluriennali għall-2021-2027.

⁽⁶⁾ COR-2018-02389

46. jenfasizza li l-holqien ta' domanda tas-suq għal prodotti b'bażi bijoloġika huwa essenzjali għall-iżvilupp tal-bioekonomija; jiġbed l-attenzjoni għall-hteġa li jitwettqu azzjonijiet u attivitajiet ta' sensibilizzazzjoni, iżda wkoll li tiġi appoggjata d-domanda, li jirrikjedi kooperazzjoni bejn il-Kummissjoni Ewropea, ir-reġjuni u l-municipalitajiet.

Brussell, is-26 ta' Ġunju 2019.

Il-President
tal-Kumitat Ewropew tar-Regjuni
Karl-Heinz LAMBERTZ

**Opinjoni tal-Kumitat Ewropew tar-Reġjuni — It-tiżni tat-tagħlim tax-xjenza, it-teknoloġija, l-inġinerija, (l-
arti) u l-matematika [STE(A)M] fl-Unjoni Ewropea**

(2019/C 404/06)

Relatur: Csaba BORBOLY (RO/PPE), President tal-Kunsill tal-Kontea ta' Harghita

RAKKOMANDAZZJONIJIET TA' POLITIKA

IL-KUMITAT EWROPEW TAR-REĠJUNI

1. jilqa' r-rikonoxximent minn proporzjon sinifikanti tal-awtoritajiet lokali u reġionali tal-Ewropa tal-fatt li hemm opportunitajiet u responsabbiltajiet importanti għalihom fid-definizzjoni ta' approċċ koerenti u integrat għat-tagħlim tas-STEM (xjenza, teknoloġija, inġinerija u matematika) u l-iżvilupp tal-hiliet u l-kompetenzi assoċjati ma' dawn id-dixxiplini dejjem aktar mifruxa madwar id-dinja fil-livelli differenti ta' tagħlim;
2. jirrimarka li filwaqt li t-tkabbir ta' setturi ekonomiċi intensivi fl-innovazzjoni bħal ICT, robotika, awtomazzjoni, riċerka u żvilupp tekniċi, loġistika u diversi attivitajiet ta' inġinerija huwa mistenni li jkompli b'mod sostnut, dan jista' jkun imxekkel minn implimentazzjoni mhux xierqa tal-edukazzjoni STEM;
3. huwa tal-fehma li, fil-każ tas-STEM, għalkemm huwa ċertament possibbli li wiehed jtkellem dwar metodu ppruvat ta' tagħlim li ilu fis-sehħ għal għaxxieren ta' snin u li l-kundizzjonijiet materjali tiegħu huma diġà fis-sehħ, għad hemm bżonn li jittiehdu miżuri godda, fid-dawl tal-importanza li jkun hemm aktar għallieqa li jkunu jistgħu jmorru lil hinn mill-fruntieri tradizzjonali bejn id-dixxiplini differenti u jagħtu prijorità lil approċċ interdixxiplinari ta' tagħlim ibbażat fuq ir-riċerka applikata, il-metodu xjentifiku u proġetti, u fid-dawl tal-fatt li, f'haqqa każijiet, il-htieġa li jsir investiment f'dan il-qasam s'sissa għadha ma gietx rikonoxxuta fil-politiki nazzjonali tal-edukazzjoni fid-diversi Stati Membri;
4. jenfasizza li l-edukazzjoni STEM ma tfissirx biss li wiehed jgħaddi lil haddiehor diversi suġġetti jew dixxiplini xjentifiċi b'mod separat. Wiehed mill-prinċipji bażiċi huwa li t-tagħlim tagħhom irid ikun ipplanat u mwassal mhux f'izolament, iżda bħala parti minn approċċ koerenti u trasversali taht sistema li fil-prattika tkun multidixxiplinarja;
5. jinnota li skont diversi studji, l-għadd ta' impjegji se jiżdied b'mod sinifikanti, inkluż fil-perjodu medju, fis-setturi relatati mas-STEM, u huwa f'dawn l-oqsma li l-qgħad jinsab fl-aktar livell baxx fi kwazi l-Istati Membri kollha;
6. iwissi li, skont il-Forum Ekonomiku Dinji ⁽¹⁾, id-dikotomija bejn l-Istudji Umanistiċi u x-Xjenzi ma tippreparax lill-generazzjonijiet il-godda għal rwoli godda multifunzjonali li għalihom il-haddieqa se jehtieġu hiliet tekniċi, kif ukoll soċjali u analitiċi. Għalhekk, jappella għal enfasi b'saħħitha fuq is-suġġetti STEAM, biex l-istudenti jiġu mghammra b'hiliet li jsovlu problemi kumplessi, kreattività, hsieb kritiku, ġestjoni tal-persuni u flessibilità konjittiva;
7. iqis li huwa importanti li jiġi ddikjarat li, fuq il-bażi tar-riżultati fil-qasam tas-STEM fil-livell internazzjonali, ikun jaqbel li dan mhux biss jitqies fl-edukazzjoni għolja, iżda li jiġu introdotti l-bażijiet fil-livelli kollha mill-edukazzjoni primarja 'l quddiem. Dan jista' jinkiseb billi titwessa' l-firxa tal-hiliet bażiċi li għandhom ikunu disponibbli għal kulhadd sabiex jiġu inklużi l-hiliet bażiċi STEM, u speċjalment il-litteriżmu tekniċu u xjentifiku;

⁽¹⁾ Forum Ekonomiku Dinji, Global Challenge Insight Report, Jannar 2016 (Mhux disponibbli bil-Malti).

8. iquis li, f'konformità mal-prinċipji tas-sussidjarjetà u l-governanza f'diversi livelli, jehtieg li jiġi eżaminat kif il-livell lokali u reġjonali jista' jgħin, abbażi tal-metodu miftuħ ta' kooperazzjoni, biex jiġu kkoreġuti n-nuqqasijiet u l-ispariġġi eżistenti bejn it-taħriġ, il-forza tax-xogħol u l-impjiegi relatati mas-STEM permezz ta' koordinazzjoni, u b'hekk jinholqu kundizzjonijiet ekwi Ewropej;

9. ifakkar li, fl-interess tas-sussidjarjetà u d-decentralizzazzjoni fl-Istati Membri, jehtieg li jiġi rikonoxxut bis-sħiħ li l-awtoritajiet lokali u reġjonali, li jiffinanzjaw l-iskejjel jew jappoġġjaw b'modi oħra n-network edukattiv, bla dubju ta' xejn għandhom post f'dan il-proċess peress li jaqdu rwol deċiżiv fil-mobilizzazzjoni tal-fondi tal-UE;

10. iquis li l-inizjattivi, l-istrategġiji, il-pjani ta' azzjoni u s-sħubijiet pubbliċi-privati implimentati fil-livell lokali u reġjonali fil-qasam tas-STEM jistgħu jaqdu rwol importanti biex inaqqsu d-differenzi fl-iżvilupp bejn reġjuni differenti. F'hafna każijiet, it-titjib tal-kompetenzi marbuta ma' impjiegi relatati mas-STEM ma jiddependix minn infrastruttura edukattiva tradizzjonali li tiswa hafna, u barra minn hekk, b'mod partikolari fl-edukazzjoni vokazzjonali u t-tagħlim tal-adulti, hemm ukoll hafna opportunitajiet biex jiġu organizzati korsijiet speċjalizzati ta' ċiklu qasir, xi drabi ta' ftit xhur biss. Il-preżenza ta' haddiema kompetenti b'rabta mas-STEM fit-territorju tagħhom hija fattur deċiżiv għall-kompetittività tar-reġjuni, u l-involvement tal-awtoritajiet lokali u reġjonali differenti f'dan il-qasam jista' jkun partikolarment effikaċi. Meta s-sugġetti STEM jiġu kkunsidrati bħala prijorità edukattiva fil-livell lokali u reġjonali, l-istess bħal investimenti u inizjattivi miftiehma għall-iżvilupp, dawn jistgħu jikkontribwixxu hafna biex irazznu l-effetti dannużi tal-eżodu ta' mhuh għax fil-livell lokali jipprovdu opportunitajiet ta' karrieri adattati għall-forza tax-xogħol attiva fil-qasam tas-STEM;

11. iquis li meta l-kmamar u l-organizzazzjonijiet tal-professjonijiet li huma wkoll attivi u stabbiliti sew fil-livell lokali u reġjonali jiġu assoċjati fl-ippjanar tat-taħriġ u fl-attivitajiet ta' taħriġ proprji, dan jiffavorixxi l-effiċjenza tal-approċċ tas-STEM, u b'hekk jippermetti li jiġu espressi aħjar u promossi l-valur miżjud u l-interessi lokali u reġjonali;

12. fid-dawl tal-ipprogrammar tal-fondi tal-politika ta' koeżjoni għall-2021–2027 u f'konformità mar-Rapporti tal-Pajjiżi tas-Semestru Ewropej, li johorġu gwida għal dan l-għan, jistieden lill-Kummissjoni Ewropea u lill-Istati Membri biex jagħtu prijorità xierqa biex jappoġġjaw inizjattivi relatati mas-STEM fil-livell lokali u reġjonali u jieħdu l-miżuri meħtieġa biex jiżguraw li l-investimenti meħtieġa jsiru minn fondi tal-Istati Membri jew tal-Unjoni, u li l-ippjanar tal-politika ta' koeżjoni jkollu approċċ aktar immirat lejn in-nuqqas tal-hiliet STEM. Ihegġeġ ukoll lill-Kummissjoni biex, meta tfassal il-Linji Gwida dwar l-Impjiegi u fl-ambitu tat-"Tishih tal-provvista tax-xogħol u tal-hiliet", li jindirizza d-dgħufijiet strutturali fis-sistemi tal-edukazzjoni u t-taħriġ, thegġeġ lill-Istati Membri jappoġġjaw kif xieraq l-inizjattivi relatati mas-STEM peress li dawn jistgħu jikkontribwixxu għaž-żamma ta' mudell ekonomiku Ewropej ibbażat fuq l-għarfien li jista' jiġi żviluppat b'suċċess filwaqt li jkun inklużiv u jippromovi l-opportunitajiet indaqs;

13. iquis li issa huwa ż-żmien għall-Kummissjoni Ewropea, flimkien mal-pjani ambizzjużi taż-Żona Ewropea tal-Edukazzjoni, biex tiżgura li l-prijoritajiet kollha relatati mas-STEM jiġu indirizzati fil-ġestjoni diretta tagħha ta' programmi rilevanti tal-UE; jirrakkomanda wkoll li l-Kummissjoni trawwem il-wiri u l-iskambju tal-aħjar prattiki fil-qasam STEM anke permezz ta' portal iddedikat tal-UE;

14. jirrakkomanda li l-Kummissjoni Ewropea u l-Istati Membri għandhom jagħmlu sforzi koordinati biex jiżguraw

— approċċ mingħajr preġudizzju tal-generu fl-edukazzjoni, il-konsulenza u l-iżvilupp tal-kurrikulu tas-STEM,

— it-tabella ta' valutazzjoni "Nisa fis-settur Diġitali" (Women in Digital (WID)), li hija t-tabella ta' valutazzjoni annwali tal-Kummissjoni Ewropea biex timmonitorja l-partecipazzjoni tan-nisa fl-ekonomija diġitali, tiġi estiża biex tivvaluta wkoll l-akkwist ta' hiliet STEM min-nisa u l-inklużjoni tan-nisa fl-impjiegi STEM,

— li d-drittijiet lingwistiċi tal-minoranzi etniċi u lingwistiċi jkunuw wkoll protetti fi sforzi edukattivi innovattivi, għalhekk il-materjali edukattivi u l-kurrikuli tagħhom ma għandhomx jaqgħu lura,

— azzjoni diretta u effettiva u skambju ta' prattiki tajba sabiex iż-żgħażaġ jintlahqu fis-sistema edukattiva u sabiex in-NEETs jiġu attirati lejn impjiegi u korsijiet STEM;

jappella wkoll sabiex jittieħdu azzjonijiet konkreti għal dan l-għan biex jiġu indirizzati l-isterjotipi tal-ġeneri, jiġu promossi l-hiliet u t-tagħlim STEM tan-nisa u jiġi appoġġjat l-involvement ta' aktar nisa f'impjiegi u intraprenditorija relatati mas-STEM;

15. jesprimi t-thassib tiegħu għall-fatt li, matul l-aħħar ftit għexieren ta' snin, kien hemm tliet lakuni inkwetanti fil-qasam tas-STEM:

- i. madwar l-Ewropa, hemm nuqqas ta' għalliema speċjalizzati fis-STEM fil-livelli kollha tal-edukazzjoni;
- ii. f'haġġa każijiet, qed jonqos l-interess li l-istudenti juru fis-STEM;
- iii. ir-riżultati miksuba mis-sistema edukattiva mhux dejjem ikunu jikkorrispondu mal-htigijiet tas-suq tax-xogħol;

16. iqis, madankollu, li dawn il-kwistjonijiet m'għandhomx jitqiesu b'haġġa problema, iżda b'haġġa sfida konkreta li għandha tiġi indirizzata, u li biex jiġu indirizzati b'mod effettiv bilfors hemm bżonn ta' pjanar xieraq, it-twaqqif ta' shubbijiet lokali u reġjonali u kooperazzjoni ma' min iħaddem; barra minn hekk, il-fatt li attwalment disa' Stati Membri biss għandhom strateġija nazzjonali fir-rigward tas-STEM jenfasizza l-urġenza li l-kwistjoni tiġi indirizzata mill-Istati Membri kollha u bl-aħjar mod possibbli permezz ta' strateġiji lokali u reġjonali;

17. jenfasizza li l-proporzjon ta' nisa f'dan it-tip ta' taħriġ u xogħol għadu baxx, li jfisser li għad hemm haġġa xogħol xi jsir f'termini ta' ugwaljanza bejn il-ġeneri, iżda wkoll li dan il-qasam u dawn il-professjonijiet għandhom potenzjal għat-tkabbir. Fil-każ ta' bniet żgħar, mudelli eżemplari jista' jkollhom rwol importanti biex ihegguhom jikkunsidraw is-settur STEAM. Għall-etajiet kollha, huwa meħtieġ li jiġu introdotti għad ta' miżuri, inklużi programmi ta' gwida vokazzjonali u għotjiet immirati ta' studju u apprendistat. L-istudji juru li l-eliminazzjoni tad-disparità bejn is-sessi fis-STEM tikkontribwixxi għal żieda fil-PDG per capita tal-UE minn 2,2 % għal 3,0 % u żied l-impjeggi fl-UE minn 850 000 impjeg għal 1 200 000 impjeg sal-2050, filwaqt li l-partecipazzjoni ugwali tan-nisa fis-settur tal-ICT, li qed jikber b'mod rapidu iżda li għadu ferm segregat, twassal għal gwadann ta' madwar EUR 9 biljuni fil-PDG tal-UE kull sena (?);

18. jinnota li b'haġġa, f'madwar 35 pajjiż Ewropew, inqas minn persuna minn kull hames gradwati fix-xjenza tal-kompjuter huma nisa (?). Jirrimarka li, l-indirizzar tad-diskrepanza bejn is-sessi fir-rigward tal-hiliet relatati ma' STEM, hija ferm aktar kruċjali peress li l-holqien tal-impjeggi huwa dejjem aktar ikkoncentrat fis-setturi relatati mas-STEM, bil-holqien ta' madwar 120 000 impjeg għid fl-ICT kull sena. Skont il-Kummissjoni Ewropea, l-Ewropa tista' tiffiċċja nuqqas li jista' jammonta sa 900 000 haddiem tas-sengħa fl-ICT sal-2020 (?). Jenfasizza għal dan l-għan, li l-għajnuna lil aktar bniet u nisa biex iħaddnu s-setturi STEM tirrikjedi shubbija bejn il-ġenituri, l-istituzzjonijiet edukattivi, il-livelli kollha governattivi u tal-industrija, bl-inkoraġġiment u l-mentoring u l-promozzjoni ta' mudelli eżemplari femminili b'haġġa komponenti ewlenin;

19. jinnota wkoll opportunitajiet sinifikanti għal universitajiet reġjonali u ċiviċi fit-tixrid ta' STEM, peress li korsijiet u dixxiplini universitarji relatati ma' STEM jistgħu jiġu internazzjonalizzati, li jstgħu jagħmluhom partikolarment attraenti għal universitajiet ambizzjużi. Dan huwa wkoll minhabba l-fatt li l-orjentazzjoni mill-għid ta' STEM, jiġifieri l-iżvilupp ta' hidma f'tim, il-faċilitazzjoni ta' sinerġiji interprofessjonali, l-appoġġ u ż-żieda fid-disponibbiltà ta' internships, it-tishih tal-edukazzjoni b'bażata fuq il-proġetti u ż-żieda tal-partecipazzjoni ta' studenti żvantagġati jew b'diżabilità jew dawk minn sfondi minoritarji fl-edukazzjoni u l-attivitajiet ta' taħriġ, tista' tittrasforma r-reġjuni, l-universitajiet u l-iskejjel vokazzjonali f'pjunieri meta jiġi żgurati li dawn ikunu kapaċi jaħtflu l-opportunitajiet offruti minn STEM fi stadju bikri;

20. jenfasizza li fejn il-moduli tas-STEM jiġu organizzati fil-livell lokali u reġjonali, l-għarfien lokali speċifiku jista' jiġi integrat fl-offerta ta' taħriġ, u dan ifisser li jkomplu jtwessgħu l-possibbiltajiet u l-kompetenzi tal-awtoritajiet lokali u reġjonali f'dan il-qasam ukoll;

21. jiġbed l-attenzjoni għall-fatt li meta mas-STEM jizjed komponent marbut mal-arti, mal-kreazzjoni u mad-disinn, dan jippermetti li jiġu sfruttati soluzzjonijiet u tradizzjonijiet lokali u reġjonali speċifiċi, u li, fl-istess hin, tali estensjoni tas-STEM tipprovdi lis-STEM b'opportunitajiet reali għal innovazzjoni fl-edukazzjoni u t-taħriġ li, jekk jintużaw b'suċċess, jippermettu wkoll li r-reġjuni Ewropej jagħtu eżempju tajjeb madwar id-dinja, li jista' jagħti spinta addizzjonali lill-kapaċitajiet tagħhom ta' innovazzjoni li qed jikbru, peress li l-inkluzjoni tal-arti tista' twassal għal żieda sinifikanti fil-kreattività f'dan il-qasam; l-fakkar li, skont l-istudju reċenti tal-OECD (?), l-edukazzjoni artistika hija dejjem aktar importanti għal soċjetajiet xprunati mill-innovazzjoni, b'għad dejjem jikber ta' universitajiet li jiżviluppaw tipi godda ta' kurrikuli interdixxiplinari;

(?) Istitut Ewropew għall-Ugwaljanza bejn is-Sessi (EIGE), 2017: Il-benefiċċji ekonomiċi tal-ugwaljanza bejn is-sessi fl-UE

(?) OECD Gender Data Portal, Where are tomorrow's female scientists (<https://www.oecd.org/gender/data/wheretomorrowfemalescientists.htm>) (Mhux disponibbli bil-Malti)

(?) Digital skills, jobs and the need to get more Europeans online (https://ec.europa.eu/commission/commissioners/2014-2019/ansip/blog/digital-skills-jobs-and-need-get-more-europeans-online_en) (Mhux disponibbli bil-Malti)

(?) Art for Art's Sake? The impact of Arts education (https://read.oecd-ilibrary.org/education/art-for-art-s-sake_9789264180789-en#page1) (Mhux disponibbli bil-Malti)

22. iquis, minn naħa waħda, li jkun utli li l-azzjonijiet ta' sensibilizzazzjoni u ta' perswazzjoni relatati mas-STEM u s-STEAM jiġu estiżi wkoll għall-ġenituri, u, min-naħa l-oħra, li huwa essenzjali li jinstitabu metodi xierqa biex jiġbdu l-attenzjoni tat-tfal b'mod adatt u attraenti għall-komponenti STEM fi stadju bikri ħafna, sa mill-programmi preskolastiċi;

23. jistieden lill-Kummissjoni Ewropea tiegħu l-miżuri meħtieġa fil-kuntest tal-kontinwazzjoni u t-tiġdid tal-proċess ta' Bolonja u fil-kuntest tal-proċess li jwassal għar-rikonoxximent awtomatiku ta' diplomi, u jhegħiġha tiżgura li l-kwistjoni tar-rikonoxximent reċiproku ta' diplomi u taħriġ fl-oqsma tas-STEM u tal-arti tiġi indirizzata kemm jista' jkun malajr bħala kwistjoni ta' prijorità u b'mod xieraq;

24. ihegħeġ lill-Istati Membri u lill-Kummissjoni Ewropea biex, billi jużaw l-ghodod disponibbli u bi qbil mal-awtoritajiet lokali u reġjonali, u billi jinvolvu wkoll universitajiet reġjonali u ċiviċi, jidentifikaw kurrikuli għal STEM u STE(A)M fl-livelli differenti ta' edukazzjoni. Dan jagħmilha possibbli li tiġi introdotta STEM b'mod aktar faċli u flessibbli, anki bħala programm ta' edukazzjoni lokali; jistieden lill-Kummissjoni Ewropea biex tipproponi qafas integrat ta' kompetenza STEM bil-ħsieb li jittejjbu l-komparabilità u l-istandards ta' kisba fl-UE;

25. jistieden lill-Kummissjoni Ewropea u lill-Eurostat jirfinaw il-metodu ta' ġbir ta' data skont ir-rilevanza tagħha, biex jiġi żgurat li s-sistemi ta' taġħlim tas-STEM bħala dixxiplini separati u s-sistemi bbażati fuq interpretazzjoni olistika tas-STEM ikunu jistgħu jiġu distinti b'mod ċar, u biex tiġi kjarifikata d-dimensjoni reġjonali globali, li jiffaċilita wkoll l-iżvilupp ta' strategiji lokali u reġjonali fir-rigward tas-STEM.

Brussell, is-26 ta' Ġunju 2019.

Il-President
tal-Kumitat Ewropew tar-Regjuni
Karl-Heinz LAMBERTZ

Opinjoni tal-Kumitat Ewropew tar-Reġjuni — Lejn qafas tal-Unjoni Ewropea dwar l-interferenti endokrinali

(2019/C 404/07)

Relatur:	Is-Sur SILBERG (AE/EE), President tal-Kunsill Muniċipali ta' Kose
Dokument ta' referenza:	Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Lejn qafas tal-Unjoni Ewropea dwar l-interferenti endokrinali
	COM(2018) 734 final

RAKKOMANDEZZJONIJIET TA' POLITIKA

IL-KUMITAT EWROPEW TAR-REĠJUNI

Kummenti Ġenerali

1. iqs li huwa importanti li l-Kummissjoni tnedi riezami komprensiv tal-qafas regolatorju eżistenti tal-UE dwar l-interferenti endokrinali, u jaqbel mal-fehma li jinhtieg li jiġi aġġornat l-approċċ tal-UE għall-ġestjoni tal-interferenti endokrinali abbażi tal-għarfien, ir-riżultati u l-esperjenza, sabiex dan ikompli jirrifletti l-ogħla livell ta' żvilupp tekniku u jippermetti ġestjoni konsistenti ta' dawn is-sustanzi f'oqsma differenti;
2. iqs li huwa ta' thassib li l-provi xjentifiċi dwar ir-rabta bejn l-esponiment għall-interferenti endokrinali u l-mard fil-bnedmin, jew l-effetti negattivi fil-fawna u l-flora, ġew sostanzjati aktar mill-1999 'il quddiem;
3. jinsab imhasseb dwar in-natura superficjali tal-informazzjoni dwar l-interferenti endokrinali li giet indirizzata lill-pubbliku s'issa, peress li hafna ċittadini aktarx ma jkunux familjari mat-termini "funzjoni endokrinali" u "interferenti endokrinali";
4. jappoġġja l-inizjattivi tal-Kummissjoni biex tiżgura livell għoli ta' protezzjoni għaċ-ċittadini tal-UE u l-ambjent, filwaqt li, fl-istess hin, tadatta s-suq uniku fid-dawl ta' ċirkostanzi l-ġodda u għall-benefiċċju tal-konsumaturi;
5. jiġbed l-attenzjoni għall-kunflitti li jistgħu jinqalgħu bejn livell għoli ta' protezzjoni għaċ-ċittadini u l-ambjent u l-kumpaniji li joperaw bi skop ta' qligħ; fid-dawl ta' dan, l-impatti tal-miżuri u r-riskji għall-ekonomija għandhom jiġu kkunsidrati sa mill-bidu nett;
6. jistieden lill-Kummissjoni biex thaffet it-tnejja u l-adozzjoni tal-istrategġja l-ġdida dwar l-interferenti endokrinali;
7. jitlob li l-istrategġja l-ġdida tkun akkumpanjata minn skeda dettaljata għall-implimentazzjoni ta' kriterji xierqa għall-interferenti endokrinali fil-leġislazzjonijiet rilevanti kollha tal-UE, u speċjalment għall-aktar gruppi vulnerabbli, isir progress fit-tnaqqis tal-esponiment għal dawn is-sustanzi kimiċi;
8. jistieden lill-Kummissjoni biex tindirizza malajr kemm jista' jkun id-differenzi eżistenti bejn il-leġislazzjonijiet tal-UE u tarmozza l-ġestjoni tal-interferenti endokrinali, jiġifieri, bil-preżunzjoni li mhux possibbli li jiġi stabbilit b'biżżejjed ċertezza limitu sikur għall-esponiment;
9. jistieden lill-Istati Membri u lill-Kummissjoni biex jagħtu prijorità lill-eżiti tas-saħħa ta' ċittadini filwaqt li jqisu wkoll l-interessi tal-konsumaturi u tal-industrija u jzidu b'mod sinifikanti l-fondi għar-riċerka indipendenti ffinanzjata pubblikament dwar l-interferenti endokrinali u alternattivi sikuri, kif ukoll dwar soluzzjonijiet innovattivi oħra;

10. iqs li l-Ewropa għandha rwol mexxej fil-qasam tal-kooperazzjoni internazzjonali għall-ittestjar, il-kontroll u l-identifikazzjoni tal-interferenti endokrinali; jaqbel mal-gbir imtejjeb u l-iskambju tad-data u jappoġġja l-idea ta' klassifikazzjoni internazzjonali ta' interferenti endokrinali;

Riċerka dwar l-interferenti endokrinali

11. huwa konvint li l-awtoritajiet fil-livelli kollha ta' gvern għandhom jikkontribwixxu sabiex tiġi ffinanzjata r-riċerka dwar l-interferenti endokrinali bil-għan li jingħalqu l-lakuni fl-għarfien u tkun providuta l-evidenza ferm meħtieġa;

12. jenfasizza l-ħtieġa għal informazzjoni dwar kif u sa fejn in-nies u organiżmi ħajjin oħrajn jinsabu esposti għall-interferenti endokrinali, dwar kif jinfirxu dawn is-sustanzi, u x'impatt għandhom fuq is-saħħa tal-bniedem u fuq il-flora u l-fawna;

13. jappoġġja bis-shih il-proposta mressqa f'din il-Komunikazzjoni li jiġu ffinanzjati attivitajiet ta' riċerka, permezz ta' Orizzont Ewropa, li jiffukaw fuq l-effett cocktail, il-valutazzjoni tar-riskju u tal-periklu; fuq l-eliminazzjoni ta' sustanzi ta' thassib fil-produzzjoni u fl-aħħar fażijiet taċ-ċiklu tal-ħajja, l-innovazzjoni ekoloġika u r-rimedju tat-tniġġis ambjentali u dwar l-interferenza bejn is-sustanzi kimiċi, il-prodotti u l-iskart;

14. jistieden lill-Awtorità Ewropea dwar is-Sigurtà fl-Ikel (EFSA) u l-Aġenzija Ewropea għas-Sustanzi Kimiċi (ECHA) biex jikkooperaw u jikkoordinaw hidmiethom aktar mill-qrib sabiex ir-riżorsi eżistenti jintużaw b'mod effettiv għal valutazzjonijiet komprensivi;

15. jiġbed l-attenzjoni għar-rapport dwar l-ispiza ta' nuqqas ta' azzjoni ("The Cost of Inaction" ⁽¹⁾) ikkummissjonat mill-Kunsill Nordiku tal-Ministri, li jistma l-ispiza (totali) tal-effetti tal-interferenti endokrinali fuq is-saħħa riproduttiva tal-irġiel fl-UE-28 għal EUR 1 267 miljun fis-sena;

16. jenfasizza s-sejbiet ta' studju iehor ⁽²⁾ fejn l-interferenti endokrinali huma assoċjati ma' dghufija tal-kwozjent tal-intelligenza u d-diżabbiltà intellettuali relatata; mal-awtiżmu, man-nuqqas ta' attenzjoni/id-disturb tal-iperattività; l-ndometrijozi; il-fibroma uteri; l-obeżità fit-tfal; l-obeżità fl-adulti; id-dijabete fl-adulti; il-cryptorchidism; l-infertilità fl-irġiel, u rata oghla ta' mortalità minhabba nuqqas ta' testosteron. Dan l-istudju jistma li l-ispiza annwali għall-Ewropa se tilhaq EUR 1 63 biljun (ekwivalenti għal 1,28 % tal-PDG tal-UE);

17. għandu dubji dwar id-definizzjoni stabbilita fl-2002 mill-Programm Internazzjonali dwar is-Sigurtà tas-Sustanzi Kimiċi – programm kongunt ta' diversi Aġenziji tan-Nazzjonijiet Uniti, inkluża l-Organizzazzjoni Dinjija tas-Saħħa – li skontha "interferenti endokrinali huwa sustanza jew taħlita eżoġena li tbiddel il-funzjoni(jiet) tas-sistema endokrinali u konsegwentement jikkawza effetti negattivi fuq is-saħħa f'organiżmu intatt, jew fil-wild tiegħu, jew f'(sub)popolazzjonijiet". Abbażi tal-evidenza attwali, din id-definizzjoni hija ristretta wisq u ma tqisx biżżejjed l-impatt fuq il-flora u l-fawna;

18. jipproponi li tiġi kkunsidrata d-definizzjoni li ġeġja għal interferenti endokrinali abbażi tal-għarfien attwali: "L-interferenti endokrinali huma sustanzi kimiċi eżoġeni, jew taħlita ta' sustanzi kimiċi li jbiddu l-funzjoni(jiet) tal-ormoni u s-sistema endokrinali, u jaffettwaw b'mod negattiv il-proċessi fiżjoloġiċi u tal-żvilupp, inkluża s-saħħa tal-bniedem u l-annimali u n-nisel tagħhom";

19. jenfasizza li mhux biżżejjed li tiġi investigata biss ir-rabta bejn l-interferenti endokrinali u l-mard fil-bniedem; il-kwistjoni għandha tiġi indirizzata b'mod partikolari mil-lat tas-saħħa tal-bniedem, tal-fawna, tal-flora u tal-ambjent u l-ħtieġa li jiġu evitati konsegwenzi possibbli – kemm soċjali kif ukoll ekonomiċi – għas-soċjetà b'mod usa';

20. jenfasizza li filwaqt li hemm ftehim li l-aktar perjodu kritiku għall-esponiment għall-interferenti endokrinali huwa l-istadji importanti tal-iżvilupp, bħalma huma l-iżvilupp tal-fetu u l-pubertà, iqs li huwa ta' thassib li l-esponiment għall-interferenti endokrinali f'dawn il-perjodi għandu konsegwenzi dejjema u jista' jwassal għal suxxettibiltà akbar għall-mard iktar tard fil-ħajja;

21. jirrakkomanda li jiġu approfonditi u ppubblikati s-sejbiet dwar il-kawzi tal-iżvilupp tal-mard, bħaż-żieda fit-tfal li jitwiellu bl-awtiżmu jew iż-żieda tal-kanċer tat-testikoli;

⁽¹⁾ <https://www.norden.org/en/publication/cost-inaction>

⁽²⁾ <https://www.ncbi.nlm.nih.gov/pubmed/27003928>

22. jenfasizza wkoll li s-sitwazzjoni attwali tax-xjenza ma tipprovdiżi bażi suffiċjenti biex jiġi stabbilit limitu li tahtu ma jkunx hemm effetti negattivi. Għalhekk, l-interferenti endokrinali għandhom jitqiesu bħala sustanzi mingħajr konċentrazzjoni ta' limitu, li jfisser li kwalunkwe esponiment għal tali sustanzi jista' jippreżenta riskju, b'mod partikolari matul il-fażijiet kritiċi tal-iżvilupp (qabel it-twelid, wara t-twelid u l-pubertà), u għandha tingħata attenzjoni partikolari lill-effetti tat-taħlit;
23. jinsab imħasseb li r-riċerka sa issa ffokat essenzjalment fuq għadd limitat ta' modi ta' azzjoni enokrinali: madankollu, f'dawn l-aħħar snin intwera li hemm oqsma oħrajn tas-sistema endokrinali li jistgħu jkunu suxxettibbli għall-interferenti endokrinali u li flimkien dawn l-interferenti endokrinali jista' jkollhom effett sinergistiku ("kombinatorju" jew "cocktail"), b'tali mod li l-esponiment għal taħlita ta' interferenti endokrinali f'konċentrazzjonijiet suffiċjenti jista' jwassal għal effett negattiv li ma jkunx stabbilit għal dak l-interferent individwali;
24. iqis li tinhtieg aktar riċerka, iffinanzjata b'mod partikolari mill-programm Orizzont 2020, sabiex jiġu ċċarati l-effetti tal-esponiment għall-interferenti endokrinali fir-rigward tal-etjopatogeneżi u l-iżvilupp tal-mard kif ukoll fuq il-fawna u l-flora;
25. iqis li tinhtieg riċerka għat-tfassil, l-iżvilupp u l-validazzjoni ta' metodi ta' ttestjar u għall-iżvilupp ta' mudelli ta' previzjoni;
26. jappoġġja l-fatt li taht il-patroċinju tal-Organizzazzjoni għall-Kooperazzjoni u l-Iżvilupp Ekonomiċi (OECD) qed isir sforz immirat biex tittejjeb id-disponibbiltà ta' linji gwida għall-ittestjar għall-identifikazzjoni ta' interferenti endokrinali u biex jiġu eliminati l-lakuni fil-metodi tal-ittestjar fil-livell tal-UE u dak internazzjonali;
27. jistieden lill-Kummissjoni tappoġġja proġetti ta' riċerka mmirati, inkluż l-iżvilupp ta' metodi ġodda ta' ttestjar u analiżi, dwar sustanzi li jistgħu jaffettwaw is-sistema endokrinali u biex tenfasizza l-effetti negattivi ta' konċentrazzjonijiet baxxi jew ta' esponiment kombinat;
28. jistieden lill-Kummissjoni tiżviluppa metodi *in vitro* u *in silico* sabiex jiġi minimizzata l-ittestjar fuq l-annimali għall-iskrinjar tal-interferenti endokrinali;
29. jinnota b'sodisfazzjon ir-riċerka li giet iffinanzjata jew ikkummissjonata sal-lum il-gurnata u jittama li ser jiġu allokatu aktar riżorsi baġitarji għall-promozzjoni futura tar-riċerka dwar l-interferenti endokrinali;

Il-politika u r-regolament attwali tal-UE dwar l-interferenti endokrinali

30. jilqa' d-diversi inizjattivi u proposti tal-Kummissjoni fir-rigward tal-ġestjoni tal-interferenti endokrinali, inklużi l-proposta għal Regolament dwar it-trasparenza u s-sostenibbiltà tal-valutazzjoni tar-riskju, l-istrategija Ewropea għall-plastiks, id-Direttiva dwar l-Ilma tax-Xorb, il-Patt il-Ġdid għall-Konsumaturi, il-Pakkett dwar il-Prodotti u l-aġġornament tal-qafas legali eżistenti fil-qasam tas-saħħa u s-sigurtà fuq il-post tax-xogħol;
31. jinnota, madankollu, li fid-Deċiżjoni 1386/2013/UE tal-Parlament Ewropew u tal-Kunsill tal-20 ta' Novembru 2013 dwar Programm Ġenerali ta' Azzjoni Ambjentali tal-Unjoni sal-2020 "Nghixu tajjeb, fil-limiti tal-pjaneta tagħna" ⁽³⁾, il-Kummissjoni impenjat ruħha li ttwettaq – sal-2015 – miżuri orizzontali dwar "il-minimizzazzjoni tal-esponiment għal interferenti endokrinali" u li sal-2018 tkun lesta strategija shiha tal-UE; f'dan ir-rigward, il-KtR jesprimi d-dispjaċir tiegħu li d-dokument attwali ma jilhaqx il-wegħda li saret fl-2013;
32. jinnota li l-prinċipji ta' "Regolamentazzjoni aħjar" m'għandhom idewmu l-ebda miżura li l-għan tagħha jkun li tevita jew tnaqqas konsegwenzi potenzjalment serji jew irriversibbli għas-saħħa tal-bniedem u/jew l-ambjent, skont l-obbligu impost mill-prinċipju ta' prekawzjoni stabbilit fit-Trattati tal-UE;
33. ifakkar li l-Unjoni Ewropea impenjat ruħha li tindirizza s-sustanzi perikolużi fil-livell internazzjonali, u jirreferi għad-dikjarazzjonijiet Ewropej tad-WHO minn Parma u Ostrava;
34. jilqa' l-approċċ meħud minn Franza, l-Iżvezja, id-Danimarka u l-Belġju għall-protezzjoni aħjar taċ-ċittadini tagħhom permezz ta' miżuri nazzjonali komprensivi li jillimitaw l-użu tal-interferenti endokrinali; jistieden lill-Kummissjoni biex tibbaża fuq dawn l-Istati Membri mexxejja u tiżgura livell għoli ta' protezzjoni għall-popolazzjoni kollha tal-Ewropa;

⁽³⁾ ĠU L 354, 28.12.2013, p. 171.

35. iquis li l-leġislażżjoni kollha għandha bżonn tiffoka aktar fuq attivitajiet upstream, fi kliem ieħor li jeħtieġ li jiġu imposti rekwiżiti aktar stretti fuq il-manifatturi tas-sustanzi kimiċi, l-industrija farmaċewtika, eċċ. Mhuwiex kosteffettiv li wieħed jiffoka fuq passi ta' purifikazzjoni addizzjonali fl-impjanti tal-ilma tax-xorb u x-xogħlijiet tad-drenaġġ;

36. jinsab imħasseb li, b'differenza perezempju mill-prodotti tat-tabakk, is-sustanzi b'effetti endokrinali ma jistgħux jiġu evitati għalkollox, peress li jinsabu kullimkien u jidhlu fil-ġisem tal-bnedmin mingħajr ma dawn ikunu jafu jew iridu;

37. jistieden lill-Kummissjoni u lill-Istati Membri jipprovdu liċ-ċittadini Ewropej b'informazzjoni affidabbli f'forma xierqa u b'lingwaġġ li jifhemu kulhadd dwar il-perikli relatati mal-interferenti endokrinali, l-effetti tagħhom, u modi possibbli ta' kif jitnaqqas l-esponiment għalihom;

38. jitlob li jiġu projbiti l-bisfenoli u l-ftalati f'materjali li jiġu f'kontatt mal-ikel;

39. jinnota li l-bisfenol A (BPA) sikwit jiġi sostitwit mill-bisfenol S (BPS), il-bisfenol F (BPF) u l-bisfenol HPF (BHPPF) li s'issa ftit li xejn saret riċerka dwarhom, iżda apparentement għandhom effetti endokrinali simili; għaldaqstant jemmen li l-korpi leġislativi għandhom jirregolaw gruppi ta' sustanzi relatati pjuttost milli sustanzi individwali. Fejn l-ebda data affidabbli ma tagħti provi kuntrarji, għandu jitqies li s-sustanzi bi strutturi simili għandhom l-istess karatteristiċi tossikoloġiċi negattivi bħall-aktar sustanzi tossiċi magħrufa fil-grupp;

40. josserva li approċċ ibbażat fuq il-principju ta' prekawżjoni u l-konformità stretta tiegħu huma wkoll fl-interess tal-industrija (tal-kimika), jikkontribwixxu għal investiment fir-riċerka u għall-iżvilupp ta' prodotti innovattivi u li ma jagħmlux hsara lill-ambjent kif ukoll jipprovdu alternattivi siguri u sostenibbli u b'hekk iħallu impatt pożittiv fuq l-iżvilupp tas-suq intern u l-ekonomija ingenerali;

41. jipproponi l-modernizzazzjoni tal-qafas legali u s-salvagwardji tal-UE relatati mal-interferenti endokrinali, li għandhom effetti diretti fuq is-saħha tal-bniedem, sabiex perezempju l-leġislażżjoni u l-linji gwida għall-prodotti kozmetiċi jiffukaw ukoll fuq il-protezzjoni ta' nisa tqal;

42. jissuġġerixxi li jiġu analizzati "artijiet u territorji friskju kbir", bħal perezempju l-art agrikola u l-bwar li jiġu fertilizzati bil-hama tad-dranagġ, iż-żoni tal-madwar tal-miżbljet u tal-impjanti tal-inċinerazzjoni, jew f'sens usa' reġjuni bħaż-żoni muntanjużi, il-Baħar Baltiku, il-Mediterran u r-reġjun tad-Danubju, eċċ.;

Il-promozzjoni tal-politiki tal-UE fil-qasam tal-interferenti endokrinali – l-impatt tal-miżuri pplanati fil-livell lokali u reġjonali

43. jilqa' l-fatt li l-Kummissjoni se tnedi kontroll tal-idoneità biex tanalizza jekk il-leġislażżjoni rilevanti tal-UE dwar l-interferenti endokrinali hijiex qed tikseb l-għan ġenerali tagħha li ttiproteġi s-saħha tal-bniedem u l-ambjent billi jiġi mminimizzat l-esponiment għal dawn is-sustanzi;

44. jilqa' fehim ibbażat fuq l-aktar evidenza xjentifika aġġornata disponibbli tal-interferenti endokrinali u t-tfassil tal-politika f'dan ir-rigward;

45. iquis li huwa essenzjali li l-pubbliku jingħata kemm jista' jkun informazzjoni dwar l-interferenti endokrinali, id-disseminazzjoni tagħhom, u l-perikli li dawn iġibu magħhom;

46. iquis li huwa importanti li l-Kummissjoni tagħmel kull sforz sabiex tidentifika sustanzi kimiċi tossiċi, inklużi interferenti endokrinali, fil-prodotti, u tistabbilixxi u timplimenta tikkettar informattiv xieraq tal-prodotti eċċ.;

47. huwa tal-fehma li għalkemm l-awtoritajiet lokali u reġjonali normalment ma jkollhomx setgħat biex jadottaw leġislażżjonijiet dwar l-interferenti endokrinali, huma madankollu obbligati jieħdu hsieb il-benesseri tal-popolazzjoni tagħhom (fil-biċċa l-kbira tal-Istati Membri tal-UE, il-livell reġjonali huwa responsabbli mis-sistemi tas-saħha);

48. iquis għalhekk li huwa essenzjali u ta' importanza etika u ekonomika li l-livell lokali u reġjonali jieħu pożizzjoni fir-rigward l-interferenti endokrinali peress li, kif inhu magħruf, jaffettwaw is-saħha tal-generazzjonijiet preżenti u futuri;

49. ma għandu l-ebda dubju li l-awtoritajiet lokali u reġjonali huma lesti jiproteġu lill-generazzjonijiet futuri, mingħajr ma jaqgħu għall-perssojoni dejjem tikber ta' industrija b'saħħitha u ta' xi msieħba kummerċjali tal-UE;

50. Fin-nuqqas ta' leġislazzjoni nazzjonali u Ewropea adegwata u komprensiva dwar l-interferenti endokrinali, jenfasizza l-inizjattivi bhal "briet u territorji hielsa mill-pestiċidi u mis-sustanzi li jfixxlu s-sistema endokrinali (EDC)", "briet mhux perikolużi", "briet minghajr pestiċidi", adottati mill-awtoritajiet lokali u reġjonali biex inaqqsu l-esponiment tal-abitanti tagħhom għal sustanzi kimiċi li jfixxlu s-sistema endokrinali, b'mod partikolari għall-gruppi l-aktar vulnerabbli, it-tfal u n-nisa tqal.

51. iqis li huwa essenzjali li nippromovu l-politika tal-UE fil-qasam tal-interferenti endokrinali u nanalizzaw l-effetti tal-miżuri ppjanati fil-livell lokali u reġjonali;

52. josserva li llum il-ġurnata ċerti ftalati jinhtiegu fil-kura tas-saħħa sabiex irattbu apparat mediku b'mod suffiċjenti. Huwa importanti li jiġi xprunat l-iżvilupp ta' prodotti godda li jiggarantixxu l-istess prestazzjoni qabel ma jitnaqqas il-kontenut tal-ftalati. Sakemm dawn is-sustanzi jibqgħu jintużaw, huwa importanti wkoll li jiġi żgurat li l-apparat jintrema b'mod adatt wara li jintuża, permezz ta' sistemi effettivi ta' gbir u qerda;

53. huwa konvint li l-prijoritizzazzjoni ta' indikaturi tas-saħħa tal-bniedem fil-konfront tal-interessi tal-industrija u tas-suq uniku se tohloq sfidi godda għall-iżvilupp u l-użu ta' teknoloġiji sostenibbli għas-saħħa u l-ambjent u tista' tkun ta' benefiċċju għall-kompetittività tal-kumpaniji billi timbuttahom biex jaġġornaw u jinvestu f'soluzzjonijiet aktar intelligenti fit-tul. Madankollu, din għandha tkun ibbażata fuq evidenza xjentifika soda u tkun akkumpanjata minn analiżi tal-konsegwenzi soċjoekonomiċi.

Brussell, is-26 ta' Ġunju 2019.

Il-President
tal-Kumitat Ewropew tar-Regjuni
Karl-Heinz LAMBERTZ

Opinjoni tal-Kumitat Ewropew tar-Reġjuni — Id-dimensjoni transkonfinali fil-qasam tat-tnaqqis tar-riskju ta' diżastri (DRR)

(2019/C 404/08)

Relatur: Roberto CIAMBETTI (ECR/IT), President u membru tal-Kunsill Reġjonali tal-Veneto**RAKKOMANDAZZJONIJIET TA' POLITIKA**

IL-KUMITAT EWROPEW TAR-REĠJUNI

1. jenfasizza li l-intensità u l-frekwenza dejjem jżiedu tal-ħsarat ikkawżati mid-diżastri qed ikollhom impatt kemm fuq il-ħajja tal-persuni kif ukoll mil-lat finanzjarju. Kull sena, id-diżastri naturali jhallu madwar 90 000 persuna mejta u jaffettwaw kważi 160 miljun persuna madwar id-dinja. Bejn l-1980 u l-2016, id-diżastri naturali kkawżati mit-temp u l-klima kienu jlahħqu madwar 83 % tat-telf finanzjarju fl-Istati Membri tal-UE;
2. jenfasizza li d-diżastri m'għandhomx fruntieri u għalhekk l-iżvilupp tal-prevenzjoni, tar-reżiljenza u tar-rispons effettiv għall-emerġenzi jehtieġ kooperazzjoni transkonfinali. Kooperazzjoni transkonfinali effettiva twassal għal vantaġġi notevoli għas-37,5 % tal-popolazzjoni tal-UE li jgħixu f'żoni konfinali;
3. jenfasizza li l-possibilità ta' qtugħ tad-dawl transkonfinali fuq skala kbira, l'hekk imsejha "blackout", tista' tikkawża emerġenzi serji. Għal xenarju bħal dan għandhom jiġu rakkomandati b'urġenza miżuri speċifiċi tat-tnaqqis tar-riskji ta' diżastru u kuntatti transkonfinali aktar b'saħħithom;
4. itenni l-hteġa li l-kapaċità biex jitnaqqsu b'mod sinifikanti r-riskju u l-konsegwenzi tad-diżastri tkun integrata fl-istrategġija kollha tal-politiki tal-UE mil-lat ta' investiment, sabiex il-finanzi pubbliċi jservu ta' għajjnuna lill-komunitajiet halli jsiru aktar reżiljenti għall-effetti negattivi tad-diżastri u jiżguraw li ħajjet iċ-ċittadini ma jkunux friskju. Jiddispijaċih li taht il-fondi strutturali u l-fondi Ewropej tal-investment, b'mod ġenerali, u l-fond ta' koeżjoni b'mod partikolari, il-valutazzjoni tar-riskju ta' diżastru mhijiex prerekwizit biex jitwettqu proġetti infrastrutturali ffinanzjati mill-UE;
5. filwaqt li jinnota li l-UE attwalment għandha żewġ għodod (il-Mekkaniżmu għall-Protezzjoni Ċivili u l-Fond ta' Solidarjetà tal-UE) li bihsiebha tużahom biex tikkontribwixxi għall-koordinazzjoni tar-rispons u għall-bini tar-reżiljenza għad-diżastri naturali, hemm il-hteġa għal approċċ ta' governanza f'diversi livelli aktar robust sabiex jintlahqu l-oġettivi tal-Qafas ta' Sendai għat-Tnaqqis tar-Riskju ta' Diżastri 2015-2030 (SFDRR), b'kooperazzjoni mill-qrib mal-Uffiċċju tan-NU għat-Tnaqqis tar-Riskju ta' Diżastri. Barra minn hekk, il-prinċipju ta' investimenti fit-tnaqqis tar-riskji ta' diżastri għandu jkun inkorporat bi sħiħ fil-futur tal-Ewropa, inklużi s-Semestru Ewropew u l-fondi tal-UE;

Kummenti ġenerali

6. jinnota li f'Opinjoniġiet preċedenti, il-KtR ġibed l-attenzjoni għat-theddid u d-diżastri transkonfinali li jolqtu reġjuni f'żewġ Stati Membri jew aktar tal-UE, u jappella għal kooperazzjoni aħjar bejn reġjuni ġirien biex ikun żgurat li l-isforzi għall-prevenzjoni jkunu kondiviżi u li l-attivajiet ta' rispons jiġu kkoordinati ⁽¹⁾;
7. jindika l-hteġa ta' ppjanar li jqis b'mod proattiv il-htigġijiet li qed jevolvu tad-diversi reġjuni, inklużi r-reġjuni ultraperiferiċi, b'rabta mar-riskji, il-vulnerabbiltà u l-esponiment;
8. jinnota li l-Ewropa għandha xenarju varjat ħafna ta' strutturi u metodi ta' ġestjoni tar-riskji fil-livell nazzjonali jew fil-livelli sot-tonazzjonali rilevanti. Id-dimensjoni transkonfinali tar-riskji tista', għalhekk, tibbenefika minn approċċ aktar sistematiku għal valutazzjoniġiet tar-riskju futuri;

(¹) Opinjoni tal-Kumitat Ewropew tar-Reġjuni dwar *Il-Qafas ta' Hyogo għal Azzjoni wara l-2015: l-Immaniġġar ta' riskji biex tinkiseb reżiljenza* (ĠU C 271, 19.8.2014, p. 61).

9. jappoġġja u jinkoraġġixxi l-istabbiliment ta' strateġiji u pjani ta' ġestjoni tar-riskju nazzjonali, reġjonali u lokali, inkluż l-iżvilupp ta' strateġiji transkonfinali kongunti għar-reġjuni tal-fruntiera u koordinazzjoni effettiva bejn strateġiji bħal dawn; il-KtR appella wkoll għal riżorsi suffiċjenti biex ikunu allokati għall-programmi li jappoġġjaw il-kooperazzjoni transkonfinali fil-qasam tat-tnaqqis tar-riskju ta' diżastri u l-ġestjoni tal-kriżijiet ^(?);

10. iqis li l-pjani ta' prevenzjoni u ta' ġestjoni tar-riskji għandhom jinkludu, fost aspetti oħrajn, xenarji ta' riskju fuq skala transreġjonali wiesgħa fir-rigward tas-sorveljanza u tal-monitoraġġ tal-avvenimenti mistennija, sabiex ikunu jistgħu jikkontribwixxu aħjar għall-fehim reġjonali u l-valutazzjoni tar-riskji. L-istudji dwar il-vulnerabbiltà u l-esponiment għar-riskji, dwar il-karatterizzazzjoni tal-perikli u l-ambjent li jirriżultaw fl-immappjar tar-riskji, jikkostitwixxu l-prerekwiżiti neċessarji għall-pjani ta' prevenzjoni u ġestjoni tar-riskji. Fil-livell transkonfinali, dawn għandhom ikunu pubblikament disponibbli u ppubblicizzati b'mod adegwat fuq iż-żewġ naħat tal-fruntiera, għall-prevenzjoni, il-mitigazzjoni u t-thejjija ta' rispons għad-diżastri;

11. jenfasizza l-hteġġa li tissahħah il-governanza għall-ġestjoni tar-riskju billi tiġi promossa l-kollaborazzjoni transkonfinali;

12. jenfasizza l-importanza ta' fehim aħjar tad-dimensjoni transkonfinali tat-tnaqqis tar-riskju ta' diżastri fl-Ewropa, kif ukoll il-hteġġa u l-valur miżjud ta' dan il-fehim għal tnaqqis aktar effettiv u fit-tul tar-riskju ta' diżastri;

13. itenni l-approvazzjoni tiegħu ^(?) għall-Proposta għal Regolament tal-Kummissjoni Ewropea li tistabbilixxi mekkaniżmu transfruntier Ewropew ⁽⁴⁾ bħala parti mill-isforzi biex jitnehhew l-ostakli għall-kooperazzjoni transfruntiera, inkluż fil-qasam tat-tnaqqis tar-riskju ta' diżastri; Sabiex tinkiseb kooperazzjoni transkonfinali aħjar u jiġu evitati d-diżastri, jistgħu jitniedu proġetti preparatorji godda għar-reġjuni l-aktar vulnerabbli, bħar-reġjuni l-aktar imbiegħda, il-gżejjer u r-reġjuni kostali;

14. jenfasizza li meta diżastru ma jkunx jista' jiġi affrontat minn pajjiż wiehed, l-Istati parteċipanti jintervjenu u jagħtu l-assistenza permezz tal-Mekkaniżmu tal-Unjoni għall-Protezzjoni Ċivili. Madankollu, meta t-theddid u d-diżastri transkonfinali jolqtu reġjuni ta' żewġ Stati Membri jew aktar, tinhteġ kooperazzjoni aktar effettiva bejn ir-reġjuni tal-viċinat sabiex tiġi żgurata l-kondiviżjoni tal-azzjonijiet ta' prevenzjoni u l-koordinazzjoni tal-attivitajiet ta' rispons;

15. jinnota li, minbarra strateġiji konkreti ta' koordinazzjoni u komunikazzjoni, l-għarfien tal-lingwa tal-girien tul il-fruntiera huwa importanti hafna għat-thejjija xierqa għal kwalunkwe diżastru u biex tkun żgurata l-aħjar komunikazzjoni possibbli f'każ ta' kriżi;

16. f'dan il-kuntest, jinnota li l-biċċa l-kbira tal-pajjiżi ffirmaw ftehimiet bilaterali ma' pajjiżi girien (mhux neċessarjament limitati għal żewġ pajjiżi biss) li jirrigwardaw ukoll il-kooperazzjoni transkonfinali f'każ ta' diżastri. Madankollu, għandha tingħata aktar attenzjoni għall-prevenzjoni u l-mitigazzjoni tar-riskji, kif ukoll it-thejjija ta' strateġiji ta' rispons;

17. jilqa' l-fatt li l-Parlament Ewropew u l-Kunsill laħqu ftehim provizorju dwar it-tishih tal-mekkaniżmu attwali tal-UE għall-protezzjoni ċivili u dwar ir-rispons tal-UE għad-diżastri – rescEU – li, fost kunsiderazzjonijiet oħrajn, jagħmel iżjed enfasi fuq ir-riskji transkonfinali;

Ir-rwol tal-awtoritajiet lokali u reġjonali u l-proġetti transkonfinali

18. jirrakkomanda l-involvement aktar mill-qrib tal-awtoritajiet lokali u reġjonali fi proġetti ffinanzjati mill-UE b'rabta mar-riskji ta' diżastri, sabiex jiġi żgurat li dawn ikollhom kontinwità matul iż-żmien u jkunu jistgħu jiġu replikati f'oqsma oħra li qed jiffaċċjaw sitwazzjonijiet ta' riskji simili;

19. jistieden lill-Istati Membri biex jinvolvu wkoll lill-awtoritajiet lokali u reġjonali fl-iskrinjar ta' investimenti ppjanati fil-programmi rilevanti kollha u fid-diskussjoni dwar bidliet possibbli;

^(?) Opinjoni tal-Kumitat Ewropew tar-Reġjuni dwar *Pjan ta' Azzjoni dwar il-Qafas ta' Sendai għat-Tnaqqis tar-Riskju ta' Diżastri 2015-2030* (ĠU C 272, 17.8.2017, p. 32).

⁽³⁾ Opinjoni tal-Kumitat Ewropew tar-Reġjuni dwar *Il-mekkaniżmu transfruntier* (adottata fil-5 ta' Diċembru 2018; għadha mhix ippubblikata fil-ĠU).

⁽⁴⁾ *Proposta għal Regolament tal-Parlament Ewropew u tal-Kunsill dwar mekkaniżmu sabiex jiġu solvuti ostakli legali u amministrattivi f'kuntest transfruntier*, COM(2018) 373 final.

20. jitlob li jkun hemm implimentazzjoni aktar attiva ta' proġetti transkonfinali għat-tnaqqis tar-riskju ta' diżastri, sabiex isir użu usa' tal-fondi strutturali maħsuba għal dan il-għan;

21. jittama li inċentivi akbar tal-UE jiġu diretti lejn il-livelli lokali u reġionali sabiex tiġi promossa l-kooperazzjoni transkonfinali fit-tnaqqis tar-riskju ta' diżastri, mhux l-inqas fil-qasam tal-prevenzjoni, tat-taħriġ u tal-eżerċizzji;

22. jenfasizza r-rwol ċentrali tal-atturi lokali fit-tnaqqis tar-riskji ta' diżastri u l-bini ta' reżiljenza, u l-valur ta' inizjattivi eżistenti fil-promozzjoni tat-tnaqqis tar-riskju ta' diżastri fil-livell lokali bħall-Kampanja "Naghmlu Bliet Reżiljenti" tal-Uffiċċju tan-Nazzjonijiet Uniti għat-Tnaqqis tar-Riskju tad-Diżastri;

23. jemmen li huwa partikolarment importanti li jsir investiment, inkluż finanzjarjament, f'din il-kwistjoni ta' ppjanar marbut mat-tnaqqis tar-riskji, speċjalment fid-dawl tat-tibdil fil-klima u tal-avvenimenti estremi li jirriżultaw, permezz tal-Mekkanizmu Ewropew għall-Protezzjoni Ċivili u l-Fond ta' Solidarjetà tal-UE;

Kooperazzjoni transkonfinali

L-ippjanar

24. jinnota l-hteġa li jinholoq pjan transkonfinali ta' kontinwità li jqis ix-xenarji ta' riskju li jaffettwaw għadd ta' pajjiżi, billi jiġu identifikati u vvalutati b'mod kongunt ir-riskji u l-immappjar tagħhom, kemm għall-iżvilupp tal-oqsma transkonfinali kif ukoll għall-protezzjoni tat-territorju vast, anke bil-ħsieb ta' sorveljanza u monitoraġġ tal-avvenimenti mistennija;

25. jappella għat-twaqqif ta' kumitati xjentifiċi għal definizzjoni ahjar tax-xenarji ta' riskju u n-netwerking tal-għarfien u l-hiliet, li jlaqqghu flimkien għarfien espert abbażi tal-fatturi ta' riskju simili għal żoni omogenji (pereżempju, nirien fil-foresti fil-Mediterran, għargħar għal għarrieda jew għargħar gradwali fl-Ewropa Ċentrali, eċċ.), bil-possibbiltà ta' intervent rapidu u djalogu mal-awtoritajiet lokali, u dan sabiex jaċċessaw riżorsi finanzjarji, umani u materjali;

26. jinnota li, bit-tnaqqis tal-finanzjamenti osservat f'ċerti awtoritajiet lokali u reġionali, qed isir dejjem aktar importanti għal dawk li jieħdu d-deċiżjonijiet dwar il-protezzjoni ċivili, li jkollhom valutazzjoni ahjar tal-komunitajiet, tal-individwi u tal-proġetti ta' protezzjoni ċivili. Iqis li l-indiċi ta' reżiljenza soċjali INDRIX, wiehed mill-eżiti tal-proġett transkonfinali INDRIX kofinanzjat mill-UE, huwa adegwat għall-valutazzjoni ta' reżiljenza tal-komunità bbażata fuq informazzjoni statistika u data mdaħħla speċifikament għal dan l-iskop: il-proġett uża indikaturi soċjali magħzula (livell ta' edukazzjoni, stat ta' saħħa, rata ta' qgħad, servizzi offruti, eċċ.) biex tiġi stmata l-perċezzjoni tar-riskju f'diversi komunitajiet u, b'mod partikolari, biex jiġu identifikati komunitajiet li huma l-aktar esposti għar-riskju u huma l-aktar vulnerabbli. Jistieden lill-istituzzjonijiet rilevanti biex jikkunsidraw li jiżviluppaw politiki ta' assigurazzjoni obligatorja kontra d-diżastri naturali, li għandhom jiġu standardizzati fil-livell Ewropew, bi premia tal-assigurazzjoni li jkollhom rabta mal-livell ta' riskju. Dan iqajjem kuxjenza u jippromovi l-fehim tal-importanza tal-prevenzjoni min-naħa tal-individwi, inaqas il-periklu morali u jiggarrantixxi kumpens gust u uniformi għaċ-ċittadini Ewropej kollha;

27. jinnota li hemm il-hteġa li tiġi stabbilita bażi kondiviża tad-data f'ċerti żoni transkonfinali, li tidentifika l-materjali, ir-riżorsi, it-tagħmir, il-voluntiera speċjalizzati u l-użu tar-riżorsi u l-loġistika;

28. jinnota li din il-bażi tad-data għandha tiġi stabbilita u gestita kemm biex tissaħħaħ it-thejjija għad-diżastri kif ukoll bil-ħsieb li jissaħħaħ l-irkupru soċjoekonomiku u kulturali taż-żoni milqutin minn diżastri minn perspettiva transkonfinali kondiviża;

29. huwa tal-fehma li għandhom jitqiesu u jkun replikati eżempji pożittivi, li jeżistu digà, ta' kooperazzjoni transkonfinali pereżempju:

— eżerċizzji kongunti tal-protezzjoni ċivili Ġermaniża-Daniża bħal DANGEREX 07, DANGERFloodEx 2010 u rispons ta' emerġenza mingħajr fruntieri;

— thejjija għall-għargħar u mitigazzjoni tal-ħsarat transnazzjonali fil-baċir ta' Sava (il-kontea ta' Brod Posavina fil-Kroazja u d-distrett ta' Mačva fis-Serbja);

- RiKoSt: strateġiji ta' komunikazzjoni tar-riskju (f'Kärnten, l-Awstrija u Alto Adige, l-Italja sal-aħhar ta' Ottubru 2020);
- U-SCORE-II: rieżamijiet tal-pari bejn il-bliet (proġetti pilota fil-Portugall, l-Italja u r-Renju Unit);
- Il-Facilità Mobbli ta' Tahriġ tal-Ilmijiet Interni (MÜB) fir-Renu ta' Fuq u l-kongress tal-Konferenza Franciża-Ġermaniża-Żvizzeri tar-Renu ta' Fuq dwar "Blackout – Qtugh ta' dawl transkonfinali fuq skala kbira" (2016);

Tahriġ

30. jenfasizza l-importanza li jiġu inċentivati perkorsi ta' tahriġ għaż-żgħażaġh u jhegġeg lill-Istati Membri u lill-awtoritajiet lokali u reġjonali biex jippromovu korsijiet universitarji speċifiċi u proġetti għall-attivitatijiet tal-mitigazzjoni tar-riskju. Jenfasizza, barra minn hekk, li ż-żgħażaġh jistgħu jiehdu sehem f'attivitatijiet ta' solidarjetà fil-qasam tal-prevenzjoni tar-riskju ta' diżastri permezz tal-Korp Ewropew ta' Solidarjetà⁽⁵⁾. Dawn l-attivitatijiet jistgħu jiehdu l-forma ta' volontarjat, apprendistati, traineeships u esperjenza ta' xogħol;
31. jinnota l-htieġa li jinholoq tahriġ speċifiku għall-amministraturi lokali (anke bil-ħsieb tal-kampanja "Nagħmlu Bliet Reżiljenti") sabiex isiru aktar konxji u jingħataw aktar għodod ta' għarfien fid-dawl tar-responsabbiltajiet diretti tagħhom fil-konfront taċ-ċittadini, il-protezzjoni u l-iżvilupp tat-territorju;
32. jirrakkomanda li tingħata aktar attenzjoni fir-rigward tat-tahriġ tal-voluntiera u tat-teknici, li jagħmilhom aktar speċjalizzati billi jiġu pprovduti inċentivi u jiġu introdotti korsijiet ta' tahriġ ibbażati fuq ir-riskji li jiffaċċjaw il-pajjiżi differenti, b'mod partikolari fiż-żoni transkonfinali, bil-ghan li jittejjeb l-għarfien ġeografiku lokali u tittiehed azzjoni kongunta u koordinata għall-monitoraġġ, is-sorveljanza u l-intervent ta' emerġenza;
33. itenni li jehtieġ jinholqu kampanji ta' informazzjoni mmexxija mill-awtoritajiet lokali jew voluntiera sabiex jinġata tagħrif dwar ir-riskji eżistenti u l-awtoprotezzjoni li għandha tkun adottata kif ukoll inizjattivi ta' taġlim reċiproku fil-livell lokali u reġjonali permezz ta' rieżamijiet bejn il-pari fost il-bliet u r-reġjuni;
34. jenfasizza li t-tahriġ transazzjonali għandu jkun konformi max-xenarji tar-riskji definiti fil-pjani ta' prevenzjoni u ġestjoni tar-riskji transkonfinali. Dawk kollha involuti direttament fir-riskju – inklużi l-esperti teknici u l-organizzazzjonijiet tal-volontarjat – għandhom jiehdu sehem f'dawn il-korsijiet ta' tahriġ fuq iż-żewġ naħat tal-fruntiera, jekk possibbli b'mod kongunt;
35. jenfasizza l-htieġa li jissahħu l-pjattaformi ta' taġlim elettroniku fuq il-linji tal-programm ta' tahriġ tal-Mekkaniżmu tal-Unjoni għall-Protezzjoni Ċivili, pereżempju, u li tizzied id-disponibbiltà ta' korsijiet onlajn miftuħa fil-qasam tal-protezzjoni ċivili;
36. iqis li l-Fond ta' Solidarjetà tal-UE jipprovdi kampanji ta' informazzjoni mtejba għar-reġjuni permezz ta' miżuri ta' appoġġ li diġà qed jiffunzjonaw tajjeb għall-Istati Membri tal-UE u l-pajjiżi kandidati. Il-Fond ta' Solidarjetà tal-UE huwa għodda essenzjali ta' appoġġ għar-reġjuni kkonċernati meta jkunu meħtieġa sforzi eċċezzjonali għall-bini mill-ġdid ta' żoni milquta minn diżastri naturali u meteoroloġiċi, peress li d-diżastri naturali ma jiqfux mal-fruntieri;

Rispons ta' emerġenza

37. jenfasizza l-htieġa li tiġi promossa sistema ta' twissija transkonfinali li tkun kondiviża u standardizzata, inkluż b'notifika f'ħin reali ta' kwalunkwe tfixkil jew diżastru li jista' jkollha impatt fuq reġjun ta' Stat Membru ieħor;
38. jinnota li jinħtieġu ftehimiet transkonfinali sabiex jiġu standardizzati u mħaffa s-sistemi ta' salvataġġ u l-hinijiet ta' attivazzjoni tal-voluntiera, filwaqt li jiġu identifikati l-ostakli legali u ssir sejha għal kooperazzjoni sabiex tiġi ottimizzata l-logistika tal-materjal u tal-persunal. Jappella sabiex jiġu konklużi wkoll ftehimiet fil-qasam idrawliku sabiex jiġi żviluppat għarfien aħjar tal-ġestjoni organizzattiva u funzjonali tad-diġi bil-ghan li jittiehdu azzjonijiet f'waqthom għat-tnaqis tar-riskju idrawliku downstream f'territorji ta' Stat Membru ieħor;
39. jappella li jiġu introdotti akronimi biex jirreferu għaċ-ċentri ta' koordinazzjoni tal-ġajnuna f'diversi livelli territorjali sabiex jiġu standardizzati t-termini użati;

⁽⁵⁾ Opinjoni tal-Kumitat Ewropew tar-Reġjuni dwar 2018/03892, *Il-Korp Ewropew ta' Solidarjetà u l-istrateġija l-ġdida tal-UE dwar iż-żgħażaġh* (relatur: Matteo Bianchi).

40. jappella għal komunikazzjoni standardizzata dwar il-prevenzjoni u għal proċeduri operattivi kondiviżi fl-emergenzi;
41. jirrakkomanda li jintużaw applikazzjonijiet tal-IT li jservu biex iwissu liċ-ċittadini f'hin reali;
42. ihegġegħ lill-Istati Membri jirrikonoxxu u jiċċertifikaw pożizzjonijiet professjonali (definiti l-aħjar b'hal "manigġers tar-riskju ta' diżastri"), b'għarfien, hliet u kompetenzi multidixxiplinari u trasversali, li jassistu l-amministraturi lokali u reġjonali, partikolarment f'sitwazzjonijiet ta' emergenza u waqt l-ippjanar;

Il-prinċipju tas-sussidjarjetà

43. jaqbel li l-Unjoni Ewropea għandu jkollha l-kompetenza li ttwettaq azzjonijiet biex tappoġġja, tikkoordina jew tissupplimenta l-azzjonijiet tal-Istati Membri fil-qasam tal-protezzjoni civili;

L-aħjar Prattika

44. jenfasizza li hemm għadd ta' eżempji tal-aħjar Prattika b'rabta mal-kooperazzjoni transkonfinali fit-tnaqqis tar-riskju tad-diżastri li jistgħu jiġu segwiti u żviluppati b'mod ideali, b'hal:

- eżerċizzji Prattiki kongunti li jiżguraw approċċ komuni, fehim reċiproku u l-istess livell ta' thejġija f'każ ta' diżastru reali;
- it-tixrid tal-informazzjoni standardizzata, l-iskambju tal-aħjar Prattiki u t-tagħlim mill-inizjattivi, il-metodi, l-ghodod, eċċ. tar-reġjuni tal-veċinat;
- kampanji kongunti ta' sensibilizzazzjoni u ta' edukazzjoni għall-persuni li jgħixu f'żoni transkonfinali b'riskju għoli, bil-parteci-pazzjoni ta' diversi partijiet interessati (pereżempju granet tat-tnaqqis tar-riskju tad-diżastri fil-bliet/municipalitajiet differenti);

45. jappoġġja bis-shiħ il-proġett "b-solutions" tal-Assoċjazzjoni ta' Reġjuni mal-Fruntieri Ewropej (AEFR), li għandha l-ghan li tidentifika l-ostakli legali u amministrattivi għall-kooperazzjoni transkonfinali fir-rigward tal-prevenzjoni u t-tnaqqis tad-diżastri. Jirrimarka li fl-ewwel sejha għal proposti fl-2018, l-AEFR identifikat 10 każijiet minn dawn, li ġew trasformati fi proġetti pilota, iżda li hafna ostakli oħrajn għad iridu jiġu riżolti (ambulanzi, vetturi għat-tifi tan-nar jew elikopters li jistgħu jidhlu f'xi reġjuni tal-fruntiera iżda mhux f'oħrajn, formalitajiet amministrattivi għat-trasferiment tal-katavri, forniment asimmetriku tas-servizzi transkonfinali, problemi relatati mal-assigurazzjoni, ir-rikonoxximent ta' diplomi, eċċ.). Ihegġegħ lir-reġjuni kollha li qed jiffaċċjaw ostakli simili biex jippartecipaw f'seħħiet futuri għat-tressiq ta' proposti;

46. jenfasizza li r-reġjuni milquta minn diżastri jipproponu soluzzjonijiet b'mod kongunt lill-gvernijiet nazzjonali rispettivi tagħhom. Eżempju ta' dan hija l-kooperazzjoni bejn it-Tramuntana tal-Portugall u r-reġjun Spanjol tal-Galicja, li jipprezentaw il-prijoritajiet tagħhom lill-gvernijiet ċentrali tagħhom fir-rigward ta' kwistjonijiet li jistgħu jiġu solvuti fil-qafas tas-"Summits Iberiċi", jew il-kooperazzjoni mill-qrib bejn ir-reġjuni ultraperiferiċi tal-Gzejjer Kanarji, l-Azores u l-Madeira permezz tal-programm Interreg MMK, li fih ingħaqdu wkoll pajjiżi terzi ġirien b'hal-Cape Verde, il-Mauritania u s-Senegal;

Brussell, is-27 ta' Ġunju 2019.

Il-President
tal-Kumitat Ewropew tar-Reġjuni
Karl-Heinz LAMBERTZ

Opinjoni tal-Kumitat Ewropew tar-Reġjuni — Programm Ewropew ġdid biex jiġi aċċellerat l-iżvilupp tal-industriji marittimi

(2019/C 404/09)

Relatur: Is-Sur CLERGEAU (FR/PSE), Membru tal-Kunsill Reġjonali ta' Pays-de-la-Loire**RAKKOMANDAZZJONIJIET TA' POLITIKA**1) *Rakkomandazzjonijiet ta' politika ewlenin biex jiġi aċċellerat l-iżvilupp tal-industriji marittimi Ewropej***Nirrikonoxxu l-isfidi u nagħzlu politika industrijali ġdida u aktar proattiva**

IL-KUMITAT EWROPEW TAR-REĠJUNI

1. jappella għal sensibilizzazzjoni kemm għall-opportunitajiet ta' żvilupp kif ukoll għat-theddid fir-rigward tal-industriji marittimi Ewropej, li jehtieġ jimmobilizzaw ruhhom flimkien, bl-appoġġ tal-awtoritajiet Ewropej, nazzjonali u reġjonali, biex it-tranżizzjoni ekoloġika u enerġetika tagħhom tkun ta' suċċess, biex it-trasformazzjoni diġitali u r-rivoluzzjoni industrijali tagħhom jirnexxu wkoll u biex jiżviluppaw attraenza ġdida għall-impjegji fil-qasam. Dawn l-isfidi għandhom jiġu indirizzati hekk kif l-industriji marittimi qed jiġu mhedda minn kompetizzjoni ġdida mill-Asja, fir-rigward ta' bastimenti b'valur miżjud għoli, fejn l-Ewropa tinsab fuq quddiem nett. Din il-kompetizzjoni, li qed tipprova tahkem it-teknoloġiji Ewropej, hija kompetizzjoni inġusta karatterizzata mid-dumping soċjali u ambjentali u ffinanzjata fil-biċċa l-kbira minn għajnuna pubblika, li jmur kontra r-regoli tal-kummerċ internazzjonali. Din hija kwistjoni li l-awtoritajiet Ewropej jehtieġ jindirizzaw fl-interess tal-istabbiliment ta' kundizzjonijiet ekwi. Għandu jiġi nnutat li din il-kompetizzjoni inġusta issa tapplika wkoll għas-settur tas-sajd;

2. jenfasizza d-diversità tas-setturi fi hdan l-industriji marittimi, li hija assi fl-ghoti ta' spinta lis-sinergiji bejn is-setturi u l-impatt territorjali: il-bini, it-tiswija u l-iskrappjar ta' bastimenti ċivili u militari (minn bastimenti tal-krucieri għal inġenji tal-baħar għar-rikreazzjoni, u minn dghajjes tas-sajd għal bastimenti li jagħtu servizz u bastimenti tal-passiġġieri, biex ma nsemmux il-flotot militari), enerġiji rinnovabbli marittimi, industriji taż-żejt u tal-gass, infrastruttura tal-port, kostali u offshore, sajd, akkwakultura, sajd għall-frott tal-baħar bil-qoxra u l-bijoeconomija blu;

3. jappella għal impenn kontinwu għall-iżvilupp tas-sajd, tas-sajd għall-frott tal-baħar bil-qoxra u għall-akkwakultura, kemm f'termini ta' bilanċ kif ukoll tas-sostenibbiltà ambjentali, soċjali u ekonomika; bl-istess mod jenfasizza l-htieġa tat-tiġdid ġenerazzjonali, li ż-żewġ komponenti ewlenin tagħhom huma t-taħriġ u t-titjib tal-kundizzjonijiet abbord.

4. iqis li l-industriji marittimi, bħall-industriji spazjali u tal-aeronawtika, jehtieġu strateġija industrijali ambizzjuża u qafas ta' implimentazzjoni konkret imfassal għall-karatteristiċi speċifiċi tagħhom: il-kwistjoni tas-sovranità, intensità ta' kapital għoli, produzzjoni ta' serje qosra, ċikli twal u livelli ta' riskju għoli, u htigijiet sinifikanti ta' riċerka, innovazzjoni u taħriġ;

5. jirrimarka l-htieġa li jiġi appoġġjat l-iżvilupp tal-enerġija mir-riħ offshore f'baħar fond bħala mezz biex titnaqqas l-okkupazzjoni ta' żoni kostali mhux fondi favur attivitajiet oħrajn, speċifikament tal-ekonomija blu;

6. jirrimarka li l-industriji marittimi huma t-tieni l-akbar settur fi hdan l-ekonomija blu f'termini ta' impjegji: f'kuntest ta' tkabbir globali, l-Ewropa tinsab f'pożizzjoni minn ta' quddiem nett f'għadd ta' oqsma, u qed tohloq bosta impjegji industrijali sostenibbli u b'livell għoli ta' hilit;

7. jiġbed l-attenzjoni għar-rwol ewleni tal-portijiet, li huma infrastrutturi strateġiċi li ma jservux biss bħala centri ta' kummerċ u ta' trasport, iżda li qed jistabbilixxu ruhhom dejjem aktar bħala pjattaformi industrijali u ta' innovazzjoni fejn l-interfaċċa mal-bliet ġirien tista' tiġi sfruttata aħjar. Għalhekk huwa importanti li jiġi ppjanat appoġġ xieraq għan-negozji kollha fuq l-art⁽¹⁾ li diġà jwettqu attivitajiet b'rabta mal-ekonomija blu jew jistgħu jiżviluppawhom permezz ta' metodi ta' diversifikazzjoni ppruvati.

8. jirrimarka l-importanza soċjoekonomika tal-attivitajiet tas-sajd u dawk marittimi għall-forniment ta' ikel sigur u ta' kwalità tajba; jinnota l-importanza tad-dimensjoni kulturali tagħhom b'rabta mal-patrimonju, li hija fundamentali għall-ghoti ta' spinta lit-turizmu; jenfasizza s-sinergiji meħtieġa u l-aspetti komplimentari bejn dawn l-attivitajiet tradizzjonali u s-setturi godda li jridu jiġu żviluppanti, għall-benefiċċju tal-impjegji u l-iżvilupp sostenibbli;

(¹) NAT-V-044 – "L-innovazzjoni fl-Ekonomija Blu: inwettqu l-potenzjal tal-ibhra u l-oċeani tagħna għall-impjegji u t-tkabbir", relatur: Adam Banaszak.

9. iqis li l-industriji marittimi huma wahda mill-lievi ewlenin fil-kisba tal-Għanijiet ta' Żvilupp Sostenibbli (SDGs) stabbiliti fl-Ewropa, peress li l-prodotti, is-servizzi u l-innovazzjonijiet tagħhom jagħtu kontribut kruċjali għall-appoġġ tal-attivitajiet meħtieġa għal tranżizzjonijiet b'suċċess, b'mod partikolari:—

- l-esplorazzjoni tal-oċeani, l-iżvilupp tal-għarfien tal-baħar u qiegh il-baħar;
- li jsir aktar biex ikun miġġieled it-tibdil fil-klima, b'mod partikolari permezz tat-trasport marittimu;
- l-iżvilupp tal-enerġija rinnovabbli mill-baħar u l-enerġija mir-riħ offshore, kif ukoll l-interkonnessjonijiet tal-elettriku bejn il-pajjiżi tal-Unjoni Ewropea sabiex jiżied is-sehem tal-enerġiji rinnovabbli fit-taħlita tal-elettriku u l-integrazzjoni tagħhom fil-livell Ewropew;
- il-preżenza fuq il-baħar, sorveljanza u sigurtà; inizjattivi tal-oċeani, inklużi sforzi biex tkun miġġielda l-preżenza tal-plastik;
- l-għarfien u l-iżvilupp ta' riżorsi bijoloġiċi marittimi, l-iżvilupp sostenibbli tas-sajd, l-akkwakultura u l-ekonomija blu ċirkolari;

10. jikkondividi l-konkluzjonijiet tal-valutazzjoni tal-inizjattiva LeaderSHIP 2020 adottata fl-2018 mill-KESE ^(?), li jenfasizzaw l-limitazzjonijiet iffaċċjati fl-implimentazzjoni u n-nuqqas ta' objettivi preċiżi u kwantifikabbli;

11. jappella għall-istabbiliment ta' approċċ ġdid u rivedut fil-fond ta' "LeaderSHIP 2030", li jistabbilixxi "European Blue New Deal" li jinkorpora tliet elementi: politika kummerċjali u ta' kompetizzjoni bil-għan li tissalvagwardja l-interessi tagħna u tohloq promoturi Ewropej; il-mobilizzazzjoni u l-adattament tal-politiki Ewropej kollha sabiex jissodifaw il-htigijiet u l-karatteristiċi tal-industriji marittimi, u l-adozzjoni ta' sitt objettivi operazzjonali li madwarhom jistgħu jiġu mmobilizzati l-atturi lokali, nazzjonali u Ewropej matul il-perjodu 2020–2027:

- id-dekarbonizzazzjoni tat-trasport marittimu u l-kostruzzjoni ta' bastimenti nodfa: b'emissjonijiet żero, bl-ebda rimi fil-baħar u li ma jagħmlux storbju;
- l-eliminazzjoni tal-iskart mill-baħar, b'mod partikolari tal-plastik;
- l-industriji marittimi 4.0, approċċ trasversali għat-titjib tal-prestazzjoni u l-kwalità tal-impjiegi fl-industriji marittimi kollha;
- it-tmexxija dinjija tal-Ewropa fit-teknoloġiji kollha tal-enerġija rinnovabbli tal-baħar;
- strateġija Ewropea għal bijoekonomija blu ġdida li tagħti haġja ġdida lis-sajd, l-akkwakultura u l-isfruttament tar-riżorsi bijoloġiċi tal-baħar;
- it-tnedija ta' missjoni Ewropea ta' esplorazzjoni tal-oċeani biex ittejjeb l-għarfien tagħna tal-ambjent tal-baħar madwar id-dinja kollha;

Dawn is-sitt objettivi jinvolvu sfidi industrijali speċifiċi u jridu jitqiesu wkoll fid-dibattitu miftuħ dwar il-missjoni marittima taħt l-Orizzont Ewropa.

12. Ihegġeġ l-adozzjoni ta' strateġiji għall-industriji marittimi fir-reġjuni l-aktar imbiegħda u l-gzejjer tal-Ewropa, bil-għan li jithaffef il-progress fi tliet direzzjonijiet ta' prijorità: il-portijiet, l-awtonomija enerġetika dekarbonizzata bi spiża minima u l-bioekonomija blu, inklużi s-sajd u l-akkwakultura;

13. ifakkar li għall-gejjieni tal-industriji marittimi huwa importanti li l-isfidi marittimi jitqieghdu fil-qalba tal-politiki futuri tal-Unjoni Ewropea u fil-qalba tal-implimentazzjoni tal-fondi tal-politika reġjonali;

European Sea Tech: il-bini ta' networks Ewropej biex jingħaqdu l-ekosistemi reġjonali ta' innovazzjoni, u l-mobilizzazzjoni tar-reġjuni biex jiġu strutturati l-ktajjen ta' valur industrijali

14. huwa tal-fehma li l-industriji marittimi l-ewwel u qabel kollox huma kkaratterizzati mill-għerq lokali tagħhom fir-reġjuni marittimi, li żviluppaw ekosistemi ta' eċċellenza u innovazzjoni reġjonali ddedikati għal dawn l-industriji. Il-politiki nazzjonali u Ewropej jeħtieġ li jibbażaw primarjament fuq dawn l-ekosistemi reġjonali ta' innovazzjoni u l-istrateġiji ta' speċjalizzazzjoni intelligenti relatati biex ikunu flessibbli u effettivi;

(?) <https://www.eesc.europa.eu/mt/node/56116>

15. jipproponi li tinwieda skema "European Sea Tech" biex jingħaqdu l-ekosistemi reġjonali ta' innovazzjoni filwaqt li jinholqu għadd ta' netwerks ta' kooperazzjoni:

- biex jiġu promossi sottosetturi u jiġu strutturati l-ktajjen ta' valur Ewropej;
- biex jiġu identifikati u appoġġjati ahjar l-isfidi tal-bidla industrijali, inkluż fir-rigward tal-ambjent, l-enerġija u d-digitalizzazzjoni;
- biex jiġu żviluppati servizzi, prodotti u mudelli ekonomiċi godda li jkunu aktar integrati u mghammra ahjar biex jaffrontaw il-kompetizzjoni dinjija.

Il-Kummissjoni għandha tniedi sejhiet għal espressjonijiet ta' interess fit-twaqqif ta' netwerks tematiċi, u kull ekosistema reġjonali (jew interreġjonali) tista' tapplika biex tingħaqad ma' għadd ta' netwerks skont l-istrategġiji ta' speċjalizzazzjoni intelligenti tar-reġjun. L-ekosistemi li jikkombinaw diversi kompetenzi u li jiġbru diversi netwerks jiffurmaw l-"ekosistemi ċentrali" tal-iskema "European Sea Tech".

Kull netwerk għandu jkollu l-għan li jkun inklużiv kemm jista' jkun, filwaqt li jinvolvi l-kompetenzi kollha tar-reġjuni diversi Ewropej. Fi hdan in-netwerks, il-kwistjonijiet tal-iżvilupp sostenibbli, ir-R&Ż, il-prestazzjoni industrijali, il-finanzjament u l-hiliet se jiġu indirizzati b'mod sistematiku.

Dawn in-netwerks ikunu aktar effettivi minn pjattaforma Ewropea ċentralizzata biex tipprovdi pedament għall-iżvilupp tal-kooperazzjoni intrareġjonali u għall-istabbiliment ta' proġetti operazzjonali ta' rilevanza għad-diversi politiki tal-UE.

Ir-rwol tal-"European Sea Tech" għandu jkun ukoll li jagħti spinta lit-trasferiment tat-teknoloġiji, l-esperjenzi u l-hiliet bejn id-diversi netwerks u setturi tal-industrija marittimi;

16. jiġbed l-attenzjoni dwar l-importanza tal-istrument European Sea Tech biex jittiehed approċċ trasversali għall-industrija marittimi u biex jiġu aċċelerati t-tranzizzjonijiet għal industrija marittimi ekoloġiċi u diġitali, billi jiġu mobilizzati t-teknoloġiji u l-hiliet kollha tal-industrija marittimi sabiex ikunu disponibbli għal setturi oħrajn;

17. itenni l-appoġġ tiegħu għall-proġett ta' Komunità ta' Konoxxenza u Innovazzjoni Marittima, iżda jinnotta li dan il-proġett jif-foka fuq il-ġestjoni sostenibbli tar-rizorsi marittimi u għalhekk jista' biss ikun wiehed min-netwerks li jsawru l-iskema "European Sea Tech";

18. jittama li l-proġetti mwettqa min-netwerks tal-European Sea Tech b'raba mal-ekosistema tal-innovazzjoni jkunu jistgħu jiġu appoġġjati mis-shubijiet Ewropej u kofinanzjati mill-Orizzont Ewropa u l-fondi l-oħra li jistgħu jiġu mobilizzati. Dawn il-proġetti għandhom ikunu jistgħu jinkludu l-finanzjament ta' linji pilota, prototipi u dimostraturi;

19. itenni wkoll it-talba tiegħu għal pjan direzzjonali marittimu fi hdan l-Orizzont Ewropa, għal inklużjoni esplicita tal-isfidi xjentifiċi u teknoloġiċi tal-industrija marittimi fil-Pilastru 2, u għal mira ta' mobilizzazzjoni ta' 10 % tal-Orizzont Ewropa biex jiġu ffinanzjati proġetti b'impatt sinifikanti fuq l-ekonomija blu u l-industrija marittimi;

II) *Proposti prattiċi għall-isfruttar u l-adattament tal-politiki ta' wara l-2020 tal-Unjoni Ewropea għas-servizz tal-industrija marittimi*

Il-kummerċ internazzjonali u l-kompetizzjoni

20. jenfasizza li, fir-rigward tal-industrija u s-servizzi marittimi, tinhtieg politika kummerċjali ġdida li tkun "realistika" u bbażata fuq ir-reciproċità sabiex jiġu difiżi l-impjegji u s-sovranità Ewropea fil-konfront tal-istrategġiji aggressivi u ingusti tal-pajjiżi marittimi l-kbar, b'mod partikolari fl-Asja. Kull meta tkun possibbli u effettiva, din il-politika għandha tippromovi sistema ta' skambju stabbli u multilaterali bbażata fuq regoli ġusti u trasparenti li jggarantixxu kundizzjonijiet ta' kompetizzjoni ġusta, fit-tex ftehimiet mal-imsieħba kummerċjali li jhallu l-frott, u tibni fuq ir-rwol tad-WTO;

21. iqis li, fir-rigward tas-swieq dinjija u globalizzati, il-politika tal-kompetizzjoni għandha tippermetti l-holqien ta' promoturi Ewropej, filwaqt li dejjem tiġi żgurata l-kompetizzjoni ġusta u bbilancjata fi hdan l-Unjoni, u jafferma mill-ġdid il-valur miżjud tal-linji gwida dwar l-għajnuna mill-Istat għat-trasport marittimu u l-htieġa ta' qafas tat-taxxa sempliċi, stabbli u kompetittiv biex jintlaħaq dan l-għan;

22. jiġbed l-attenzjoni tal-Kummissjoni għall-importanza li jiġu kkontrollati aħjar il-flussi ta' investimenti barranin u li jiġu limitati u mnaqqsa l-effetti possibbli ta' hsara li t-trasferimenti tat-teknoloġiji jista' jkollhom fuq l-industrija Ewropea, b'mod partikolari dawk inklużi fil-kuntratti internazzjonali kbar;

23. jappella li jittiehdu impenji preċiżi fil-ġestjoni tal-akkwist pubbliku ċivili u militari, pereżempju permezz ta' rekwiżiti stretti għall-forniment ta' ċerti prodotti u servizzi identifikati minn qabel bħala strateġiċi jew partikolarment vulnerabbli minhabba l-kompetizzjoni globali.

Finanzjament tal-proġetti

24. jappella għat-tlestija malajr tal-abbozz ta' pjattaforma ta' finanzjament tal-proġetti tal-ekonomija blu, li għandu jinkludi strument ta' assistenza iżda wkoll fond ta' investment speċifiku biex jiġu ffinanzjati proġetti innovattivi u ta' riskju għoli. Il-pjattaforma għandha tiffoka primarjament fuq li tagħmel disponibbli finanzjament b'rati preferenzjali għal proġetti li jitqiesu bħala riskju wiżwisk mill-atturi tradizzjonali, u għalhekk tikkoreġi falliment fis-suq. Dan l-istrument se jkollu jopera mill-qrib hafna mal-Istati Membri u r-reġjuni, sabiex tiġi żgurata l-komplementarjetà bejn l-istrumenti ta' politika u l-kontinwità fl-appoġġ tal-proġett. Din il-pjattaforma għandha, b'mod partikolari, tibbaża fuq in-netwerks u l-"ekosistemi ċentrali" tal-iskema "European Sea Tech";

25. jistieden, barra minn hekk, lill-Kummissjoni tistabilixxi objettiv u metodu biex jiġu sfruttati l-vetturi ta' investment Ewropej għall-benefiċċju tal-ekonomija blu u l-industrija marittimi, li għandhom jitnedew taht InvestEU, b'raba mal-programm Orizzont Ewropa;

26. jenfasizza l-htieġa ta' għodod li jippermettu li titnaqqas l-ispiża finanzjarja tal-proġetti strutturali u li jippermettu prefinanzjament effiċjenti tax-xiri u l-investimenti l-aktar għoljin (bastimenti tal-kruċieri, tagħmir tal-LNG, enerġija rinnovabbli tal-baħar, eċċ.);

27. itenni l-htieġa ta' finanzjament speċifiku għar-reġjuni ultraperiferiċi, filwaqt li jitqiesu r-restrizzjonijiet u l-karatteristiċi speċifiċi tagħhom. Dawn ir-reġjuni jagħtu lill-Ewropa dimensjoni marittima u tal-oċeani eċċezzjonali, bis-saħħa tal-pożizzjoni strateġika tagħhom fl-Oċean Atlantiku, fl-Oċean Indjan u fil-Baħar Karibew, u huma assi naturali uniċi, kif irrikonoxxiet il-Kummissjoni Ewropea stess;

28. jirrimarka li jkun ta' benefiċċju li jiġi appoġġjat l-akkwist innovattiv, li jippermetti regoli aktar flessibbli dwar l-offerti meta tinxtara teknoloġija emergenti li għadha mhijiex disponibbli f'forma standardizzata fis-suq. It-teknoloġiji innovattivi jistgħu għalhekk jitqieghdu fis-suq aktar malajr peress li l-kumpaniji li jipprovdu servizzi u prodotti godda jkunu jistgħu jidentifikaw l-ewwel klijenti tagħhom aktar malajr;

29. jenfasizza li r-restrizzjonijiet regolatorji speċifiċi stabbiliti fis-settur marittimu u l-hin meħtieġ għall-ipproċessar tal-applikazzjonijiet huma ostaklu ewlieni biex isiru t-testijiet u l-provi fuq il-baħar; jissuggerixxi t-twaqqif ta' grupp ta' hidma Ewropew li jlaqqa' flimkien lill-Kummissjoni, lill-Istati Membri, lir-reġjuni u lill-atturi ekonomiċi biex ixerrdu l-aħjar Prattiki u jippromovu żviluppi pożittivi fl-oqfsa ta' referenza nazzjonali;

30. iqis li jkun jaqbel li ssir aktar hidma u eventwalment tinholq "Aġenzija għall-Proġetti ta' Riċerka Avanzata Marittima", ibbażata fuq l-Aġenzija għall-Proġetti tar-Riċerka Avanzata fid-Difiża (DARPA) tal-Istati Uniti, u b'hekk jingħata appoġġ f'qafas ta' finanzjament iddedikat għall-innovazzjoni rivoluzzjonarja, filwaqt li jiġi rikonoxxut id-dritt għall-falliment u b'kunsiderazzjoni shiha tar-restrizzjonijiet ta' żvilupp tal-SMEs u tal-kumpaniji b'kapitalizzazzjoni medja.

31. jipproponi li, f'kuntast ta' wara l-Brexit, parti mill-fondi speċifiċi allokatu għall-appoġġ tal-aktar żoni milquta tingħata lill-partijiet interessati fl-industrija marittimi sabiex jinholqu prospetti godda għall-iżvilupp u l-impjiegi;

32. jiġbed l-attenzjoni dwar l-importanza tal-inizjattiva European Sea Tech biex jittiehed approċċ trasversali għall-industrija marittimi u biex jiġu aċċellerati t-tranzizzjonijiet għal industrija marittimi ekoloġiċi u diġitali, filwaqt li jiġu sfruttati t-teknoloġiji u l-hiliet kollha fis-setturi kollha tal-industrija marittima sabiex isiru disponibbli għal setturi oħrajn. Dan l-approċċ trasversali għandu jithieġġ ukoll bejn l-attivitatijiet marittimi u kostali, u setturi industrijali u diġitali oħrajn li jgħibu magħhom innovazzjonijiet li jistgħu jiġu sfruttati direttament jew jiġu adattati b'mod utli għad-dinja marittima;

Industrija marittimi 4.0

33. jiġbed l-attenzjoni għall-isfidi li qed tiffaċċja l-Industrija 4.0 fir-rigward tat-tranzizzjoni ekoloġika u enerġetika, il-prestazzjoni industrijali, id-diġitalizzazzjoni (inklużi l-proċessi ta' produzzjoni), u l-kooperazzjoni fi hdan il-katini ta' valur lokali u Ewropej; f'dan ir-rigward jappoġġja l-objettiv Green Shipyard 2050 għal tarzni eżemplari fit-tranzizzjoni ekoloġika u enerġetika;

34. jirrimarka wkoll li t-tagħlim tul il-hajja, l-iżvilupp u l-kwalità tal-impjegi, il-kundizzjonijiet tax-xogħol u l-isfruttar tal-esperjenza u l-kreattività tal-impjegati huma lkoll elementi intrinżiċi ta' din it-trasformazzjoni industrijali;
35. iqis li l-innovazzjonijiet u l-investimenti produttivi f'dan il-qasam għandhom ikunu prijorità halli l-politika Ewropea tappoġġja lill-industriji marittimi, u għandhom jiffukaw b'mod partikolari fuq l-SMEs;
36. jenfasizza li l-kooperazzjoni bejn is-setturi ċivili u militari hija xprun għall-progress kondviz billi tiffacilita b'mod partikolari, it-trasferiment – fiż-żewġ direzzjonijiet – tat-teknoloġija u l-għarfien espert flimkien mal-mobbiltà għal persuni tas-sengħa;
37. jenfasizza l-benefiċċji li l-kumpaniji taż-żejt u tal-gass offshore jiġu mhegġa biex iwettqu t-tranzizzjoni u jiżviluppaw strateġiji għad-diversifikazzjoni f'setturi oħrajn fi hdan l-ekonomija blu; dawn il-kumpaniji għandhom għarfien espert marittimu konsiderevoli, esperjenza fit-tweqqif ta' proġetti twal u kumplessi, u hliet siewja li jistgħu jkunu utli għall-iżvilupp tal-industriji marittimi (bastimenti tal-provvista, robotika ta' taht l-ilma, sistemi ta' ankraġġ, applikazzjonijiet awtomatizzati, eċċ.). Dawn jistgħu, b'mod siewi u kkontettiv, jergħu jinvestu parti mill-profiti mill-idrokarburi fil-fondi ta' investiment fl-ekonomija blu u fl-enerġija rinnovabbli tal-baħar.
38. jinnota li r-rivoluzzjoni teknoloġika tfisser li l-bastimenti qed jinbidlu minn unitajiet analoġiċi għal pjattaformi diġitalizzati ta' trasport, filwaqt li joħolqu opportunitajiet għal aktar integrazzjoni u interkonnnessjoni ma' sistemi diġitali differenti. Il-metodi ta' hidma fis-settur qed jinbidlu b'riżultat ta' dan, eż. l-interazzjoni bejn bastimenti u uffiċċji bbażati fuq l-art, il-kuntatti bejn il-bastimenti nfushom, u bejn il-bastimenti u l-awtoritajiet. Huwa importanti f'dan ir-rigward li l-industrija marittima Ewropea u l-awtoritajiet jaħtlu l-opportunitajiet li d-diġitalizzazzjoni ggib magħha fil-kompetizzjoni internazzjonali;
39. jenfasizza l-htieġa assoluta li tiġi kkunsidrata u appoġġjata d-diġitalizzazzjoni u, b'mod aktar generali, il-forom godda tal-Intelliġenza Artifiċjali (IA) fl-innovazzjoni marittima;
40. jissuġġerixxi li l-programmi ta' appoġġ u finanzjament għandhom iqisu firxa ta' suġġetti li mhumiex ta' natura purament teknoloġika, iżda għandhom ukoll x'jaqsma mal-iżvilupp ta' servizzi godda, bħall-vetturi awtonomi ta' taht l-ilma (AUVs), is-sorveljanza marittima u l-manutenzjoni predittiva, fejn l-impenji kuntrattwali għar-riżultati u l-prestazzjoni qeġhdin dejjem aktar jieħdu prijorità fuq l-impenji tal-fondi. Għandu jithegġeg il-holqien ta' pjattaformi biex tinkiseb il-konverġenza ta' teknoloġiji ta' sorveljanza differenti fl-użu fid-diversi Stati Membri, sabiex tiżdied l-interoperabbiltà ta' dawn l-attivitajiet, tiżdied l-effiċjenza tal-operazzjonijiet fuq il-baħar, tiġi ffacilitata l-implimentazzjoni tal-legislazzjoni u l-politiki tal-UE f'dan il-qasam u, bħala riżultat, jiġi promoss monitoraġġ aħjar taż-żona marittima Ewropea;

L-impjeg, il-hiliet u t-taħriġ

41. jirrikonoxxi l-importanza li jiġi stimulat id-djalogu soċjali settorjali u li tiġi organizzata r-relazzjoni bejn l-impjegi u t-taħriġ fl-industriji marittimi; jappella li l-pjattaformi speċifiċi jridu jissodisfaw dawn il-kompiti mhux biss fit-trasport marittimu u l-bijorizorsi iżda wkoll fl-industrija tal-manifattura u l-bini tal-bastimenti. B'mod partikolari, qed tingħbed l-attenzjoni għall-htieġa li jiġi promoss taħriġ imfassal apposta għall-industriji marittimi u dawk tas-sajd sabiex jiġi appoġġjat it-tiġdid generazzjonali fis-sajd, l-akkwakultura u s-sajd għall-frott tal-baħar bil-qoxra, kif ukoll il-htieġa li jiġu promossi korsijiet ta' livell universitarju mfasslin apposta li jirrelataw mat-trasport marittimu merkantili. Bl-istess mod, hemm il-htieġa li tiġi stabbilita sistema li tiżgura li l-programmi ta' taħriġ ikunu effiċjenti u li min iħarreg ikun kwalifikat biżżejjed;
42. jenfasizza li t-tkabbir tal-attivitajiet offshore jinvolvi l-mobilizzazzjoni tal-impjegati b'hiliet marittimi sodi jew l-ghoti ta' taħriġ addizzjonali sinifikanti lil dawk li mhumiex familjari mal-hajja fuq il-baħar. F'dan ir-rigward, huwa ċar li jehtieġ li jsiru kampanji fost iż-żgħażaġh sabiex jiġi attirat it-talent u jiġu inkorporati professjonisti godda fis-settur tal-industriji marittimi, it-trasport marittimu merkantili u s-sajd, għal operazzjonijiet kemm fuq l-art kif ukoll fuq il-baħar;
43. jilqa' l-progress li sar bl-adozzjoni tad-Direttivi reċenti dwar l-istazzjonar ta' haddiema, li huma rilevanti ferm fis-settur marittimu, u jappella għall-holqien ta' sistema għar-rikonoxximent tal-kwalifiki professjonali (mhux biss id-diplomi u ċ-ċertifikati) sabiex jiġi implimentat bis-shiħ il-prinċipju ta' paga ugwali għal xogħol ugwali;
44. iqis li l-mobbiltà tal-haddiema fl-UE hija element pożittiv sabiex il-ktajjen ta' valur fl-industriji marittimi jiġu strutturati b'mod effettiv kemm jista' jkun u jlahhqu mal-iżviluppi fis-setturi varji. Dan l-objettiv għandu jiġi indirizzat filwaqt li jinżammu u jissahhu l-hiliet mehtieġa biex jiġu ssodisfati l-htigijiet tal-kumpaniji, l-ewwel fil-livell lokali, u mbagħad fil-livell Ewropew;

III) *Approċċ u proposti speċifiċi għas-setturi ewlenin fi hdan l-industriji marittimi*

Id-diġitalizzazzjoni tal-industriji marittimi

45. jenfasizza l-htieġa assoluta li jiġu kkunsidrati u appoġġjati d-diġitalizzazzjoni u, b'mod aktar ġenerali, it-teknoloġiji godda tal-Intelliġenza Artifiċjali (IA) fl-innovazzjoni marittima;

jissuggerixxi li l-programmi ta' appoġġ u finanzjament għandhom iqisu firxa ta' suġġetti li mhumiex ta' natura purament teknoloġika, iżda għandhom ukoll x'jaqsmu mal-iżvilupp ta' servizzi godda, bhall-vetturi awtonomi ta' taht l-ilma (AUVs), is-sorveljanza marittima u l-manutenzjoni predittiva;

Il-bijoeconomija blu

46. jenfasizza l-potenzjal promettenti, iżda li għadu ma ġiex sfruttat sew, tas-settur tal-bijoeconomija blu, li għandu bosta applikazzjonijiet fis-swieq (ikel u għalf, farmakoloġija, kozmetiċi, enerġija) u impatt lokali sinifikanti; jenfasizza li għandha tingħata prijorità lill-aktar setturi ekonomiċi żviluppati u dawk l-aktar importanti: is-sajd, l-akkwakultura u l-kulturi tal-baħar.

47. jilqa' l-mobilizzazzjoni madwar dan is-settur emergenti, b'mod partikolari permezz tal-Forum dwar il-Bijoeconomija Blu mmexxi mid-DG MARE; huwa tal-fehma li, wara fażi ta' investiment maġġuri fir-riċerka u l-iżvilupp, għandha tingħata prijorità lill-industrijalizzazzjoni u l-kummerċjalizzazzjoni ta' proċessi godda li ġew ippruvati u ttestjati fuq skala żgħira;

48. jittama li tingħata prijorità għida lil dan is-settur billi jsir investiment fil-katina tal-valur kollha kemm hi, mill-estrazzjoni jew il-produzzjoni kkontrollata tar-riżorsi bijoloġiċi sal-ipproċessar u l-promozzjoni tal-prodotti;

49. jipproponi, għal dan il-ghan, li jiġu stabbiliti rabtiet mal-aktar setturi marittimi maturi bhas-sajd u l-akkwakultura, bil-perspettiva tal-proċess iktar 'l isfel fil-katina tal-valorizzazzjoni u l-ipproċessar tal-prodotti tas-sajd li jiġġeneraw l-akbar valur miżjud;

50. jenfasizza l-importanza tal-ekonomija ċirkolari marittima biex tappoġġja l-iżvilupp tal-bijoeconomija blu (applikazzjoni tal-prinċipju tal-ebda rimi mis-sajd, irkupru miż-żoni tal-marea, residwi mill-esplojtazzjoni tal-alga, trattament tal-iskart u tal-plastik, eċċ.);

51. jistieden lill-Unjoni Ewropea tappoġġja l-esplorazzjoni tal-ibhra u l-oċeani kollha fid-dinja, b'mod partikolari bil-ghan li jissahhu l-gharfien dwar l-ambjent tal-baħar u x-xjenza tal-klima (iċ-ċiklu tal-karbonju u l-assorbiment tas-CO₂, l-aċidifikazzjoni u ż-żieda fil-livell tal-baħar, eċċ.) jew biex jiġu identifikati d-diversi depożiti tal-enerġija u dawk mhux tal-enerġija sabiex jiġi vvalutat ahjar l-użu tal-potenzjal tar-riżorsi tal-baħar (l-enerġija ġeotermali, il-minerali strateġiċi, eċċ.);

Bini ta' bastimenti militari u ċivili

52. jenfasizza n-natura strateġika tal-investiment Ewropew fil-fatturi ta' distinzjoni fis-settur tal-bini tal-bastimenti, b'mod partikolari fir-rigward tad-diġitalizzazzjoni u t-tranzizzjoni ekoloġika u enerġetika. Permezz tal-innovazzjoni, nistgħu ntejjbu l-kompetittività tagħna u nerrġghu niksibu s-sehem mis-suq. Il-kwistjonijiet ta' finanzjament huma essenzjali wkoll għall-bini tal-bastimenti;

53. jiġbed l-attenzjoni lejn is-swieq godda relatati ma' dawn it-tranzizzjonijiet: integrazzjoni ta' propulsjoni nadifa fil-bastimenti, sistemi innovattivi ta' propulsjoni dekarbonizzata (kuncetti godda ta' qluġh), bastimenti tal-forniment, laneċ elettrici għall-garr tal-passiġġieri, bastimenti speċifiċi għall-garr tal-merkanzija fuq distanzi qosra, bastimenti ta' servizzi portwarji u kostali, eċċ.;

54. jenfasizza li huwa importanti li jissahhu r-rabtiet u l-kooperazzjoni lokali bejn it-tarzni u l-ktajjen ta' kokuntrattar tagħhom fil-qafas ta' raggruppamenti marittimi; jenfasizza wkoll l-htieġa li jiġu appoġġjati r-regjuni tal-bini tal-bastimenti u tat-tiswija tal-bastimenti, fejn joperaw għadd kbir ta' impriżi żgħar u ta' daqs medju; jixtieq jara appoġġ speċifiku għall-ktajjen tal-valur fis-settur tal-manifattura tal-parts, li jammonta għal 50 % tas-sehem globali u għandu d-doppju tal-fatturat tal-bini tal-bastimenti stess; Fil-politika tagħha dwar il-kummerċ u l-finanzjament, l-UE għandha tippromovi wkoll l-użu ta' parts Ewropej fil-bastimenti mibnija barra mill-UE;

55. jenfasizza li għandhom isiru sforzi sistematiċi taht European Sea Tech biex jinkludu atturi godda fil-ktajjen tal-valur tal-bini tal-bastimenti li jstgħu jghinu biex jagħtu spinta lill-kapaċità tal-produzzjoni, jimmobilizzaw il-hiliet u jzidu l-kompetittività Ewropea;

56. jenfasizza li t-tiswija u l-kostruzzjoni ta' bastimenti żgħar jikkostitwixxu industrija strateġika għar-reġjuni ultraperiferiċi, peress li l-flotot u l-istrutturi gallegġanti li joperaw fl-ilmijiet tagħhom huma soġġetti għar-restrizzjonijiet tal-lokazzjoni ta' gżirithom u d-distanza remota tagħhom mill-Ewropea kontinentali. Dan għandu effett kruċjali fuq il-logistika, il-manutenzjoni u t-tiswija ta' bastimenti żgħar: b'konsegwenza, għandu jingħata appoġġ speċifiku lil dawn l-industriji sabiex jappoġġjaw it-tkabbir effiċjenti tal-attività marittima f'dawn ir-reġjuni;

57. huwa tal-fehma li l-kwistjonijiet marittimi għandhom jitpoġġew fil-qalba tal-politiki l-godda tad-difiża u s-sigurtà, li se jeħtieġu l-ghoti ta' attenzjoni partikolari lill-bini tal-bastimenti militari; għal dan il-ghan, jissuġġerixxi li jitqies aktar l-appoġġ għall-iżvilupp ta' teknoloġiji doppji li jistgħu jintużaw fis-setturi ċiviċi u militari;

58. jenfasizza l-ħtieġa li tissahħaħ il-kapaċità tal-flotot li jwettqu kompiti sovrani ta' sorveljanza u sigurtà, jemma li dawn il-kompiti sovrani jeħtieġu jwettqu minn bastimenti mibnija fl-Ewropa, u huwa tal-fehma li, speċjalment fid-dawl tal-Brexit u l-isfidi tal-migrazzjoni, l-organizzazzjoni xierqa ta' dawn il-kompiti timplika dipendenza mill-flotot nazzjonali eżistenti fi shubija mill-qrib mal-Frontex, u tirrikjedi sforz ta' solidarjetà Ewropea biex jiġu appoġġati l-pajjiżi l-aktar involuti f'dawn il-missjonijiet ta' interess komuni kbir;

L-enerġija rinnovabbli tal-baħar

59. iqis l-enerġija rinnovabbli tal-baħar bħala settur b'potenzjal sostanzjali biex jagħti kontribut sinifikanti għall-produzzjoni tal-enerġija rinnovabbli, filwaqt li fl-istess ħin johloq katina ta' valur industrijali li tiġġenera impjegi lokali sostenibbli f'diversi reġjuni u jikkseb suċċess fis-swieq tal-espertazzjoni, u jenfasizza li għandha tiġi żviluppata b'mod li jirrispetta l-ambjent li jkun kompatibbli, jew anke f'sinerġija, ma' attivitajiet li jkunu jeżistu minn qabel;

60. jenfasizza li l-ispejjeż qed jonqsu b'rata partikolarment impressjonanti fil-parks eoliċi fuq il-baħar b'bażi fissa fl-Ewropa, mill-installazzjoni tal-ewwel parks fl-1991 lil hawn u, l-iżjed, b'riżultat tas-settur industrijali effiċjenti Ewropew li gie stabbilit matul l-aħħar deċennju;

61. ifakkar fl-importanza tat-tiswijiet u tal-kontrolli li huma soġġetti għalihom il-bastimenti u li dawn għandhom jiġu skrappjati meta tintemm il-hajja operattiva tagħhom. Għalhekk jirrakkomanda li l-Kummissjoni tfassal pjan speċifiku, bil-hsieb li l-UE tiġi attrezzata b'faċilitajiet adegwati għat-twettiq xieraq ta' dawn il-kompiti, inklużi l-impjenji baġitarji meħtieġa għal dan il-ghan;

62. jirrimarka li l-iżvilupp ulterjuri ta' dan is-settur se jinvolvi li jtkomplew l-isforzi li qed isiru fil-livell Ewropew, b'mod partikolari fir-R&Ż (aktar minn EUR 3 biljun ta' investment), iżda issa jirrikjedi għażliet ċari ta' politika li primarjament huma f'idejn l-Istati Membri: l-istabbiliment ta' volumi u skedi ta' żmien ambizzjużi għas-sejħiet tal-offerti, mhux biss għall-enerġija mir-riħ b'bażi fissa, li bħal-issa huwa s-sottosettur l-aktar żvilupp, iżda wkoll għal teknoloġiji godda bħat-turbini gallegġanti, l-enerġija mill-marea u l-enerġija mill-mewġ, li għandhom bżonn urġenti ta' redditi suffiċjenti u garantiti biex jiskattaw l-investment u tinbeda l-industrijalizzazzjoni tagħhom;

63. jappella sabiex fil-livell Ewropew jiġu stabbiliti għodod ta' appoġġ apposta għall-investment, kif ukoll għodod ta' assigurazzjoni tal-proġetti u ta' ġestjoni tar-riskji. Il-holqien ta' dawn l-għodod jista' jnaqqas l-ispejjeż tal-finanzjament b'mod sinifikanti u għalhekk inaqqas il-kost tal-elettriku prodott;

64. jilqa' l-progress sinifikanti li sar f'dawn l-aħħar snin fl-ittestjar ta' prototipi u dimostraturi għal teknoloġiji emergenti f'kundizzjonijiet ta' użu reali, b'mod partikolari fir-rigward tal-enerġija mill-marea. L-ispejjeż huma mistennija li jonqsu peress li qed jiġu ġestiti sew u qed isiru aktar kredibbli, u dan għandu jippermetti li s-suq jinfetħ tabilhaqq bis-saħħa ta' tariffi feed-in adattati u li l-atturi Ewropej jibqgħu mexxejja b'saħħithom fuq livell globali;

65. jinsisti li l-Ewropa għandha timmira li ssir mexxej dinji fil-qasam tat-turbini eoliċi gallegġanti u jirrakkomanda lill-Kummissjoni Ewropea u lill-Istati Membri biex janalizzaw sejħiet koordinati jew kongunti għall-offerti sabiex jipprovdu volum akbar u viżibilità oghla. Jista' jiġi żvilupp appoċċ simili għall-enerġija mill-marea u l-enerġija mill-mewġ għall-farms pilota prekommerċjali;

66. jenfasizza l-importanza li jittiehed appoċċ speċifiku fiż-żoni mhux interkonnessi, speċjalment fir-reġjuni tal-gżejjer, li jippermetti li jiġu proposti soluzzjonijiet globali għall-awtonomija tal-enerġija b'livell baxx ta' emissjonijiet tal-karbonju b'taħlita ta' teknoloġiji – inkluża l-enerġija rinnovabbli tal-baħar – f'modi differenti skont il-karatteristiċi ta' kull territorju; fid-dawl ta' dan, għandhom jiżdiedu l-isforzi biex jiġu żviluppati l-magni b'qawwa medja;

67. jipproponi li dawn is-soluzzjonijiet awtonomi tal-enerġija għandhom jiġu ttestjati u ppruvati li huma effettivi f'faċilitajiet offshore ippjanati b'uzijiet diversi, peress li tali faċilitajiet huma prekursori ta' orjentazzjoni dejjem aktar marittima tal-attivitajiet industrijali u, fil-perjodu twil, tal-hajja tal-bniedem fis-sens usa' tal-kelma. Wiehed għandu jzomm f'moħħu li dawn il-perspettivi aktar fit-tul se jkollhom jikkonformaw ma' kriterji stretti fir-rigward tas-sostenibbiltà u l-ġestjoni tal-impatt ambjentali tul iċ-ċiklu kollu tal-hajja tal-proġetti;

IV) *Il-portijiet – element ewlieni għal industriji marittimi dinamiċi*

Pjattaformi portwarji u infrastrutturi portwarji, kostali u offshore

68. jiġbed l-attenzjoni lejn il-kapaċità tal-portijiet bħala oqsma għall-iżvilupp ta' proġetti tat-Tkabbir Blu, minhabba t-tahlita tal-attivitajiet u l-potenzjal tagħhom. Dawn jistgħu jservu wkoll bħala eżempju li jista' jiġi estiż għar-reġjuni kostali kollha;

69. jenfasizza li, irrispettivament mill-istatus tagħhom, il-portijiet għandhom ikomplu jitqiesu bħala assi strateġiċi li fihom l-awtoritajiet pubbliċi għandhom responsabbiltà li jinvestu, u li l-kompetizzjoni u r-regoli dwar l-ghajnuna mill-Istat iridu jippermettu dawn l-investimenti;

70. jenfasizza l-htieġa li l-UE tipprovi appoġġ finanzjarju għall-infrastruttura tal-portijiet fir-reġjuni ultraperiferiċi, peress li dawn ma għandhomx alternattivi għat-trasport tal-merkanzija u minhabba l-fatt li n-natura purament lokali tagħhom tfisser li l-ghajnuna mogħtija mill-Istat lil din l-infrastruttura ma twassalx għal distorsjonijiet tal-kompetizzjoni fis-suq intern Ewropew;

71. jenfasizza li l-funzjoni ta' port hija kemm bħala centru tat-trasport marittimu, kif ukoll li jospita industriji marittimi u attivitajiet assoċjati ta' innovazzjoni u taħriġ; jiġbed l-attenzjoni għall-fattur ta' attraenza reġjonali li l-portijiet jipprovdu biex jattiraw attivitajiet industrijali godda lejn l-art u ż-żona tal-madwar tagħhom stess;

72. jenfasizza l-importanza tas-setturi tal-logistika u tas-servizzi marittimi fi hdan il-portijiet u l-htieġa li, minbarra l-innovazzjonijiet teknoloġiċi, jiġu żviluppati mudelli kummerċjali u ta' servizzi godda fil-portijiet, ibbażati, pereżempju, fuq id-digitalizzazzjoni gradwali tagħhom (portijiet intelliġenti), u biex jiġi żviluppat il-potenzjal għat-titjib u l-ottimizzazzjoni tal-proċessi permezz tal-ipproċessar tad-data (big data);

73. jirrakkomanda li tithegġeġ koordinazzjoni aħjar bejn il-portijiet u l-ambjent urban tagħhom, filwaqt li tissahħaħ l-awtonomija deċiżjonali tal-komunitajiet tal-port u jiġi żgurat li l-art tal-port tiġi ppreservata biex tippermetti żviluppi futuri;

74. jissuġġerixxi l-holqien, fi hdan l-iskema European Sea Tech, ta' netwerk ta' portijiet involuti fit-tkabbir tal-ekonomija blu, li jibni fuq il-hidma tal-Forum Ewropew tal-Portijiet u l-"portijiet bħala centri ta' tkabbir blu" u s-sottogruppi tal-"portijiet ekoloġiċi";

75. jenfasizza l-importanza tas-setturi tal-inġinerija ċivili u ambjentali fil-portijiet u ż-żoni kostali fl-iżvilupp tas-siti u x-xtut u fl-appoġġ għall-adattament għat-tibdil fil-klima;

76. jipproponi li l-portijiet isiru l-post ta' inkubazzjoni u eventwalment l-operaturi ta' proġetti ta' infrastrutturi godda fuq il-baħar, sew fil-każ ta' portijiet offshore kif ukoll, b'mod aktar generali, fil-każ ta' centri kondiviżi għall-attivitajiet tal-ekonomija blu (trasbord, centri tal-logistika, produzzjoni ta' enerġija tal-baħar rinnovabbli, akkwakultura, tiswija tal-bastimenti, bażijiet tax-xjenza, eċċ.);

77. jipproponi li titnieda diskussjoni dwar ir-rwol funzjonali tal-portijiet imsejha "sekondarji", li tiffoka fuq l-ispeċjalizzazzjoni fis-wieġ ta' volum baxx u fuq li ssahħaħ/tikkomplementa portijiet industrijali kbar ġirien;

Id-dekarbonizzazzjoni tal-portijiet u t-trasport marittimu

78. iqis li jehtieġ li jissahħaħ l-appoġġ għall-investiment fil-portijiet għall-bunkering tal-LNG u b'mod aktar wiesa' għall-infrastruttura li tghin biex titnaqqas il-marka tal-karbonju (konnessjoni elettrika bejn ix-xatt u l-art ibbażata fuq teknoloġiji b'emissjonijiet baxxi) bħala kwistjoni ta' urġenza; iqis li t-tranzizzjoni lejn karburanti aktar nodfa u vettur għdid tal-enerġija bħala prijorità, bil-hsieb li jintlaħqu l-miri għat-tnaqqis tal-emissjonijiet ta' gassijiet serra u gassijiet li jagħmlu hsara lis-sahħa tal-bniedem, u jqis li s-sidien tal-bastimenti għandhom jingħataw appoġġ sabiex jaddattaw u jgeddu l-flotot tagħhom; jenfasizza li l-bijogass prodott minn bijorizzors (pjanti, agrikoltura u ikel) jista' wkoll jikkontribwixxi għall-katina tal-valur tal-LNG, billi jnaqqas l-emissjonijiet tal-gassijiet serra saħansitra aktar mis-soluzzjonijiet attwali;

79. jipproponi li ssir valutazzjoni tal-possibbiltà li jiġi stabbilit kuritur blu għal-LNG għall-gżejjer Ewropej u r-reġjuni ultraperiferiċi, f'konformità mar-Riżoluzzjoni tal-Parlament Ewropew tal-25 ta' Ottubru 2018 dwar il-varar tal-infrastruttura għall-fjuwils alternattivi fl-Unjoni Ewropea: wasal iż-żmien li naġixxu! (2018/2023(INI));

ifakkar, f'dan il-kuntest, fil-htieġa għal strumenti finanzjarji adegwati biex jappoġġjaw investimenti bħal dawn, li għandhom relattivament għoljin f'dawn l-oqsma;

80. jenfasizza l-htieġa li jiġu appoġġjati r-riċerka u l-iżvilupp tal-akkwakultura offshore, billi jiġi integrat l-gharfien attwali tal-ingerija tal-oċeani ma' dak tal-industrija 4.0, bhala mezz biex titnaqqas il-preżenza ta' farms tal-akkwakultura fiz-zoni kostali favur attivitajiet oħrajn speċifiċi tal-ekonomija blu li jeħtieġ li jużaw l-istess żoni tal-baħar;

81. jindika li hidma tar-R&Ż tiftaħ triq possibbli għal karburanti sintetiċi likwidi prodotti bl-użu tal-katina tal-valur tal-karbonju u l-enerġija rinnovabbli; iħoss li din it-triq għandha tiġi esplorata b'kawtela u li dawn it-teknoloġiji jridu jagħtu prova li huma kompetitivi meta mqabbla ma' alternattivi oħra, ikollhom impatt ambjentali baxx u jikkontribwixxu għall-ġlieda kontra l-effett serra matul iċ-ċiklu kollu. F'dan l-istadju, din il-prova għadha ma gietx provduta;

82. jirrikonoxxi li l-użu tal-LNG jista' jkun biss soluzzjoni temporanja, u jappella sabiex jiġu żviluppati l-użijiet għall-provvista tal-elettriku lill-bastimenti fil-port, għall-bastimenti tal-elettriku, għall-enerġija solari u tar-riħ abbord il-bastimenti, u għall-kisba ta' produzzjoni kompetittiva u tal-użu tal-idroġenu rinnovabbli fit-trasport marittimu (flimkien mal-iżvilupp ta' sorsi ta' enerġija rinnovabbli mill-baħar, u b'mod partikolari s-setturi b'potenzjal kbir ta' produzzjoni bħal parks eoliċi fuq il-baħar b'bażi fissa u daww galleġġanti);

83. jappella biex fil-portijiet tiġi stabbilita l-infrastruttura meħtieġa ta' netwerks intelliġenti biex jiġu integrati s-sorsi distribwiti tal-elettriku minn sorsi rinnovabbli, jitnedew sistemi ta' provvista tal-enerġija max-xatt, il-mobbiltà elettrika u t-teknoloġiji l-oħrajn kollha b'rabta man-netwerks intelliġenti;

Brussell, is-27 ta' Ġunju 2019.

Il-President
tal-Kumitat Ewropew tar-Regjuni
Karl-Heinz LAMBERTZ

Opinjoni tal-Kumitat tar-Regġuni — Il-governanza f'diversi livelli u l-kooperazzjoni transsettorjali fil-ġlieda kontra l-faqar enerġetiku

(2019/C 404/10)

Relatur: Kata TÚTTÓ (HU/PSE), Membru tal-Kunsill Muniċipali tat-12-il Distrett ta' Budapest**RAKKOMANDAZZJONIJIET TA' POLITIKA****IL-KUMITAT EWROPEW TAR-REGĠUNI****Kummenti introduttorji**

1. ifakkar li digà enfazizza f'ghadd ta' Opinjonijiet preċedenti l-importanza li l-faqar enerġetiku jitqies fit-tfassil tad-diversi politiki u, fil-fehma tiegħu, wiehed mill-aktar żviluppi politiċi importanti f'dawn l-aħhar snin huwa li l-htieġa li jiġu indirizzati l-konsegwenzi soċjali tiġi rikonossuta b'mod esplicitu meta jitfasslu l-politiki dwar l-enerġija u l-klima, issa u fil-gejjieni. B'hekk, il-ġlieda kontra l-faqar enerġetiku għandha titqies b'mod komprensiv mil-legislazzjoni rilevanti kollha fil-livell nazzjonali u tal-UE;
2. jenfasizza li wahda mill-kwistjonijiet ewlenin marbuta mal-konsegwenzi soċjali hija l-faqar enerġetiku, li huwa marbut mill-qrib mal-prijoritajiet attwali tal-Kumitat tar-Regġuni;
3. huwa tal-fehma li ġestjoni tal-ġlieda kontra l-faqar enerġetiku, li tqis kemm il-punti ġenerali kif ukoll l-ispeċifità lokali u reġjonali tal-Unjoni, tista' tikkontribwixxi ferm għat-tishih tal-fiducia taċ-ċittadini fl-UE u biex l-UE titqarreb lejn iċ-ċittadini tagħha, kif ukoll għall-implimentazzjoni tal-Ftehim ta' Pariġi u għall-Unjoni tal-Enerġija;
4. jilqa' b'sodisfazzjon il-fatt li l-pakkett leġislattiv tal-Kummissjoni Ewropea intitolat "Enerġija Nadifa għall-Ewropej kollha" jagħraf l-importanza li jitwaqqaf il-faqar enerġetiku u jagħmel referenza esplicita għal dan f'diversi okkażjonijiet;
5. jiġbed l-attenzjoni għall-fatt li, wara l-holqien ta' qafas fil-livell tal-Unjoni, l-isfida li jmiss se tkun li d-dispożizzjonijiet ġenerali tal-Pakkett dwar l-Enerġija Nadifa jimbidlu f'adattamenti tal-elementi speċifiċi differenti tal-legislazzjoni, filwaqt li jiġu kkunsidrati bis-sih il-htigijiet tar-regġuni differenti. fejn, minn naħa, se jkun meħtieġ li tinzamm konformità mal-qafas ġenerali tal-Unjoni u, min-naħa l-oħra, li jiġi definit qafas u arrangamenti għal azzjoni abbażi tal-għarfien u r-rikonossiment tad-diversi aspetti tal-faqar enerġetiku;
6. jilqa' bi pjaċir il-progress li sar fil-proċess leġislattiv dwar elementi importanti tal-pakkett dwar l-enerġija nadifa, b'mod partikolari l-pożizzjoni tal-Parlament Ewropew dwar ir-regoli komuni għas-suq intern tal-elettriku u r-rikonossiment esplicitu tiegħu tal-htieġa għal għbir komprensiv ta' data dwar il-faqar enerġetiku mill-Istati Membri, il-flessibilità ssuġġerita għall-Istati Membri biex jintervjenu fis-suq biex jindirizzaw il-faqar enerġetiku, u t-twessigh tad-definizzjoni ta' "konsumaturi vulnerabbli" (Art. 28) ⁽¹⁾;
7. jappoġġja b'mod partikolari t-talba tal-PE għal gwida mill-Kummissjoni Ewropea dwar il-kriterji li għandhom jintużaw biex jiddefinixxu "numru sinifikanti ta' unitajiet domestiċi f'faqar enerġetiku" (anke fil-kuntest tal-Artikolu 3.3.d tar-Regolament 2018/1999 dwar l-INECPs (pjani nazzjonali integrati dwar l-enerġija u l-klima) u japprova bis-sih il-premessa tal-PE li "kwalunkwe proporzjon tal-unitajiet domestiċi fil-faqar enerġetiku jista' jitqies b'ħala wiehed sinifikanti";
8. josserva li, fid-dawl tal-fatt li l-faqar enerġetiku jikkostitwixxi problema magħrufa tajjeb u qed kulma jmur tiġi rikonossuta aktar fil-qafas leġislattiv tal-UE b'obbligi espliciti għall-Istati Membri, hadd ma għandu jkun jista' jafferma fil-gejjieni li ma kienux jaf biha: jinhtieġu politiki u azzjonijiet konkreti; jinnota, madankollu, li d-definizzjoni preċiża tal-aspetti u l-effetti differenti tal-faqar enerġetiku kif ukoll l-indikaturi neċessarji biex dawn jitkejlu hemm b'żonn li jiġu żviluppati b'attenzjoni shiha għad-diversità taċ-ċirkostanzi reġjonali u lokali sabiex jiġi żgurati li l-miżuri ta' politika jkunu jistgħu jiġu mmirati u implimentati b'mod effettiv;

(1) P8_TA-PROV(2019)0226 adottata fis-26.03.2019

9. jenfasizza, madankollu, li fil-ġlieda kontra l-faqar enerġetiku, diġà jeżistu esperjenzi pijunieri fil-livell lokali u reġjonali, inkluż ix-xogħol siewi mwettaq mis-shubbija fil-qasam tal-abitazzjoni fl-ambitu tal-Aġenda Urbana tal-UE;
10. josserva li wiehed mill-ahjar modi biex jinqered il-faqar enerġetiku fil-livell Ewropew huwa bis-saħħa ta' investimenti fl-effiċjenza enerġetika u ta' suq uniku bi prezzijiet baxxi li jiffunzjona kif imiss u bi prezzijiet baxxi;
11. jilqa' b'sodisfazzjon il-fatt li r-Regolament il-ġdid dwar il-Governanza tal-Unjoni tal-Enerġija jipprovdi qafas li jippermetti lill-awtoritajiet lokali u reġjonali jsemmgħu lehinhom u jindirizzaw b'mod prijoritarju l-faqar enerġetiku;
12. jirrikonoxxi li l-faqar enerġetiku jirrappreżenta sfida soċjetali maġġuri b'impatti soċjali u ambjentali, li għandha tiġi indirizzata b'mod urġenti fil-livelli kollha ta' governanza u tehtieg approċċ olistiku u trasversali li jqis ir-relazzjonijiet bejn l-għanijiet u l-istrumenti soċjali u ambjentali;

X'inhu l-faqar enerġetiku fl-essenza tiegħu?

13. ifakkar li l-Patt tas-Sindki għall-Klima u l-Enerġija jiddefinixxi l-faqar enerġetiku bħala s-sitwazzjoni fejn unità domestika jew individwu ma jkollux il-mezzi biex jakkwista servizzi bażiċi ta' enerġija (tishin, tkessiħ, tidwil, mobilità u elettriku) li jggarantixxu standard tal-għajxien deċenti minhabba tahlita ta' dħul baxx, spejjeż tal-enerġija għoljin u effiċjenza dgħajfa fl-użu tal-enerġija f'daru;
14. jenfasizza li wiehed minn kull għaxar Ewropej ma jstax isahħan sew id-dar tiegħu fix-xitwa, li wiehed minn kull ħames cittadini tal-UE ma jiflaħx iħallas għall-arja kundizzjonata fis-sajf u li, barra minn hekk, aktar minn 80 miljun Ewropew jgħixu fi djar umdi bi traċċi ta' moffa, li għandu jitqies ukoll fir-rigward tad-diffikultajiet tagħhom li jsahħnu u jiffriskaw biżżejjed id-djar tagħhom;
15. josserva li l-faqar enerġetiku – bħal forom oħra ta' faqar u flimkien magħhom – jhedded u jolqot lin-nisa b'mod aktar serju, b'mod partikolari minhabba d-distribuzzjoni inugwali tad-dħul u tax-xogħol domestiku u tal-familja bejn in-nisa u l-irġiel, u l-proorzjon oghla ta' nisa fost il-ġenituri wahedhom u l-persuni mdahhlin fl-età li jgħixu wahidhom;

Il-bżonn ta' approċċ globali

16. jirrikonoxxi li l-faqar enerġetiku huwa kwistjoni estremament kumplessa, li r-risoluzzjoni tagħha titlob li jiġu kkunsidrati b'mod kongunt u kkoordinat id-diversi aspetti soċjali, tekniċi, ekonomiċi u baġitarji;
17. josserva li, sabiex tinkiseb stampa tal-faqar enerġetiku u biex jinstabu soluzzjonijiet, jehtieg li tingabar u tiġi analizzata fil-fond minjiera ta' informazzjoni; f'dan il-kuntest partikolari jishaq, kif innotat fil-valutazzjoni tal-impatt territorjali tal-KtR stess, dwar il-htieġa għal informazzjoni addizzjonali fil-livell NUTS 3 jew fl-livell aktar baxx fejn adatt, għal żvilupp ulterjuri ta' indikaturi adatti biex ikjejl l-aspetti u l-effetti differenti tal-faqar enerġetiku fil-livell lokali, u għal għbir/ipproċessar aktar effettiv tal-informazzjoni disponibbli sabiex din tkun aċċessibbli għal dawk li jfassklu l-politiki;
18. jenfasizza li l-ġlieda kontra l-faqar enerġetiku tirrikjedi l-użu ta' diversi strumenti ta' politika pubblika, filwaqt li jitqiesu kemm l-effiċjenza enerġetika kif ukoll il-kwistjonijiet ta' protezzjoni soċjali;
19. jinsisti, madankollu, li l-approċċ trasversali globali ma jista' fl-ebda każ jintuża bħala pretest biex jiġu segwiti għanijiet politiċi u interessi settorjali, kummerċjali jew oħrajn li mhumiex marbuta mal-ġlieda kontra l-faqar enerġetiku;
20. jiġbed l-attenzjoni tal-awtoritajiet lokali u reġjonali Ewropej għall-fatt li l-implimentazzjoni tal-approċċ globali hija partikolarment importanti iżda tista' tinkiseb b'mod relattivament sempliċi fil-livell lokali u reġjonali. Madankollu, sabiex dan ikun possibbli, huwa essenzjali li jsir skambju tal-esperjenzi u jiġu sfruttati forom oħra ta' kooperazzjoni;
21. jenfasizza li s-sitwazzjoni tal-unitajiet domestiċi affettwati mill-faqar enerġetiku tvarja hafna minn każ għal iehor u, fi kwalunkwe każ, kull sitwazzjoni għandha l-karatteristiċi speċifiċi tagħha. Il-persuni kkonċernati jistgħu jkunu kerrejja jew sidien li jgħixu f'żoni urbani jew rurali u li, b'mod generali, jiffaċċjaw ukoll diffikultajiet oħra, li jehtieġu approċċ gust, innovattiv, miftuh u inklużiv, u huwa kruċjali li l-atturi rilevanti kollha jikkooperaw biex dan l-approċċ jittiehed;

22. josserva li l-faqar enerġetiku ma jikkonċernax biss l-istat tal-akkomodazzjoni, iżda għandu wkoll impatt dirett fuq is-saħħa fizika u mentali tal-persuni kkonċernati u jxekkilmhom fir-relazzjonijiet soċjali, fit-tagħlim, fl-opportunità li jagħmlu negozju u f'hafna attivitajiet oħra tagħhom;

Appoġġ mhux biss għall-osservazzjoni tal-fenomenu tal-faqar enerġetiku, iżda wkoll il-qerda tiegħu!

23. jemmen li s-suċċess tal-politiki pubbliċi fil-livell tal-Unjoni generalment jinkiseb permezz ta' għanijiet ambizzjużi biżżejjed, konkreti u li jistgħu jitkejlu;

24. jenfasizza li, filwaqt li l-għan aħħari ta' politika biex jinqered il-faqar enerġetiku jista' jkun biss il-qerda totali tal-faqar enerġetiku, l-effettività tal-proċess politiku teħtieġ li jiġu stabbiliti għanijiet fuq perjodu iqsar ta' żmien;

25. jistieden lill-Kummissjoni Ewropea tippromovi għanijiet konkreti għat-tnaqqis tal-faqar enerġetiku sal-2030 u l-qerda tiegħu sal-2050;

L-azzjonijiet meħtieġa fil-livell tal-UE

26. jilqa' b'sodisfazzjon il-fatt li l-iżgurar tal-aċċess għall-enerġija mhuwiex biss wieħed mill-għanijiet ta' żvilupp sostenibbli tan-NU, iżda li l-Pilastru Ewropew tad-Drittijiet Soċjali, imniedi f'Novembru 2017, jagħti wkoll importanza partikolari lill-kwistjoni tal-protezzjoni soċjali. Il-faqar enerġetiku huwa każ tipiku fejn tinħtieġ azzjoni wkoll fil-livell tal-UE;

27. jilqa' b'sodisfazzjon il-viżjoni strateġika adottata mill-Kummissjoni Ewropea f'Novembru 2018 bit-titolu "Pjaneta Nadifa għal Kulhadd", li għandha l-għan li tinkiseb Ewropa "newtrali għall-klima" sal-2050, filwaqt li tiżgura mhux biss aktar prosperità u holqien tal-impjieġ iżda wkoll gustizzja soċjali għal tranżizzjoni ġusta;

28. jistieden lill-istituzzjonijiet tal-Unjoni u lill-Istati Membri jiżguraw li kulhadd ikun jista' effettivament igawdi mid-dritt għal enerġija affordabbli, u għal dan il-għan jikkunsidraw il-possibbiltà ta' moratorju fuq il-waqfien jew is-sospensjoni tal-forniment ta' servizzi pubbliċi minhabba nuqqas ta' hłas, b'tali mod li l-ebda unità domestika ma tithalla minghajr provvista bażika ta' tişhin jew tkessiħ;

29. huwa tal-fehma li l-limitazzjoni tal-ispejjeż eċċessivi tal-enerġija ma tistax tithalla biss għad-diskrezzjoni tal-kompetizzjoni u tal-awtoregolamentazzjoni tas-suq, u li l-Unjoni għandha għalhekk tistabbilixxi oqfsa legali li jipprovdu lill-Istati Membri u lill-awtoritajiet lokali bl-ghodod adatti għall-iżgurar ta' enerġija affordabbli. Biex il-prezzijiet tal-enerġija jinżammu f'livell baxx, qabel kollox l-UE u awtoritajiet oħra għandha jiżguraw li s-suq tal-enerġija jkollu provvista adegwata, li jissiltu kontra l-ipprezzar ta' monopolju u li l-metodi għall-promozzjoni tal-enerġija jkunu kosteffettivi u ma jgħollux il-prezzijiet wisq;

30. jenfasizza l-ħtieġa ta' miżuri adatti biex jiġu evitati jew ikkumpensati riperkusjonijiet negattivi possibbli ta' rinnovazzjonijiet tal-effiċjenza enerġetika, bħal zieda fl-ispejjeż tal-akkomodazzjoni; f'dan il-kuntest, huwa kruċjali li tiġi garantita distribuzzjoni ġusta tal-ispejjeż u tal-benefiċċji tal-effiċjenza enerġetika bejn is-sidien u l-inkwilini;

31. huwa tal-fehma li jeħtieġ li l-awtoritajiet lokali u reġjonali jiffaċilitaw l-ghoti ta' pariri minghajr hłas u indipendenti lill-pubbliku dwar l-enerġija, u li jappoġġjaw partecipazzjoni iżjed attiva tal-unitajiet domestiċi fil-produzzjoni tal-enerġija;

32. jemmen li l-leġislazzjoni Ewropea tista' tkun ferm iżjed ambizzjuża, u li jeħtieġ li l-gvernijiet nazzjonali jikkooperaw b'sinċerità u impenn mal-awtoritajiet lokali u reġjonali bil-għan li tiġi żgurata l-governanza f'diversi livelli;

33. jemmen li huwa essenzjali li jiġi ssemplifikat u estiż l-aċċess għall-fondi tal-Unjoni, peress li l-mezzi limitati ta' azzjoni tal-persuni u l-gruppi affettwati mill-faqar enerġetiku u l-aċċess imnaqqas tagħhom għas-servizzi tal-amministrazzjonijiet pubbliċi ta' spiss jaqdu rwol biex jikkawżaw jew jaggravaw is-sitwazzjoni. Barra minn hekk, jirrimarka li l-miżuri marbutin mar-rinnovazzjoni u l-effiċjenza enerġetika jistgħu jkunu limitati minhabba s-sitwazzjoni finanzjarja tal-persuni li jikkupaw il-proprietà u mir-regolamenti tal-kera li jagħmluha diffiċli li l-ispejjeż jiġu rkuprati; jenfasizza, għaldaqstant, il-ħtieġa li jiġu żgurati inċentivi adatti għal investiment f'tit-jib marbut mal-effiċjenza enerġetika kemm għall-inkwilini kif ukoll għas-sidien tad-djar, u l-ħtieġa li jiġu protetti l-konsumaturi vulnerabbli;

34. jitlob kooperazzjoni iżjed mill-qrib bejn l-Osservatorju Ewropew tal-Faqar Enerġetiku, il-Patt tas-Sindki għall-Klima u l-Enerġija u l-Eurostat;

35. jenfasizza li huwa primordjali li t-trasformazzjoni tal-konsumaturi tal-enerġija fi prosumaturi tkun fost l-istrumenti għall-querda tal-faqar enerġetiku u li, għal dan il-ghan, jehtieg li jittejjeg fil-livelli kollha l-inizjattivi li jippermettu wkoll lill-konsumaturi f'sit-wazzjoin ta' faqar enerġetiku jsiru produtturi tal-enerġija;

Ir-rwol tal-awtoritajiet lokali u reġjonali

36. jinnota li l-awtoritajiet lokali u reġjonali jinsabu fuq quddiem nett fil-ġlieda kumplessa kontra l-faqar enerġetiku, peress li jistgħu jidentifikaw il-persuni affettwati u jidentifikaw il-kawzi konkreti tal-fenomeni u jipprovdu pariri prattici u gwida liċ-ċittadini b'mod dirett, u li hafna mill-mizuri għall-ġlieda kontra l-faqar enerġetiku jistgħu jiġu implimentati fil-livell lokali;

37. jenfasizza li, minhabba li l-faqar enerġetiku huwa kwistjoni kumplessa hafna, ma tista' tinstab l-ebda soluzzjoni uniformi fid-diversi reġjuni tal-Unjoni, u li jehtieg li l-awtoritajiet lokali wkoll jadottaw approċċ komprensiv ġdid huma u jfittxu mezzi adegwati, billi l-uffiċċji tal-amministrazzjonijiet lokali responsabbli fid-diversi oqsma jiġu involuti biex jinsab l-ahjar rimedju. Il-livelli lokali u reġjonali tal-gvern għandhom certi setghat fundamentali f'dak li jirrigwarda l-politika fil-qasam tal-effiċjenza enerġetika u tal-produzzjoni tal-enerġija, bis-saħħa tal-kumpaniji proprji tagħhom tal-enerġija, l-assocjazzjonijiet tad-djar, il-kooperazzjoni mas-settur privat, il-finanzjament ta' proġetti, konsulenza, eċċ.;

38. jiġbed l-attenzjoni għall-possibbiltà li l-politiki dwar il-ġestjoni tal-faqar enerġetiku johlqu benefiċċji oħra għal dawn l-awtoritajiet, billi tingħata prijorità lis-suċċess ta' objettivi politici oħrajn u billi jiġu appoġġjati, pereżempju, il-politiki fil-qasam tal-effiċjenza fl-enerġija, it-tnaqqis tal-emissjonijiet tal-gassijiet b'effett ta' serra, it-titjib ta'saħħet iċ-ċittadini, l-inkluzjoni soċjali u l-protezzjoni soċjali u b'hekk il-kwalità tal-hajja u s-sostenibbiltà ingenerali;

39. jenfasizza li ġlieda effettiva kontra l-faqar enerġetiku tista' tgħin lill-awtoritajiet lokali u reġjonali jkomplu jwessgħu l-bazi soċjali ta' azzjoni b'rabta mal-ġlieda kontra t-tibdil fil-klima, peress li tinvolti gruppi soċjali li s'issa kienu inqas attivi u kienu jirċievu inqas attenzjoni;

40. jinsisti, madankollu, li dan kollu jkun possibbli biss jekk l-istrumenti legali u finanzjarji tal-awtoritajiet lokali u reġjonali jis-saħħu kif imiss;

L-istokk tad-djar u l-effiċjenza enerġetika

41. jenfasizza li l-effiċjenza enerġetika tikkostitwixxi rabta importanti bejn l-ghanijiet relatati man-newtralità klimatika u dawk relatati ma' tranzizzjoni ġusta tal-enerġija, inkluża l-ġestjoni tal-faqar enerġetiku;

42. iqis li t-titjib tal-effiċjenza enerġetika tal-istokk tad-djar huwa wiehed mill-kompiti ewlenin tal-awtoritajiet lokali u reġjonali u li, għal dan il-ghan, għandhom jevitaw li jiffokaw esklużivament fuq l-akkomodazzjoni soċjali, speċjalment fl-Istati Membri b'rati baxxi ta' akkomodazzjoni soċjali;

43. jenfasizza li jkun tajjeb li l-obbligu li jiġu rinnovati annwalment 3 % tal-bini tal-gvern ċentrali tal-Istati Membri bil-ghan li tittejjeb l-effiċjenza enerġetika jiġi segwit minn investiment ambizzjuż u appoġġ biex ir-rinnovazzjoni tiġi aċċellerata anke f'partijiet oħra tal-istokk tad-djar, inkella l-isforzi biex jinqered il-faqar enerġetiku mhu se jkollhom l-ebda ċans li jirnexxu fil-futur qarib, u wisq inqas li jintlahqu l-ghanijiet klimatiki;

44. jiġbed l-attenzjoni għall-htieġa li l-akbar parti possibbli tal-fondi tal-Unjoni tiġi ddedikata għal rinnovazzjoni komprensiva tal-istokk tal-bini li tqis l-aspett tal-faqar enerġetiku, sabiex jiġi evitat dewmien fil-kwalifikazzjoni mill-ġdid tal-akkomodazzjoni tal-ifqar inkwilini u sidien, li jzid il-faqar enerġetiku u, barra minn hekk, ixekkel it-tilhiq tal-ghanijiet dwar il-klima;

45. ihegġegħ lill-Istati Membri jittrasponu fil-liġijiet nazzjonali d-Direttiva aġġornata dwar ir-Rendiment tal-Bini fl-Użu tal-Enerġija ⁽²⁾ mill-izjed fis possibbli u mhux izjed tard minn Marzu 2020, peress li t-titjib tal-prestazzjoni tal-enerġija tal-istokk eżistenti tal-bini huwa marbut direttament mall-implimentazzjoni shiħa tal-qafas legiſlattiv eżistenti;

L-importanza tal-Patt tas-Sindki

46. jilqa' b'sodisfazzjon il-fatt li l-Patt tas-Sindki għall-Klima u l-Enerġija poġġa l-kwistjoni tal-faqar enerġetiku fit-tielet pilastru, u b'hekk jaqdi rwol ewleni fiż-żamma ta' din il-kwistjoni fl-aġenda u fis-sejba ta' soluzzjonijiet; jenfasizza r-rwol siewi hafna tal-Patt tas-Sindki fil-kondiviżjoni tal-għarfien u l-esperjenza u fl-appoġġ u l-ghoti ta' gwida metodoloġika lill-awtoritajiet lokali u reġjonali Ewropej u atturi oħra;

⁽²⁾ Id-Direttiva (UE) 2018/844 tal-Parlament Ewropew u tal-Kunsill tat-30 ta' Mejju 2018 li temenda d-Direttiva 2010/31/UE dwar ir-rendiment tal-bini fl-użu tal-enerġija u d-Direttiva 2012/27/UE dwar l-effiċjenza fl-enerġija (GU L 156, 19.6.2018, p. 75).

47. jenfasizza li ser ikompli jappoġġja l-Patt tas-Sindki, fid-dawl tal-valur kbir għaċ-ċittadini Ewropej tar-rwol attiv li jaqdi u l-għeruwq profondi tiegħu fis-soċjetà;
48. jistieden lill-awtoritajiet lokali u reġionali Ewropej u lill-mexxejja tagħhom biex jissiehbu fil-Patt tas-Sindki u netwerks ohra involuti fil-qasam tal-azzjoni klimatika u jipparteċipaw b'mod attiv fl-attivitajiet tagħhom, b'enfasi partikolari fuq l-iskambju ta' prattiki tajba lokali;
49. josserva li grupp ta' membri tal-Kumitat tar-Regġuni jaġixxi bħala ambaxxatur tal-Patt tas-Sindki bil-kompitu li jippubblicizza l-attivitajiet tiegħu u jinkoraġġixxi l-akbar numru possibbli ta' firmatarji, u jemmen li l-ambaxxaturi għandhom jiġu appoġġjati kif imiss fl-isforzi tagħhom;

Osservatorju tal-Faqar Enerġetiku

50. jenfasizza li d-definizzjoni u l-kejl preċiżi tal-fenomenu tal-faqar enerġetiku huma indispensabboli għall-ippjanar u l-implimentazzjoni ta' soluzzjonijiet u miżuri adatti ta' politika pubblika;
51. jiddeplora l-fatt li żewġ terzi tal-Istati Membri mhumiex qed isegwu l-iżvilupp tal-faqar enerġetiku fuq il-bażi ta' miżuri kwantitattivi;
52. jinnota li, s'issa, il-funzjonament tal-Osservatorju tal-Faqar Enerġetiku stabbilit mill-Kummissjoni Ewropea jissodisfa għalkollox l-għanijiet stabbiliti meta twaqqaf;
53. billi l-Osservatorju qed joqrob lejn tmiem il-mandat previst tiegħu, jistieden lill-Kummissjoni Ewropea biex teżamina l-kundizzjonijiet għall-estensjoni tal-attività tiegħu, biex testendi l-kamp ta' applikazzjoni u l-kompiti tiegħu safejn dan ikun ġustifikat, u biex tiżviluppa possibbiltajiet għall-ġbir u l-evalwazzjoni tad-data, fid-dawl tal-fatt li l-informazzjoni miġbura mill-Osservatorju se tkompli tkun indispensabbli għall-iżvilupp kif imiss tal-politiki pubbliċi fil-futur.

Brussell, is-27 ta' Ġunju 2019.

Il-President
tal-Kumitat Ewropew tar-Regġuni
Karl-Heinz LAMBERTZ

III

(Atti preparatorji)

IL-KUMITAT TAR-REGJUNI

IL-135 SESSJONI PLENARJA TAL-KTR, 26.6.2019–27.6.2019

Opinjoni tal-Kumitat tar-Regjuni – Pjaneta Nadifa għal kulhadd — Vizjoni strateġika Ewropea fit-tul għal ekonomija ghanja, moderna, kompetittiva u newtrali għall-klima

(2019/C 404/11)

Relatur: Michele EMILIANO (IT/PSE), President tar-Regjun tal-Puglia.**Dokument ta' referenza:** Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kumitat Ekonomiku u Soċjali Ewropew, lill-Kumitat tar-Regjuni u lill-Bank Ewropew tal-Investment: Pjaneta Nadifa għall-kulhadd — Vizjoni strateġika Ewropea fit-tul għal ekonomija ghanja, moderna, kompetittiva u newtrali għall-klima

COM(2018) 773 final

RAKKOMANDEZZJONIJIET TA' POLITIKA

IL-KUMITAT EWROPEW TAR-REGJUNI

Implimentazzjoni tal-istrateġija fit-tul għall-2050

1. jilqa' l-Komunikazzjoni dwar "Pjaneta nadifa għal kulhadd" u jappoġġja l-ghan li tintlaħaq newtralità fl-emissjonijiet ta' gass b'effett ta' serra (emissjonijiet netti żero), u jistieden lill-Kummissjoni Ewropea tiżviluppa pjan direzzjonali aktar ambizzjuż u li jista' jintlaħaq billi tadotta miżuri li jillimitaw it-tishin globali għal 1,5 °C meta mqabbel mal-livelli preindustrijali, filwaqt li tipprijoritizza l-aktar xenarji ambizzjużi; barra minn hekk, jitlob lill-Kummissjoni tivvaluta l-impatt ta' diversi xenarji fuq l-aspetti klimatiċi, tas-saħha, ambjentali, ekonomiċi u soċjali, u jistedinha tippromponi qafas regolatorju komprensiv korrispondenti bbażat fuq din l-evalwazzjoni u f'konformità mal-istrateġija għall-implimentazzjoni tal-Għanijiet ta' Żvilupp Sostenibbli tan-NU (SDGs); f'dan il-kuntest jilqa' bi pjaċir ukoll il-hidma li għaddeja fil-livell tal-UE dwar id-dokument ta' riflessjoni dwar 'Lejn Ewropa sostenibbli' inkluż fil-Kumitat tar-Regjuni, dwar kif l-awtoritajiet lokali u reġjonali jistgħu jiġu involuti fil-proċessi ta' trasformazzjoni essenzjali;

2. jissottolinja l-htieġa li jsir investment fl-edukazzjoni u fis-sensibilizzazzjoni dwar kwistjonijiet dwar il-klima fost iċ-ċittadini b'mod generali u li jiffukaw b'mod partikolari fuq iż-żgħażaġh, li huma dejjem aktar imhassbin dwar dak li jqisu bhala progress kajman wisq biex tiġi indirizzata din l-isfida; jenfasizza li l-awtoritajiet lokali u reġjonali, f'kooperazzjoni mal-istituzzjonijiet edukattivi u l-organizzazzjonijiet tas-soċjetà civili, għandhom rwol importanti x'jaqdu fit-trawwim ta' dan l-involvement, u fir-rispons għall-aspettattivi taż-żgħażaġh;

3. itenni t-talba tiegħu lill-Istati Membri u lill-Kummissjoni Ewropea biex jistabbilixxu pjattaforma permanenti f'diversi livelli għad-djalogu dwar l-enerġija kif iddefinit fir-Regolament dwar il-governanza tal-unjoni tal-enerġija, li jinkludi wkoll l-aspetti klimatiċi u ambjentali, biex jiġu appoġġjati r-regjuni u l-awtoritajiet lokali, l-organizzazzjonijiet tas-soċjetà civili, in-negozji u partijiet oħrajn interessati fit-tranzizzjoni tal-enerġija ⁽¹⁾; jiddikjara f'dan il-kuntest ir-rieda tiegħu li jistabbilixxi, jekk jintalab mill-Kummissjoni Ewropea, struttura għal skambji tekniċi dwar l-implimentazzjoni tal-Pakkett dwar l-Enerġija Nadifa fil-livell lokali jew reġjonali;

(¹) Opinjoni tal-Kumitat Ewropew tar-Regjuni dwar "Il-governanza tal-Unjoni tal-Enerġija u l-enerġija nadifa" (2017/C 342/13), <https://eur-lex.europa.eu/legal-content/MT/TXT/?uri=CELEX%3A52017AR0830>.

4. ifakkar ir-rwol kruċjali tar-reġjuni u tal-awtoritajiet lokali, fl-implimentazzjoni tal-politiki pubbliċi dwar il-klima u l-enerġija u fil-promozzjoni tal-bidliet fl-imġiba meħtieġa għall-implimentazzjoni effettiva tagħhom, u billi jiżguraw li ċ-ċittadini kollha jaċċettaw dawn il-bidliet, fuq il-bażi ta' strateġija definita ta' dekarbonizzazzjoni, bil-ghan li jinkiseb l-oġettiv li ma jkun hemm l-ebda emissjonijiet, f'dan ir-rigward, jenfasizza l-inizjattivi meħuda mill-Patt tas-Sindki għall-Klima u l-Enerġija u jistieden lill-Kummissjoni tkompli tippromovih u tappoġġja inizjattivi simili biex issaħħaħ l-azzjoni lokali u tistabilixxi mekkaniżmu ta' konsultazzjoni permanenti bbażat fuq id-djalogu ta' Talanoa^(?);

5. jiġbed l-attenzjoni għall-appoġġ għal inizjattivi bħall-Patt tas-Sindki għall-Klima u l-Enerġija. Permezz ta' relazzjoni diretta bejn l-awtoritajiet lokali u l-Kummissjoni, il-patt jippermetti l-iżvilupp minn isfel għal fuq ta' pjan speċifiku, abbażi tal-Pjani ta' Azzjoni għall-Enerġija Sostenibbli u l-Klima fl-UE, lejn pjan ta' ġestjoni territorjali integrat għall-ġlieda kontra t-tibdil fil-klima, f'koordinazzjoni wkoll ma' partijiet interessati lokali ohra involuti fil-Pjani Nazzjonali Integrati dwar l-Enerġija u l-Klima (NECPs) u fl-appoġġ tal-Għanijiet ta' Żvilupp Sostenibbli;

6. jistieden lill-Kummissjoni tiżgura li l-NECPs u l-istrateġiji nazzjonali fit-tul jiġu armonizzati mal-Ftehim ta' Pariġi, l-istrateġija 2050 u l-SDGs; iqis li huwa essenzjali li dawn jiġu żviluppati permezz ta' djalogu f'diversi livelli u permezz ta' metodu partecipattiv u għandhom ikunu bbażati fuq prattika tajba eżistenti fil-livell reġjonali u lokali; jissuġġerixxi wkoll li jitnaqqas iż-żmien previst għar-revizjoni kull tant żmien ta' dawn il-pjani u li jiġi pprovdut qafas istituzzjonali għas-sistema ta' kontributi determinati fil-livell lokali (LDC) biex tghaqqadha mas-sistema tal-kontributi stabbiliti fil-livell nazzjonali (NDCs);

7. jistieden lill-Kummissjoni tqis b'mod attiv il-vulnerabbiltà partikolari ta' ċerti territorji bħar-reġjuni ultraperiferiċi u taċ-ċittadini fil-proċess ta' tranżizzjoni lejn Ewropa newtrali fir-rigward tal-klima, sabiex jiġi evitat li l-proċess ta' tranżizzjoni jiġi rrifjutat; jitlob ukoll li jiġi stabbilit Osservatorju Ewropew dwar in-newtralità fir-rigward tal-klima biex jikkontribwixxi biex jintlaħqu l-obbligi ta' rapportar nazzjonali skont il-governanza tal-Unjoni tal-Enerġija, u biex jgħin fl-immappjar u l-monitoraġġ ta' daww il-vulnerabbiltajiet, flimkien mat-tiġdid ta' verifika tal-kompetenzi tal-UE fil-kuntest tal-Panorama ta' Hilit tal-UE. Dawn il-miżuri, maħsubin biex tinkiseb Ewropa newtrali fir-rigward tal-klima, iridu jqisu l-htigijiet tal-kompetenzi reġjonali u lokali: jiġifieri sabiex l-iżvilupp tal-politiki ta' sostenibbiltà jiġi allinjat mat-tkabbir tal-kompetenzi għal impjiegi ta' kwalità għolja u validi għall-futur fir-reġjuni l-iktar vulnerabbli u sabiex jiġi faċilitat skambju effettiv ta' prattiki tajba bejn dawn ir-reġjuni, anke abbażi ta' indikaturi komposti attwali u eventwali ohrajn li jistgħu jiġu identifikati;

8. jiġbed l-attenzjoni għall-karatteristiċi differenti tal-klima, l-ambjent, il-pajsaġġ, il-mobbiltà u l-istruttura ekonomika u soċjali tar-reġjuni Ewropej, filwaqt li jenfasizza l-importanza li l-implimentazzjoni tal-istrateġija tiġi mfassla skont il-karatteristiċi ġeografici, ġeopolitiċi u ekonomiċi, u b'hekk li jingħelbu l-fruntieri amministrattivi;

9. jenfasizza l-htieġa li jiġi żgurat approċċ olistiku li jinkludi strumenti u strateġiji fil-politiki ġenerali tal-UE dwar l-SDGs, il-koeżjoni u l-ekonomija ċirkolari, iżda wkoll azzjonijiet speċifiċi bħall-politika dwar l-enerġija, il-mitigazzjoni tat-tibdil fil-klima u l-adattament għalih u t-tranzizzjoni tar-reġjuni tal-faħam;

In-newtralità klimatika tas-sistema tal-enerġija

10. filwaqt li jirrikonoxxi r-rwol ewlieni tar-reġjuni u l-awtoritajiet lokali fl-implimentazzjoni partecipattiva tal-politiki dwar l-enerġija u l-klima, jirrikonoxxi r-rwol eżemplari tal-awtoritajiet pubbliċi fis-setturi kollha, li jibda mill-ġestjoni tal-partrimonju ta' bini pubbliku u kumpaniji mmexxija mis-settur pubbliku; jenfasizza, f'dan ir-rigward, l-importanza ta' pjani għat-titjib tal-effiċjenza enerġetika tal-bini pubbliku, flimkien mal-implimentazzjoni tal-kriterji tal-Akkwist Pubbliku Sostenibbli u tas-sistemi ta' ġestjoni tal-enerġija u tal-ambjent, f'konformità mal-kriterji ambjentali minimi^(?);

11. jistieden lill-Kummissjoni Ewropea tkompli tippromovi l-effiċjenza enerġetika tal-bini bħala prijorità, biex tnaqqas l-emissjonijiet tal-bini eżistenti u biex tiżgura li s-sussidji pubbliċi u l-istrumenti finanzjarji jippermettu lis-sidien itejbu l-effiċjenza enerġetika tal-bini permezz ta' interventi ta' adattament. Barra minn hekk, l-investimenti meħtieġa u l-ghajnuna mill-Istat għandhom jiġu kklassifikati bħala spejjeż kapitali sabiex jiġu faċilitati l-margini tat-teħid tad-deċizjonijiet tal-awtoritajiet lokali u reġjonali. Dan jikkontribwixxi b'mod sinifikanti għal zieda tar-rata medja annwali ta' rinnovazzjoni tal-bini;

^(?) <https://unfccc.int/topics/2018-talanoa-dialogue-platform>.

^(?) Komunikazzjonijiet tal-Kummissjoni Ewropea COM(2008) 397 — Pjan ta' Azzjoni dwar il-Konsum u l-Produzzjoni Sostenibbli u l-Politika Industrijali Sostenibbli, COM(2008) 400 — Akkwist pubbliku għal ambjent ahjar u COM(2015) 614 — L-gheluq taċ-ċirku — Pjan ta' azzjoni tal-UE għal ekonomija ċirkolari adottati mill-Kunsill tal-Ministri tal-Unjoni Ewropea.

12. ifakkar fl-importanza li ċ-ċittadini vulnerabbli jiġu protetti mill-faqar enerġetiku u li jiġi żgurat aċċess ugwali għaċ-ċittadini Ewropej kollha għal servizzi ta' enerġija bażiċi;

13. jistieden lill-Kummissjoni tippromovi approċċ ċirkolari fil-fażi tat-tfassil, il-bini u l-ġestjoni ta' bini ġdid, li jehtieg li jkun sostenibbli jew jinkludi l-effiċjenza enerġetika u l-użu ta' sorsi rinnovabbli, skont l-eżempju tal-inizjattiva Level(s) ⁽⁴⁾. Mill-perspettiva taċ-ċiklu tal-hajja, iridu jiġu stabbiliti standards ta' prestazzjoni tal-klima u ambjentali fir-rigward ta' materjali tal-bini u l-prattiki ta' kostruzzjoni u rigward id-dokumentazzjoni tal-materjali użati, u dan jesigi investiment kontinwu fl-istandardizzazzjoni, fir-rekwiżiti tal-ekodisinn, fid-dikjarazzjonijiet ambjentali dwar il-prodotti u fis-sistemi ta' informazzjoni dwar l-analiżi taċ-ċiklu tal-hajja;

14. jemmen bil-qawwa li l-mira ta' 32 % tal-enerġija rinnovabbli fil-livell tal-UE għandha tiġi kkunsidrata mill-ġdid b'mod ulterjuri fil-futur fid-dawl tal-iżviluppi teknoloġiċi bl-għan li tilhaq 40 % sal-2030 u tinkiseb newtralità klimatika sal-2050, u li, fi kwalunkwe każ, ir-reġjuni Ewropej li kapaċi jaqbuż dan il-limitu għandhom jiġu inċentivati u appoġġjati b'mod adegwat;

15. jilqa' l-istabbiliment formali ta' komunitajiet tal-enerġija lokali fil-Pakkett dwar l-Enerġija Nadifa ⁽⁵⁾ u jistieden lill-Istati Membri jisfruttaw il-potenzjal tagħhom ⁽⁶⁾, filwaqt li jenfasizza l-htieġa li jiġu stabbiliti skemi ta' appoġġ finanzjarju mmirati, fejn tinghata priorità lit-territorji li jsufri minn ostakli bħal dawg b'sistemi elettrici iżolati u mhux konnessi man-netwerks Ewropej il-kbar. Fil-livell lokali u reġjonali, il-kumpaniji tal-enerġija pubbliċi u privati huma muturi importanti tat-tranzizzjoni tal-enerġija;

16. jenfasizza l-importanza li titrawwem id-dekarbonizzazzjoni u li jinkiseb l-oġettiv ta' "emissjonijiet żero" u li l-Istati Membri jintalbu jistabbilixxu, flimkien mar-reġjuni, pjani direzzjonali speċifiċi għall-konverżjoni mill-ġdid tal-impjanti u l-infrastrutturi li jużaw karburanti fossili u tal-impjanti tal-enerġija nukleari, u b'hekk jinċentivaw l-użu ta' sorsi rinnovabbli (bħall-idroġenu) u teknoloġiji biex jiddekarbonizzaw is-settur Ewropew tal-gass, u abbażi tal-BREFs. Jinnota li l-ipprezzar xieraq tal-enerġija fossili skont l-iskema għall-iskambju ta' Kwoti tal-Emissjonijiet jew għal finijiet ta' tassazzjoni huwa prekundizzjoni essenzjali għat-tranzizzjoni lejn enerġija rinnovabbli; għaldaqstant jilqa' bi pjaċir il-Komunikazzjoni reċenti tal-Kummissjoni Ewropea dwar teħid tad-deċiżjonijiet b'mod aktar effiċjenti u demokratiku b'raba mal-politiki tal-UE dwar l-enerġija u l-klima, u jemmen li hafna mis-suggerimenti f'dan id-dokument, speċjalment fir-rigward tal-element kruċjali tat-tassazzjoni tal-enerġija, huma essenzjali biex jiżguraw rispons koordinat, koerenti u f'waqtu għall-isfidi enormi li qed taffaċċja l-UE;

L-ippjanar territorjali u n-newtralità klimatika

17. ifakkar fir-rwol ċentrali tar-reġjuni u l-awtoritajiet lokali fl-implimentazzjoni ta' politiki għall-mobilità sostenibbli ta' persuni u merkanzija, inkluż permezz ta' ppjanar urban u territorjali mmirat lejn riekwilibrju modali, it-tnaqqis tal-użu ta' vetturi bil-mutur u t-tnaqqis tal-konsum tal-art;

18. itenni l-htieġa li t-trasport isir newtrali mil-lat ta' klima, li huwa l-uniku settur fejn l-emissjonijiet tas-CO₂ għadhom oġhla mill-livelli tal-1990 ⁽⁷⁾, inkluż billi jiżdied l-appoġġ finanzjarju u tekniku għall-pjattaformi Ewropej, bħal S3P Energy ⁽⁸⁾;

19. jistieden lill-Kummissjoni tisfrutta l-finanzjament Ewropej biex thaffef l-introduzzjoni ta' punti tal-iċċarġjar għall-vetturi biex jiġi żgurat li l-infrastruttura attwali ma tostakolax l-iżvilupp ta' mobilità nadifa madwar l-Ewropa sabiex tiġi ssodisfata d-domanda tal-ġejjieni;

20. jenfasizza l-importanza li tithegġeg u tiġi ffinanzjata t-tranzizzjoni lejn mezzi ta' trasport kollettivi, kondiviżi, multimodali u intermodali, inkluż permezz tal-iżvilupp ta' pjattaformi loġistiċi u pjani ta' ġestjoni tal-mobilità fil-livell lokali u reġjonali, filwaqt li jit-qiesu wkoll il-karatteristiċi speċifiċi ta' reġjuni b'popolazzjoni skarsament popolati u dawg imbiegħda, ultraperiferiċi u reġjuni gżejjer;

⁽⁴⁾ <http://ec.europa.eu/environment/eussd/buildings.htm>

⁽⁵⁾ <https://ec.europa.eu/energy/en/topics/energy-strategy-and-energy-union/clean-energy-all-europeans>

⁽⁶⁾ Mudelli ta' sjieda tal-enerġija lokali u r-rwol tal-komunitajiet tal-enerġija lokali fit-tranzizzjoni enerġetika fl-Ewropa (CDR 2515/2018), <https://cor.europa.eu/EN/our-work/Pages/OpinionTimeline.aspx?opId=CDR-2515-2018>

⁽⁷⁾ Il-promozzjoni ta' soluzzjonijiet ta' mobilità bla xkiel (CDR 3560/2017), <https://cor.europa.eu/mt/our-work/Pages/OpinionTimeline.aspx?opId=CDR-3560-2017>

⁽⁸⁾ <https://e3p.jrc.ec.europa.eu/articles/smart-specialisation-platform-energy-s3p-energy>

21. jenfasizza l-importanza li l-pjani ta' mobilità jkunu konformi maż-żieda fil-produzzjoni u d-distribuzzjoni ta' elettriku ekoloġiku u karburanti rinnovabbli ⁽⁹⁾, bil-ghan li jintlaħaq l-oġġettiv ta' emissjonijiet żero mit-traffiku, u jkunu integrati mal-ippjanar urban u territorjali u, fejn rilevanti, mal-Pjani ta' Azzjoni għall-Energija Sostenibbli u l-Klima; jinnota li dawn il-politiki għandhom rwol kruċjali fit-titjib tal-hajja u l-protezzjoni tas-saħha taċ-ċittadini;

22. jenfasizza l-hteġa li tingħata attenzjoni partikolari lill-miżuri possibbli ta' dekarbonizzazzjoni fis-sistema tat-trasport, billi jiġi promoss l-użu ta' sorsi tal-enerġija rinnovabbli u karburanti alternattivi, u b'hekk il-mobilizzazzjoni ta' infrastrutturi speċifiċi biex tiġi żgurata provvista ekoloġika u diversifikata, speċjalment billi jissahhu l-operaturi tan-netwerk ta' distribuzzjoni lokali;

23. jenfasizza l-importanza tal-interazzjonijiet bejn l-użu tal-art, il-mitigazzjoni tat-tibdil fil-klima u l-potenzjal ta' adattament, kif ukoll l-importanza li jiġi indirizzat l-impatt enormi tal-agrikoltura fuq il-klima, billi huma elementi essenzjali ta' kwalunkwe strateġija mmirata biex tirrikonċilja l-konformità mal-Ftehim ta' Pariġi u l-għanijiet ta' żvilupp sostenibbli ma' benessri ambjentali, tas-saħha, ekonomiku u soċjali aħjar;

24. jenfasizza r-rwol tal-komunitajiet tal-għejjer bħala laboratorji potenzjali għal politiki dwar in-newtralità klimatika u jenfasizza l-hteġa għal miżuri ta' dekarbonizzazzjoni tat-trasport marittimu, filwaqt li jitqiesu t-territorji vulnerabbli li jiddependu hafna fuq il-kummerċ marittimu;

In-newtralità klimatika tas-sistema ekonomika

25. jenfasizza r-rwol tal-akkwist pubbliku sostenibbli fil-promozzjoni tal-iżvilupp tal-ekonomija ekoloġika u fit-tibdil fl-imgiba, l-importanza li nimxu b'mod rapidu lejn akkwist pubbliku ċirkolari, u l-importanza li jintużaw sistemi ta' ġestjoni ambjentali fis-settur privat, li jibdeu mill-implimentazzjoni sħiħa tal-IED ⁽¹⁰⁾ u tal-BREFs għal kull settur ta' produzzjoni u tas-sistema ta' ċertifikazzjoni ambjentali EMAS u ISO ⁽¹¹⁾;

26. jenfasizza n-nuqqas ta' referenza fl-istrateġija għas-settur tal-iskart, għall-ġerarkija Ewropea tal-iskart u għall-prinċipji tal-ekonomija ċirkolari ⁽¹²⁾ u jipproponi, għalhekk, li jiġu introdotti miżuri għad-definizzjoni rapida ta' kriterji uniformi għal tmiem l-istadju tal-iskart, bil-ghan li jitnaqqsu l-operazzjonijiet ta' rimi, jiġi promoss l-irkupru u l-minimizzazzjoni tal-emissjonijiet ta' sustanzi niġġiesa minn proċessi industrijali relatati; jenfasizza li l-iskart għandu jiġi minimizzat ukoll permezz ta' rekwiżiti tal-ekodisinn tal-prodotti fir-rigward tal-kontenut ta' sustanzi kimiċi u r-riċiklabbiltà, kif ukoll permezz ta' investimenti fis-separazzjoni tal-iskart u l-irkupru ta' materja prima u tal-enerġija;

27. ifakkar fl-importanza li tingħata attenzjoni speċjali lir-reġjuni fejn jinsabu industriji li jużaw hafna enerġija kif ukoll infrastrutturi tal-enerġija, sabiex tiġi żgurata tranżizzjoni rapida, kif ukoll il-ġestjoni ġusta u inkluziva tagħha, billi jiġu limitati jew ikkumpensati l-impatti soċjali u ambjentali, u jenfasizza l-importanza li jiġi ggarantit li l-awtoritajiet lokali u reġjonali, kif ukoll iċ-ċittadini u l-NGOs ikkonċernati, is-settur tan-negozju, l-universitajiet u l-istituti ta' riċerka jkunu involuti fid-definizzjoni ta' miżuri ta' kumpens għall-impatti negattivi potenzjali tat-tranżizzjoni tal-enerġija;

28. jinnota l-hteġa li tiġi żgurata distribuzzjoni ġusta tal-ispejjeż ambjentali u tal-benefiċċji għas-saħha, ambjentali, ekonomiċi u soċjali għaċ-ċittadini affettwati mill-post fejn jinsabu l-infrastrutturi tal-enerġija u mit-tibdil li huwa meħtieġ fit-tranżizzjoni. B'mod partikolari, jenfasizza l-importanza li jiġu involuti l-awtoritajiet lokali u reġjonali fir-reġjuni li jgħaddu minnhom flussi kbar ta' enerġija, flimkien mal-awtoritajiet nazzjonali kompetenti, fl-istabbiliment tal-kriterji biex jitqassmu l-ispejjeż u l-benefiċċji ambjentali filwaqt li jiġi żgurat sehem ġust mid-dhul iġġenerat favur iċ-ċittadini l-aktar milqutin; jenfasizza wkoll li l-politiki kollha tal-UE, inkluż il-politika kummerċjali tal-UE ma' imsieħba mhux mill-UE, jeħtieġ li jiġu allinjati mal-ghan ta' newtralità klimatika;

⁽⁹⁾ It-tweġġiq ta' mobilità b'emissjonijiet baxxi (CDR 6151/2017), <https://cor.europa.eu/mt/our-work/Pages/OpinionTimeline.aspx?opId=CDR-6151-2017>

⁽¹⁰⁾ Id-Direttiva 2010/75/UE tal-Parlament Ewropew u tal-Kunsill tal-24 ta' Novembru 2010 dwar l-emissjonijiet industrijali (il-prevenzjoni u l-kontroll integrati tat-tniġġis) (ĠU L 334, 17.12.2010, p. 17) <https://eur-lex.europa.eu/legal-content/MT/TXT/?uri=CELEX:32010L0075>

⁽¹¹⁾ Ir-Regolament tal-Kummissjoni (UE) 2017/1505 tat-28 ta' Awwissu 2017 li jemenda l-Annessi I, II u III tar-Regolament (KE) Nru 1221/2009 tal-Parlament Ewropew u tal-Kunsill dwar il-partecipazzjoni volontarja ta' organizzazzjonijiet fi skema Komunitarja ta' ġestjoni u verifika ambjentali (EMAS) (ĠU L 222, 29.8.2017, p. 1) — <https://www.iso.org/home.html>

⁽¹²⁾ Id-Direttiva (UE) 2018/851 tal-Parlament Ewropew u tal-Kunsill tat-30 ta' Mejju 2018 li temenda d-Direttiva 2008/98/KE dwar l-iskart (ĠU L 150, 14.6.2018, p. 141), id -Direttiva (UE) 2018/850 tal-Parlament Ewropew u tal-Kunsill tat-30 ta' Mejju 2018 li temenda d-Direttiva tal-Kunsill 1999/31/KE dwar ir-rimi ta' skart f'landfills (ĠU L 150, 14.6.2018, p. 100) u Direttiva (UE) 2018/849 tal-Parlament Ewropew u tal-Kunsill tat-30 ta' Mejju 2018 li temenda d-Direttivi 2000/53/KE dwar vetturi li m'għadhomx jintużaw, 2006/66/KE dwar batteriji u akkumulaturi u skart ta' batteriji u ta' akkumulaturi, u 2012/19/UE dwar skart ta' tagħmir elettriku u elettroniku (ĠU L 150, 14.6.2018, p. 93).

Strateġiji ta' assorbiment u ta' kumpens għall-emissjonijiet

29. jilqa' b'sodisfazzjon l-aġġornament tal-Istrateġija tal-UE dwar il-Bijoeconomija ⁽¹³⁾, li tappoġġja l-iżvilupp ta' sistemi ta' produzzjoni li jippermettu t-tnaqqis tal-emissjonijiet ta' gassijiet b'effett ta' serra;

30. ifakkar fir-rwol kruċjali taż-żoni ekoloġiċi urbani u rurali fil-ġlieda kontra t-tibdil fil-klima, billi huma sistemi ekoloġiċi li jaġixxu bhala ekwivalenti naturali ta' bjar tal-karbonju, b'mod partikolari fir-reġjuni l-aktar vulnerabbli, inklużi r-reġjuni ultraperiferiċi u l-gżejjer; sabiex jitnaqqsu l-emissjonijiet, ifakkar fl-importanza tat-titjib tal-ġestjoni tal-hamrija organika, ir-restawr tal-artijiet tal-pit, l-artijiet mistagħdra, kif ukoll is-sistemi agronomiċi kollha u l-qbid tal-emissjonijiet; jenfasizza l-htieġa li jiġu promossi u appoġġjati l-protezzjoni u l-ġestjoni tajba tal-patrimonju tal-foresti, kif ukoll l-integrazzjoni shiha tal-politiki agrikoli u tal-forestrija ma' dawk tal-ġestjoni tar-riskju idrogeoloġiku u klimatiku;

31. jistieden lill-Kummissjoni Ewropea tinvolvi lir-reġjuni u l-awtoritajiet lokali fl-implimentazzjoni tar-Regolamenti dwar il-Kondiviżjoni tal-Isforzi (ESR) u dwar l-inkluzjoni tal-emissjonijiet tal-gassijiet b'effett ta' serra u l-assorbimenti mill-użu tal-art, it-tibdil fl-użu tal-art u l-forestrija (LULUCF) ⁽¹⁴⁾, filwaqt li tistabbilixxi miri għat-tnaqqis tal-emissjonijiet għall-2030 u tistabbilixxi inizjattivi realistiki biex dawn jinkisbu;

32. jenfasizza l-kompetenzi tal-bliet u r-reġjuni fil-ġbir tad-data meħtieġa biex jitwettaq l-inventarju tal-emissjonijiet ta' gassijiet b'effett ta' serra fis-setturi koperti mil-LULUCF u mill-ESR (ir-Regolament dwar il-Kondiviżjoni tal-Isforzi), u jirrakkomanda li l-Istati Membri u l-Kummissjoni jappoġġjawhom biex jippromovu l-kapaċitajiet tagħhom ⁽¹⁵⁾;

33. jenfasizza l-htieġa li jiġu żviluppati aktar it-tekniki u t-teknoloġiji kollha li għandhom l-ghan li jirkupraw kompletament il-massa u l-enerġija fis-sistemi ta' produzzjoni u l-forom kollha ta' kumpens ambjentali tal-emissjonijiet li ma jinħażnux, inkluż id-dijossidu tal-karbonju, li se jeħtieġ jiġu kkompensati b'sistemi ekoloġiċi naturali u, jekk ma teżisti l-ebda possibiltà oħra, jintużaw tekniki ta' ġbir u ħzin tad-dijossidu tal-karbonju (CCS); jenfasizza, madankollu, li tali teknoloġiji għad iridu jagħtu prova tal-effettività u s-sigurtà tagħhom, u li, għalhekk, l-ewwel prijorità trid tkun li jiġu evitati l-emissjonijiet;

Finanzjament tan-newtralità klimatika

34. ifakkar fl-importanza li tiġi żgurata kopertura finanzjarja suffiċjenti sabiex tinkiseb ekonomija b'zero emissjonijiet ta' gassijiet b'effett ta' serra, filwaqt li jizdied il-perċentwal tal-PDG investit kull sena fis-sistema tal-enerġija u l-infrastruttura tagħha, u jilqa' l-Pjan ta' Azzjoni għall-Finanzjament tat-Tkabbir Sostenibbli ppubblikat mill-Kummissjoni fl-2018 ⁽¹⁶⁾;

35. itenni l-htieġa li l-mira tal-infiq tal-baġit tal-UE għall-klima tiżdied għal mill-inqas 30 % billi jiġu implimentati bis-shiħ l-impenji li saru skont il-Ftehim ta' Pariġi, inkluż il-finanzjament iddedikat fuq perjodu ta' żmien twil mill-gvernijiet nazzjonali ⁽¹⁷⁾;

36. jissottolinja li, minhabba l-konsegwenzi soċjali importanti li huma mistennija mit-tranzizzjoni lejn ekonomija b'zero emissjonijiet ta' gass b'effett ta' serra, se jkun meħtieġ li jiġi previst fond għal tranzizzjoni gusta li jkollu l-ghan li jappoġġja lir-reġjuni jew lis-setturi tas-soċjetà fejn se jinhassu l-aktar l-effetti fuq perjodu qasir ta' żmien tal-bidla mill-fjuwils fossili;

⁽¹³⁾ Bijoeconomija sostenibbli għall-Ewropa: it-tishih tal-konnessjoni bejn l-ekonomija, is-soċjetà u l-ambjent (2018)

⁽¹⁴⁾ Ir-Regolament (UE) 2018/842 tal-Parlament Ewropew u tal-Kunsill tat-30 ta' Mejju 2018 dwar it-tnaqqis annwali vinkolanti tal-emissjonijiet ta' gassijiet serra mill-Istati Membri mill-2021 sal-2030 li jikkontribwixxi għall-azzjoni klimatika biex jiġu onorati l-impenji li saru fil-Ftehim ta' Pariġi, u li jemenda r-Regolament (UE) Nru 525/2013 (ĠU L 156, 19.6.2018, p. 26) — id-Deciżjoni Nru 406/2009/KE tal-Parlament Ewropew u tal-Kunsill tat- 23 ta' April 2009 dwar l-isforz tal-Istati Membri biex inaqqsu l-emissjonijiet tagħhom tal-gassijiet serra biex jonoraw l-impenji tal-Komunità għat-tnaqqis tal-emissjonijiet tal-gassijiet serra sal-2020 (ĠU L 140, 5.6.2009, p. 136), <https://unfccc.int/topics/land-use/workstreams/land-use--land-use-change-and-forestry-lulucf>

⁽¹⁵⁾ L-Opinjoni tal-Kumitat Ewropew tar-Reġjuni — Proposti legiżlattivi għal Regolament dwar il-Kondiviżjoni tal-Isforzi u r-Regolament dwar il-LULUCF (ĠU C 272, 17.8.2017, p. 36), <https://eur-lex.europa.eu/legal-content/MT/TXT/?uri=CELEX%3A52016AR5780>

⁽¹⁶⁾ Komunikazzjoni tal-Kummissjoni COM(2018) 97 final – Pjan ta' Azzjoni: Il-Finanzjament tat-Tkabbir Sostenibbli.

⁽¹⁷⁾ Il-programm InvestEU (CoR 2018/03766), relatur: Konstantinos Agorastos (EL/PPE).

37. ifakkar li huma meħtieġa riżorsi finanzjarji sinifikanti biex jiġu żviluppati soluzzjonijiet innovattivi inklużi sorsi ta' enerġija rinnovabbli u biex jiġu integrati fis-suq: iqis li huwa importanti li jiġi stabbilit approċċ integrat u komuni fost l-awtoritajiet fil-livelli kollha sabiex jiġu konnessi s-sorsi differenti ta' finanzjament u jinkiseb effett multiplikatur, filwaqt li tiżdied is-sensibilizzazzjoni dwar l-eżistenza ta' strumenti differenti u tittejjeb l-aċċessibilità ġenerali għalihom; jenfasizza wkoll il-ħtieġa li jiġi rivedut il-qafas leġislativ tal-UE dwar l-enerġija rinnovabbli u l-għajjuna mill-Istat sabiex mhux biss ikun ta' benefiċċju iżda wkoll li jsir sforz lejn l-iżvilupp ta' teknoloġiji godda b'emissjonijiet zero fir-rigward tal-benefiċċji klimatiki u s-sostenibilità. Pereżempju, id-Direttiva dwar it-Tassazzjoni tal-Enerġija u r-regoli dwar l-għajjuna mill-Istat għandhom jiġu adattati sabiex jitnaqqsu t-taxxi fuq l-enerġija rinnovabbli, sabiex jagħmluha kompetittiva meta mqabbla mal-enerġija fossili;

38. jirrimarka li l-investimenti għal infrastruttura ambjentalment sostenibbli huma ferm profittabbli fit-tul peress li jistgħu jwasslu għal żieda qawwija kemm fil-PDG kif ukoll fir-rati ta' impjeg; jinnota, barra minn hekk, li dawn l-investimenti jwasslu għal iffrankar ekonomiku billi jagħmluha possibbli li tiġi kkunsjata inqas enerġija u jitnaqqsu l-importazzjonijiet tal-karburanti fossili;

39. itenni l-importanza li jiġu stabbiliti regoli sempliċi, ċari u uniformi għall-akkwist pubbliku u għall-proċeduri legali biex jithegġegħ l-investment ⁽¹⁸⁾, u jilqa' b'sodisfazzjon l-ambizzjoni tal-Kummissjoni li tissempjifika r-regoli għall-perjodu ta' program-mazzjoni 2021-2027 u li tgħaqqad f'regolament wiehed ir-Regolament għall-FEŻR u tal-Fond ta' Koeżjoni ⁽¹⁹⁾;

40. ifakkar fl-importanza li jkun hemm newtralità klimatika, sostenibilità ambjentali u adattament għat-tibdil fil-klima bħala komponenti trasversali fil-fondi u l-programmi ta' finanzjament kollha li għandhom jinkludu miri favur ekonomija newtrali f'termini ta' klima li għandhom jintlaħqu permezz tad-definizzjoni ta' indikaturi speċifiċi, u jilqa' b'sodisfazzjon l-inizjattiva favur l-Ekoloġiz-zazzjoni tas-Semestru Ewropew ⁽²⁰⁾ li titlob aktar sforzi f'dan ir-rigward; f'dan il-kuntest, jissuġġerixxi wkoll li fi hdan il-qafas għar-Rapport dwar il-Mekkanizmu ta' Twissija tal-Kummissjoni jiġu inklużi indikaturi relatati mal-klima;

41. jissuġġerixxi li l-valutazzjonijiet ta' impatt *ex ante* tal-proposti leġislativi tal-UE jkunu akkumpanjati minn valutazzjoni tal-impatt klimatiku u tal-kontribut tagħhom sabiex jintlaħqu l-oġettivi tal-Ftehim ta' Pariġi ⁽²¹⁾; jitlob, barra minn hekk, li titwettagħ valuz-zazzjoni tal-impatt xierqa tal-fondi Ewropej għas-setturi u r-regjuni milquta mit-tranzizzjoni tal-enerġija biex jiġi żgurat li dawn jappoġġjaw il-proċess b'mod effettiv;

42. jenfasizza l-importanza ta' rati għoljin ta' kofinanzjament tal-UE, sabiex jiġi garantit l-aċċess anke għall-awtoritajiet lokali żgħar u dawk reġjonali, filwaqt li jenfasizza l-ħtieġa li jiġu definiti metodoloġiji u indikaturi speċifiċi li jqisu l-oġettivi ta' ekonomija newtrali f'termini ta' klima għall-valutazzjoni ta' proġetti li għandhom jiġu ffinanzjati;

43. jenfasizza r-rwol tas-settur tal-assigurazzjoni biex ilahhaq mat-telfien u mal-hsara ta' proprjetà sabiex tissahhaħ ir-reziljenza lokali;

44. jilqa' b'sodisfazzjon ir-referenza għall-iffrankar mistenni fis-settur tas-saħha bħala konsegwenza tal-politiki dwar il-klima u l-ambjent, u jistieden lill-Kummissjoni tesplora aktar il-possibilità li jiġi kkwantifikat dan l-iffrankar billi jiġu identifikati indikaturi speċifiċi bl-involvement ukoll tad-WHO ⁽²²⁾; f'dan ir-rigward jiġbed l-attenzjoni dwar l-esperjenza ta' struttura bħal dik tan-netwerk tal-bliet b'saħħithom tal-WHO (WHO Healthy Cities Network) u jitlob li jsiru aktar sforzi biex jinholqu sinerġiji bejn tali inizjattivi u dawk iffokati fuq it-tranzizzjoni enerġetika u t-tibdil fil-klima fil-bliet;

45. jaqbel mal-oġettivi tal-Pjan ta' Azzjoni dwar Finanzi Sostenibbli biex jiġu appoġġjati t-tkabbir sostenibbli u x-xewqa li s-settur finanzjarju u l-investituri privati jkunu jistgħu jagħtu sehemhom biex jintlaħqu miri ambizzjużi u komuni dwar il-klima u s-sostenibilità ambjentali; jirrikonoxxi li l-mobilizzazzjoni tal-kapital privat jirrikjedi ppjanar fit-tul u stabbiltà regolatorja fil-livell tal-UE u naz-zjonali, iżda wkoll fil-livell lokali u reġjonali;

⁽¹⁸⁾ Id-Direttiva 2014/23/UE tal-Parlament Ewropew u tal-Kunsill tas-26 ta' Frar 2014 dwar l-ghoti ta' kuntratti ta' konċessjoni (ĠU L 94, 28.3.2014, p. 1), id-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li thassar id-Direttiva 2004/18/KE (ĠU L 94, 28.3.2014, p. 65) u d-Direttiva 2014/25/UE tal-Parlament Ewropew u tal-Kunsill tas-26 ta' Frar 2014 dwar l-akkwist minn entitajiet li joperaw fis-setturi tas-servizzi tal-ilma, l-enerġija, it-trasport u postali u li thassar id-Direttiva 2004/17/KE (ĠU L 94, 28.3.2014, p. 243).

⁽¹⁹⁾ Il-Fond Ewropew għall-Iżvilupp Reġjonali u l-Fond ta' Koeżjoni, relatur: Michiel Rijsberman (NL/ALDE).

⁽²⁰⁾ http://ec.europa.eu/environment/integration/green_semester/index_en.htm

⁽²¹⁾ L-Opinjoni dwar Il-finanzjament tal-azzjoni klimatika: għodda essenzjali għall-implimentazzjoni tal-Ftehim ta' Pariġi, COR2108/2017, <https://cor.europa.eu/MT/our-work/Pages/OpinionTimeline.aspx?opId=CDR-2108-2017>

⁽²²⁾ <https://www.who.int/publications/guidelines/en/>

46. jenfasizza l-importanza li jkun hemm qafas sod ta' finanzjament għar-riċerka u fil-qasam tat-teknoloġija mmirata lejn in-new-tralità klimatika, u jilqa' b'sodisfazzjon l-istabbiliment tal-Fond għall-Innovazzjoni, li jitlob approvazzjoni rapida tar-regolament ta' implimentazzjoni ⁽²³⁾, li jistabbilixxi "żoni hielsa ta' għarfien", fejn isir tnaqqis importanti fit-taxxi;

47. jirrimarka li huwa importanti li r-reġjuni u l-awtoritajiet lokali jkollhom qafas integrat koerenti u maniġġabbli tal-obbligi u l-aqwa tekniki disponibbli permezz ta' portal li jipprezenta l-BAT (l-aqwa tekniki disponibbli) għal kull settur, il-proġetti H2020 u l-inizjattivi tal-Patt tas-Sindki.

Żamma ta' kuntatti ma' impenji internazzjonali u leġislazzjoni eżistenti

48. jilqa' l-għan ambizzjuż tal-UE li tippromovi l-adozzjoni ta' politiki u azzjonijiet fil-livell globali biex tregġa' lura l-perkors tal-emissjonijiet mhux sostenibbli attwali u jstieden lill-istituzzjonijiet tal-UE u lill-Istati Membri biex jinvolvu b'mod stabbli, dejjiemi u koerenti lir-reġjuni u lill-awtoritajiet lokali fl-implimentazzjoni tal-Aġenda Globali għall-Iżvilupp Sostenibbli u s-17-il Għan ta' Żvilupp Sostenibbli ⁽²⁴⁾ relatati; kif ukoll il-Ftehim ta' Pariġi, inkluż permezz tal-inklużjoni tal-KtR fil-hidma preparatorja tal-COP25, sabiex jiġi żgurat li l-pożizzjoni tal-UE fin-negozjati tkun appoġġjata mil-livelli kollha ta' gvern;

49. jappella biex rappreżentant tal-KtR jingħata r-rwol ta' osservatur fil-hidma preparatorja kollha tal-korpi tal-UNFCCC sabiex jiġi żgurat li l-htigijiet tal-awtoritajiet lokali u tar-reġjuni u l-potenzjal tagħhom li jikkontribwixxu b'miżuri konkreti jitqiesu kif dovut u jikkontribwixxu għall-evalwazzjoni miftuħa, inklużiva u trasparenti tal-hidma kollettiva mwettqa fi hdan il-baġit globali.

Brussell, is-27 ta' Ġunju 2019.

Il-President
tal-Kumitat Ewropew tar-Regjuni
Karl-Heinz LAMBERTZ

⁽²³⁾ Proposta għal Regolament Delegat tal-Kummissjoni tas-26 ta' Frar 2019 dwar l-operat tal-Fond għall-Innovazzjoni (C(2019)1492 final).

⁽²⁴⁾ L-Għanijiet ta' Żvilupp Sostenibbli = SDGs.

ISSN 1977-0987 (edizzjoni elettronika)
ISSN 1725-5198 (edizzjoni stampata)



I-Uffiċċju tal-Pubblikazzjonijiet tal-Unjoni Ewropea
L-2985 il-Lussemburgu
IL-LUSSEMBURGU

MT